

అల్లూరి

కార్మికలోకం

మే 2008

మాసపత్రిక

వెల: రూ.5



“కార్మిక వీరుల కన్నుల నిండా,
కణ కణ మండే, గల గల తొణికే
విలాపాగ్నులకు, విషాదాశ్రులకు
ఖరీదు కట్టే షరాబు లేడోయ్”



కార్మిక పోరాటం దివిటి 'మేడ'



తెల్లవాడి గుండెల్లో నిదురించిన అల్లూరి

రవి అస్తమించని బ్రిటీష్ సామ్రాజ్యంలో తెల్లదొరలకు నిద్రలేకుండా చేసిన విప్లవ కిశోరం. తన అసమాన ధైర్య

సాహసాలతో విశాఖపట్నం, పశ్చిమ గోదావరి, తూర్పుగోదావరి జిల్లాల ఏజన్సీల ప్రజలలో చైతన్యం నింపిన ప్రజా విప్లవ వీరుడు. కొద్దికాలమే ఉద్యమ కేతనాన్ని చేతపట్టినా అనంత చీకటిలో నిప్పురవ్వలా ఎగిసి సామాన్యులలో అసమాన పోరాట స్ఫూర్తిని రగిలించిన మన్యం వీరుడు అల్లూరి సీతారామరాజు. ఏజన్సీ ప్రాంతంలోని బ్రిటీష్ సామ్రాజ్యవాదుల ఆగడాలకు, వేధింపులకు తాళలేక నానా అగచాట్లు పడుతున్న అమాయక గిరిజనులకు వెన్నుదన్నై నిలిచి తన జీవితాన్ని పణంగా పెట్టాడు. దక్షిణ భారతదేశంలో బ్రిటీష్ వారిని గెరిల్లా పద్ధతిలో సాయుధంగా ఎదుర్కొన్న ఏకైక విప్లవ జ్వాల అల్లూరి. ఆనాటి నుండి నేటివరకూ దేశప్రజలలో అల్లూరి సీతారామరాజు వీరగాథ దేశభక్తులను ఉద్రూతలూగిస్తూనే వున్నది. ఆ విప్లవ జ్యోతి స్మరణ తెలుగు వారి గుండెల్లో ఆవేశాన్ని రగిలిస్తుంది. ఉద్యేగాల్ని నింపుతుంది. అత్యున్నత భారత దేశ నిర్మాణానికి దేశభక్తులకు స్ఫూర్తిని కలిగిస్తుంది.

సీతారామరాజు బాల్యం: విశాఖపట్నం జిల్లాలో పాండ్రంకి గ్రామంలో 1897 జూలై 4 న సీతారామరాజు జన్మించాడు. తల్లితండ్రులు సూర్యనారాయణమ్మ, వెంకటరామ రాజు. చిన్నప్పటి నుండే తండ్రి ప్రభావంతో బ్రిటీష్ వారి పట్ల వ్యతిరేక బీజాలు సీతారామరాజులో నాటుకున్నాయి. భీమవరం దగ్గరలోని కొవ్వొడ్ల గ్రామంలో కొంతకాలం సీతారామరాజు చదువుకున్నాడు. సీతారామరాజు చదువు మీద ధ్యాసకన్నా గుర్రపు స్వారి వంటి సాహస కృత్యాలు, ప్రకృతి పరిశీలన, యోగాభ్యాసం వంటి వాటి పట్ల శ్రద్ధాసక్తులు కనబరచే వాడు.

విప్లవ నన్నాహాలు: 1916 ఏప్రిల్ 26 న తన ఉత్తర భారత దేశ పర్యటన ప్రారంభించిన సీతారామరాజుకు బెంగాల్‌లో సురేంద్రనాథ్ బెనర్జీతో పరిచయం కలిగింది. సుమారు 15 రోజులు బెనర్జీ ఆతిథ్యం స్వీకరించిన సీతారామరాజు 1916 కల్కత్తా జాతీయ కాంగ్రెస్ మహాసభలకు హాజరయ్యాడు. ఆ తర్వాత అనేక ప్రాంతాలు పర్యటిస్తూ ఆగ్రా, సిమ్లా, బొంబాయి, వాడి, రాజమండ్రి మీదుగా సుమారు 1000 కి.మీ.లు కాలినడకన తిరిగి విశాఖపట్నం జిల్లాలోని కృష్ణదేవుపేట చేరుకున్నాడు. సన్యాసిగా జీవితం ప్రారంభించి మన్యం ప్రాంతంలోని గిరిజనులకు సహాయంగా ఉంటూ ఒక ఆశ్రమం వంటిది నిర్మించుకుని కొత్త జీవితాన్ని ప్రారంభించాడు. కొంతకాలం తర్వాత 1918 జూన్ నెలలో మళ్ళీ ఒకసారి దేశ పర్యటన తలపెట్టాడు. ఈసారి మైసూర్, బొంబాయి, పూనా వంటి ప్రదేశాలు తిరిగాడు. ఈ క్రమంలో తనకు చిట్టగాంగ్ విప్లవవీరులతో పరిచయం ఏర్పడింది. పృథ్విసింగ్ స్నేహం తనలో సాయుధ పోరాటానికి బీజం వేశాయి. సుమారు రెండునెలల సుదీర్ఘ యాత్ర అనంతరం కృష్ణదేవుపట్నం చేరుకుని మన్యం ప్రజలతో మరింత సంబంధాలను ఏర్పరుచుకున్నాడు. అప్పటికే ఏజన్సీ ప్రాంతంలో బ్రిటీష్ పాలకుల

విధానలతో ప్రజలు నానా ఇబ్బందులు పడుతున్నారు. వీటన్నింటినీ గమనిస్తున్న సీతారామరాజు ఆలోచనలు తీవ్ర స్థాయికి చేరుకుంటున్నాయి. విశాఖపట్నం జిల్లాలోని చింతపల్లి తాలూకాలో 32 గ్రామాలు ఏజన్సీ ప్రాంతంగా ఉండేవి. ఆ ప్రాంతంలో బ్రిటీష్ అధికారిగా బాస్టియన్ అనే ఆంగ్లేయుడు స్థానిక పెత్తందార్లతో కలిసి గిరిజన ప్రజలపై దౌర్జన్యాలు చేసేవాడు. అతని దుర్మార్గాలను ఎదిరించిన ఎందరో గిరిజన నాయకులు, ప్రజలు ప్రాణాలు కోల్పోయారు, ఆస్థలు కోల్పోయారు. ఆ ప్రాంతం అంతా బాస్టియన్ దుర్మార్గాల వల్ల అసంతృప్తితో రగిలిపోతోంది. 1922 నాటికి ఈ వాతావరణం ఏజన్సీ ప్రాంతంలో నెలకొంది. అప్పటికే సీతారామరాజు తన ప్రయత్నాలు మొదలుపెట్టి గెరిల్లా యుద్ధానికి నాందిపలకడంలో నిమగ్నమయ్యాడు.

1922 అగస్టు 22 వ తేదీన మొదటి సారిగా 300 ల మంది ప్రజా విప్లవ వీరులతో సీతారామరాజు నాయత్వంలో చింతపల్లి పోలీస్ స్టేషన్ పై దాడి చేసి ఆయుధాలను పట్టుకెళ్ళిపోయారు. వరుసగా రెండో రోజు కృష్ణదేవుపేట, మూడో రోజు అగస్టు 24 న వొమ్మంగి పోలీస్ స్టేషన్ లలో దాడిచేసి ఆయుధాలను స్వాధీనం చేసుకున్నారు. ఈ సంఘటనలు ఏజన్సీ ప్రాంత ప్రజలలో ఆనందోత్సాహాలను కలిగించడమే కాకుండా ఆత్మవిశ్వాసం మేల్కొలిపాయి. బ్రిటీష్ దౌర్జన్యాలకు చరమగీతం పాడిన సీతారామరాజుకు ఏజన్సీ ప్రాంత ప్రజలు జేజేలు పలికారు. 1922 అక్టోబర్ నెలలో అడ్డతీగల, రంపచోడవరం పోలీస్ స్టేషన్ లపై దాడిచేశారు. అయితే బ్రిటీష్ పాలకులు మద్రాసు ప్రెసిడెన్సీలో దీనిని తీవ్రంగా పరిగణించి ఈ విప్లవాన్ని అణిచివేయడానికి సర్వ ప్రయత్నాలు ప్రారంభించారు.

మన్యం వీరుని మరణం: సీతారామరాజును అంతం చేయాలని ఆంగ్లేయ అధికారులు బృహత్తర పథకాలు సిద్ధం చేశారు. పెద్ద యంత్రన సైన్యాన్ని మోహరించేసి గ్రామాలలో సీతారామరాజుకు సహాయసహకారాలందిస్తున్న ప్రజలను భయభ్రాంతులకు గురిచేసి, నానా కష్టాలకు పాలకులు గురిచేస్తూ విప్లవాన్ని అణిచివేయడానికి ప్రయత్నించారు. విప్లవకారులపై బహుమతులు ప్రకటించి ప్రజలకు ఆశ కల్పించారు. ఈ విధంగా అనేక ప్రయత్నాల అనంతరం బ్రిటీష్ వారి ప్రయత్నాలు పైచేయి సాధించడం మొదలైంది. మెల్ల మెల్లగా మన్యం సైన్యం బ్రిటీష్ సైన్యం చేతుల్లో పరాజయం పాలుకావడం ప్రారంభమయ్యింది. కృష్ణదేవుని పేటలో పట్టుబడ్డ సీతారామరాజును పోలీసు క్యాంప్ కు తీసుకుని వచ్చి చెట్టుకు కట్టేసి ఆ విప్లవ చైతన్యాన్ని కాల్చి చంపారు. 8-5-1924నాడు మరణించిన అల్లూరి సీతారామరాజు వయస్సు 27 ఏళ్ళు మాత్రమే! బ్రిటీష్ సామ్రాజ్యవాదులను ఎదిరించడంలో అసమాన ధైర్యసాహసాలు ప్రదర్శించిన అల్లూరి సీతారామ రాజు తన మరణంతో దేశభక్తులలో స్ఫూర్తిని రగిలించాడు. ప్రపంచ బ్యాంకు ఆదేశాలతో కాంగ్రెస్ సర్కారు విశాఖ మన్యం ప్రాంతాన్ని బాక్సైట్ కంపెనీల పేరిట సైవేటు కంపెనీలకు ధారాదత్తం చేస్తోంది. గిరిజనులు నివసించే పోలవరం అటవీప్రాంతం ముంపుకు గురవుతోంది. తెల్లదొరల పాలనను మరిపించేలాగా మన్యం అల్లకల్లోలం అవుతోంది. వర్తమానంలో సామ్రాజ్యవాద వ్యతిరేక పోరాటానికి గిరిజనులకే కాక ప్రగతిశీల శక్తులకు, దేశ భక్తులకు అల్లూరి సీతారామరాజు నిత్యం స్ఫూర్తినిస్తూనే వుంటాడు.

- వారప్రసాద్

మే - 2008

కార్మికశక్తి

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 21 సంఖ్య 05
విడి ప్రతి వెల : రూ. 5
సం॥ చందా : రూ. 50

విషయ సూచిక

సంపాదకీయం	1
కార్మికీయం	2
శ్రామిక పోరాటవివరాలు	3-5
వేప చెట్టు వేయ్యి ఉపయోగాలు	-6
ఉద్యమవార్తలు	7-12
మేడే సిబ్బంది ప్రణాళిక	14
పోరాటాలతో ధరలను అడ్డుకోగలం	18
శ్రామిక మహిళా రాష్ట్ర సదస్సు	20
తనదాకా వస్తే (కథ)	23
దారిద్య్రంతో మగ్గుతున్న సిరిశాల	24
భద్రతను బలిచేయకండి	26
కొద్దిన్లో సిగ్గుర మహాసభ	27
నేపాల్లో మావోయిస్టుల ఘనవిజయం	28
బాలలలోకం	29
జీవన శైలి	30

మేనేజర్

కార్మికశక్తి

ఇ.నం.1-7-139/44, ఎస్.ఐ.ఐ. స్ట్రాక్ కేంద్రం,
ఎస్.ఆర్.కె.నగర్, రిసాలగడ్డ, జమిన్స్ పూర్,
ముషీరాబాద్, హైదరాబాద్-20.
ఫోన్: 27612474 ఫ్యాక్స్: 27610128

ఎడిటోరియల్ బోర్డు

ఎడిటర్: పి.రోజా

సభ్యులు :

వై. సిద్ధయ్య, పర్వ సత్యనారాయణ,
ఎస్.వీరయ్య, ఆర్.సుధాభాస్కర్,
పి.అజయ్ కుమార్, అబ్బాస్.ఆర్.ఎస్.మూర్తి,
సత్యభాస్కర్, పి.అరుణ.

మేనేజరియల్ బోర్డు

మేనేజర్: వై. సిద్ధయ్య

సభ్యులు :

పర్వ సత్యనారాయణ, ఎస్.పుణ్యవతి,
వెంకట్, ఆర్.ఎస్.మూర్తి, పి.అరుణ.

మేడే స్ఫూర్తిని చాటుదాం

పెట్టుబడిదారుల దోపిడీకి వ్యతిరేకంగా తిరుగుబాటు జెండా ఎగరేసి తొమ్మిదిమంది వీరులు ప్రాణ త్యాగం చేసిన రోజు మేడే. ఆ స్ఫూర్తితో సామ్రాజ్యవాదానికి, పెట్టుబడిదారీ దోపిడీకి, ప్రపంచీకరణ విధానాలకి వ్యతిరేకంగా పోరాటాలను తీవ్రతరం చేద్దాం.

అమెరికాలో వచ్చిన ఆర్థిక సంక్షోభం ప్రపంచపెట్టుబడిదారీ వ్యవస్థనంతటిని చుట్టు ముట్టింది. ఆహార కొరత, అధికధరలు, భూగోళం వేడెక్కుటం వలన వచ్చే ప్రకృతి వైపరీత్యాలతో ప్రజలు సతమతవుతున్నారు. ఆర్థిక సంక్షోభం నుండి బయటపడటానికి పెట్టుబడిదారీ వ్యవస్థ ప్రజలను మరింత దోపిడీ చేసే ప్రమాదం వుంది. అమెరికన్ సామ్రాజ్యవాదం భారత దేశాన్ని తన జూనియర్ భాగస్వామిగా చేసుకుని ఇరాన్, చైనా, రష్యా తదితర దేశాలను ఒంటరి చేయాలని చూస్తున్నది. ఈ ప్రయత్నాలను తిప్పికొట్టటంలో మనమంతా ముందుపీఠిన నిలవాలి. కార్మికవర్గ అంతర్జాతీయతను చాటాలి.

యుపిఎ ప్రభుత్వం పని గంటలను 8 నుండి 12కి పెంచాలని ప్రతిపాదించింది. విదేశీ పెట్టుబడులను కీలకరంగాలలోకి యదేచ్ఛగా అనుమతించాలి. కేంద్ర, రాష్ట్ర ప్రభుత్వాలు అనుసరించిన సరళీకరణ విధానాలవల్ల ఆహారధాన్యాల అక్రమ నిల్వలు, సక్రమ నిల్వలుగా మారాయి. ధరలు ఆకాశానికంటాయి. ధనికులు పేదల మధ్య ఆర్థిక తారతమ్యాలు తీవ్రమవుతున్నాయి.

అభివృద్ధి, తక్కుకుబెళుకుల కింద నలుగుతూ అసంఘటిత రంగ కార్మికులు తీవ్రమయిన దోపిడీకి గురవుతున్నారు. నూటికి తొంబయి మంది కార్మికులకు కనీస వేతనాలు, పని భద్రత, సామాజిక భద్రత లేదు. రాష్ట్రంలో గత ప్రభుత్వం మాదిరిగానే వై.ఎస్ ప్రభుత్వం కూడా కార్మిక చట్టాలను అమలు చేయటం లేదు. పైగా కొన్ని రంగాలలో మినహాయింపులు ఇస్తున్నది.

సరళీకరణ, ప్రయివేటీకరణ, ప్రపంచీకరణ విధానాలపై కార్మికులు తిరుగుబాటు జెండా ఎగరవేస్తున్నారు. ఫ్రాన్సు, జర్మనీ, ఇటలీ, గ్రీసు, అమెరికా తదితర దేశాల్లో కార్మిక హక్కులపైన, సామాజిక భద్రత పైన చేస్తున్న దాడులకు వ్యతిరేకంగా ఇటీవల పెద్దపెద్ద సమ్మెలు జరిగాయి. బర్మా, పాకిస్తాన్, నేపాల్ లో నియంతృత్వ ప్రభుత్వాలను ఎదిరించి ప్రజలు వీధుల్లోకి వచ్చారు.

మన దేశంలో కోట్లాది మంది అసంఘటిత కార్మికులు గత సంవత్సరం అగస్టు 8న సమ్మెచేసి తమపై జరుగుతున్న దోపిడీని, ప్రభుత్వాల నిర్లక్ష్యాన్ని నిరసించారు. అంగన్ వాడీ మహిళలు, గ్రామసేవకులు, మధ్యాహ్నభోజన పథకంలో పని చేసేవారు ఇంకా అనేకరంగాల్లోని కార్మికులు పోరాటాలు చేసి ప్రభుత్వంపై వత్తిడి తెచ్చారు. రాయితీలు రాబట్టారు.

కార్మిక పక్షపాత పార్టీలు పరాగ్వే, నేపాల్, సైప్రస్ దేశాలలో అధికారంలోకి రావటం, త్రిపుర రాష్ట్రంలో నాలుగోసారి వామపక్ష ప్రభుత్వం తిరిగి అధికారం చేపట్టటం మనకు ఉత్సాహాన్ని, స్ఫూర్తిని ఇస్తుంది.

ఈ రెట్టించిన ఉత్సాహంతో గౌరవ ప్రదమయిన వేతనాలు, సామాజిక భద్రత, కార్మిక హక్కులు, ఉపాధి, సామాజిక న్యాయం, మరియు ఉన్నత ప్రమాణాలు కలిగిన జీవితం కోసం పోరాడుదాం. ఈ దారికి అటంకాలు కల్పించే సామ్రాజ్యవాదాన్ని ప్రతిఘటిద్దాం. మేడే స్ఫూర్తిని చాటుదాం.

చిట్ట చిట్ట



నిత్యవసర
సరుకులు



❖ కార్టూన్స్ యం ❖



శ్రామిక పోరాట బిబిలే మేడే

ధనిక స్వామికి దాస్యం చేసే,
యంత్ర భూతముల కోరలు తోమే,
కార్మికవీరుల కన్నుల నిండా
కణ కణ మండే, గల గల తొణికే
విలాపాగ్నులకు, విషాదాశ్రులకు
ఖరీదు కట్టే షరాబు లేడోయ్ !

నిజమే శ్రమజీవుల బాధలకు కష్టాలకు కన్నీళ్ళకు ఖరీదు కట్టగల దమ్ము, ధైర్యం ఎవరికీ లేదు. ఎందుకంటే అసలు సంపదలు సృష్టించేదే శ్రామికులు ప్రపంచ ప్రగతికి మానవ వికాసానికి శ్రమే మూలం. శ్రామికుడే నావికుడు. మానవ జాతి మనుగడకోసం గనిలో, పనిలో భారానాలో, ఎండా, వానా, రాత్రి, పగలు, శ్రమించి సంపద సృజించి అర్ధాకలితో అలమటించే అభాగ్య జీవులు శ్రామికులే. కష్టాలు, బాధలు, కన్నీళ్ళు శ్రమజీవుల తోబుట్టువులు. సంపద సృష్టించడమే తప్ప దానిపై ఏవిధమైన హక్కులేని నిర్భాగ్యులు. ఒకవైపు అతితక్కువ వేతనాలతో 16 నుండి 20 గంటలు పని చేయించుకుంటు జలగల్లా కార్మికుల రక్తం పీల్చుకు త్రాగే పెట్టుబడిదారులు, రెండవ వైపు చాలి చాలని జీతాలు, అర్ధాకాలి, నిద్రలేమితో జీవశృవాల లాగ కార్మికులు. బానిసత్వాన్ని తలపించే రీతిలో కార్మికులను కట్టు బానిసలుగా చేసుకొని అనేక డౌన్ల్యాంట్లకు, దోపిడికి పాల్పడుతుంటే చూసి భరించలేక మార్క్సిమహాశయుడు 'ప్రపంచ కార్మికులారా ఏకంకండి' "పోరాడితే పోయేదేమిలేదు బానిస సంకెళ్ళుతప్ప" అని పిలుపునిచ్చారు.

ఆ పిలుపు నందుకొని ప్రపంచ వ్యాప్తంగా అనేక పోరాటాలుజరిగాయి. అందులో నిరంతర పోరాట స్ఫూర్తిని రగిలించేది చికాగో వీరుల పోరాటం. అదే మేడే అరుణారుణ పతాకాన్ని అందించినదా 'డే'. ప్రపంచ కార్మికులంతా బందువులే వారందరికి వెలుగు బాట చూపే ధివిటి మేడే. శ్రమజీవులంతా ఏకమైతే ఎలాంటి శక్తివైనా ఎదుర్కొని విజయం సాధించ వచ్చని నిరూపించి, కార్మికులకు ధైర్యాన్నిచ్చి, వెన్నుతట్టి ఎర్ర జెండా చేతికిచ్చి పెట్టుబడిదారీ వర్గానికి ఎదురుగా నిల బెట్టింది. ప్రతి సంవత్సరము శ్రామికులంతా ప్రపంచ వ్యాపితంగా "మేడే" ఉత్సవాలను నిర్వహించుకొని తమ హక్కుల కోసం



పోరాటాలను ఉధృతం చేస్తారు. పెట్టుబడి దారుల దోపిడి నుండి తమను తాము విముక్తి చేసుకొంటూ మొత్తం వ్యవస్థనే విముక్తి చేయడమనే తమ అంతిమ లక్ష్యాన్ని శ్రామికులు పునరుద్ఘాటించేది ఈ రోజునే. అందుకే పెట్టుబడి దారులకు వారి తాబేదార్లకు "మేడే" అంటే గుండెల్లో గుబులే. ఇంతటి మహత్తరమైన మేడే గురించి తెలసుకోవడము అవసరము.

పారిశ్రామిక విప్లవం - కార్మికుల బానిసబతుకులు

18వ శతాబ్దంలో అనేక విప్లవాత్మకమైన మార్పులు వచ్చాయి. అందులో పారిశ్రామిక విప్లవము ఎంతో ముఖ్యమైనది. 1776 మార్చిలో వాట్ సన్ స్టీమ్ ఇంజన్ (ఆవిరియంత్రము) కనిపెట్టాడు. ఇంగ్లాండ్లో ప్రారంభం అయిన విప్లవము అమెరికాకు విస్తరించింది. ఆవిరి యంత్రము రాకతో ప్రపంచ వ్యాపితంగా పరిశ్రమల స్థాపన, పనిలో వేగము పెరిగింది. కార్మికులు పెరిగి పోయారు, యజమానుల దోపిడి పెరిగింది. లాభాలే పరమావదిగా భావించే పెట్టుబడిదారులు, పారిశ్రామిక

తొలికత్తె

వేత్తలు శ్రామికులను పీల్చి పిప్పిచేయడము ఉధృతము చేసారు. అధిక లాభాల కోసం అత్యధిక సంఖ్యలో 6,7 సం॥రాల వయస్సుగల పిల్లలను, మహిళలను ఫ్యాక్టరీలలో, గనులలో పనులకు ఉపయోగించుకునే వారు. బాల కార్మికులు బొగ్గు గనులలో, సొరంగాలలో అత్యంత ప్రమాదకర పరిస్థితులలో మోకాళ్ళపైన, మోచేతులపైనా పాకుతూ పని చేసే వారు. పొగ గొట్టాల పైకి ఎక్కి వాటిని శుభ్ర పరిచేవారు.

ఇంగ్లాండ్‌లోని అనాధ శరణాలయాలలోని పిల్లలను అధికారులు పారిశ్రామిక వేత్తలకు పశువులను విక్రయించినట్లు, విక్రయించేవారు. పిల్లలు ఉదయం నుండి సాయంత్రం వరకు యంత్రాల వద్ద నిలబడి పని చేయాలి. ఏ దైనా పొరపాటు చేసినా, అలసిపోయి కన్ను మూసినా వారి వీపులు కొరడాల దెబ్బలతో చిట్టిపోయేవి. పిల్లలు, మహిళలే కాకుండా ఇతర కార్మికులు కూడ విరామము లేకుండా పని చేసినందున విపరీతంగా అలసిపోయే వారు. రోజుకు 16 గంటలనుండి 20 గంటలవరకు పారిశ్రామిక వేత్తలు కార్మికుల చేత పని చేయించేవారు, విపరీతమైన పని భారం దానికి తోడు అదనపు పని గంటలు కార్మికులను పీల్చి పిప్పిచేసేవి. అలసిన శరీరాలకు నరియైన ఆహారము ఉండేది))0కాదు. నిద్రించే సమయములేదు. దాంతో కార్మికులకు పారిశ్రామిక వేత్తల వద్ద పని చేయడమంటే నరకంలా ఉండేది.

పైగా అతి తక్కువ వేతనాల చెల్లించేవారు పారిశ్రామికాధి పతులు. కార్మికులకు ఎట్టి భద్రత కాని, సౌకర్యాలు కాని ఉండేవి కావు, కనీసం గాలి, వెలుతురు వంటి సౌకర్యాలు సహితం మృగ్యమే, యంత్రాల నుండి రక్షణ కూడా ఉండేదికాదు, ప్రమాదాలు జరిగి అనేక మంది కార్మికులు మరణించేవారు. అయినా యాజమాన్యాలు నిర్దయగా వ్యవహరించేవారు. పైగా కార్మికులు అమానుష శిక్షలకు గురయ్యేవారు, కదలినా, మాట్లాడినా, పాటపాడినా, ఒళ్లు కదుక్కున్నా ఒకటి, రెండు పిల్లింగుల జరిమానా విధించే వారు. కార్మిక వాడలలో కూడ ఎలాంటి వసతులు ఉండేవి కాదు. దాంతో కార్మికులలో విపరీతమైన అసంతృప్తి పెక్కుబికింది.

తమపై జరిగే పీడన, దోపిడీలను ఎదిరించాలనే భావన వారిలో మొదలయ్యింది. కాని దానికి కారణమెవరో తెలుసు కోవడములో మొదట కొంత పొరబడ్డారు. తమ దుస్థితికి యంత్రాలే కారణమని భ్రమించి వాటిని ద్వంసం చేసి తమ నిరసనను తెలపడము మొదలెట్టారు. దీంతో బెంబేలెత్తి పోయిన యజమానులు ప్రభుత్వాన్ని ఆశ్రయించారు. కార్మికుల జీవితాల గురించి పట్టించుకోని ప్రభుత్వం పెట్టుబడి దారుల ఆస్తుల రక్షణ కు మాత్రం వెంటనే నడుం బిగించింది. యంత్రాలను విద్వంసం చేసే వారికి మరణ శిక్ష విధిస్తూ (1812) సం॥లో చట్టం చేయబడింది.

కాని యంత్రాలను ద్వంసం చేయడము వలన తమ బాధలు, కష్టాలు తీరవని, తమ దుస్థితికి అసలు కారకులు ఫ్యాక్టరీ

యజమానులేనని కార్మికులు త్వరగానే గ్రహించారు. తమ దుస్థితి మారి కష్టాలు తీరాలంటే దోపిడి, పీడనలకు మూల కారకులైన పెట్టుబడి దారులకు వ్యతిరేకంగా సంఘటితంగా పోరాడటమొక్కటే మార్గమని తెలుసుకున్నారు. దాంతో బూర్జువా (పెట్టుబడిదారి) వర్గానికి వ్యతిరేకంగా శ్రామికవర్గం, పోరాటాలకు పిలుపునిచ్చింది.

కార్మిక సంఘాల ఏర్పాటు - సమ్మె పోరాటాలు

ఇన్నాళ్ళుగా అణిచివేతకు దోపిడీకి గురైన శ్రామిక వర్గం తమ హక్కుల సాధనకు చైతన్యవంతమైన పోరాటాలు నిర్వహించడానికి వీలుగా కార్మిక సంఘాల నిర్మాణానికి మూసుకొన్నది. గ్రేట్ బ్రిటన్‌లో, యూరప్ ఖండములోని కొన్నిదేశాలలో, అమెరికాలో బ్రేడ్‌యూనియన్లు ఏర్పడ్డాయి. కార్మికులు విప్లవోత్సాహంతో, కార్మిక సంఘాల అండతో తమ హక్కుల సాధన కొరకు ప్రయాణీల పోరాటాలలోకి దూకారు. కొన్ని హక్కులు రాయితీలు సాధించుకున్నారు. అలాగే యూరప్, అమెరికాలో అప్పటికే వ్యాప్తిలో ఉన్న సోషలిష్టుభావాలు, రాజరికానికి వ్యతిరేకంగా సాగిన పోరాటాల ప్రగతిశీల భావాలు కార్మికులను ప్రభావితం చేసాయి. కార్మిక వర్గం ఒక విశిష్ట వర్గంగా రూపొందింది.

కార్మిక సంఘాల మహత్తర సామాజిక శక్తిని చూసిన పాలకులు హడలెత్తిపోయారు. ఇంగ్లాండ్, ఫ్రాన్స్, జర్మనీ, దేశాలలోని కార్మికులు అధిక జీతాలు డిమాండ్ చేయటం కోసం బ్రేడ్ యూనియన్లు నిర్మించుకోవడము చట్టవిరుద్ధమని, అలాంటి బ్రేడ్ యూనియన్‌లను నిషేధించారు.

దోపిడి మూకలు వారి కాపలాకుక్కలుగా ఉండే పాలకులు అనేక మంది కార్మిక నాయకులను, కార్మిక సంఘాల సభ్యులను అరెస్టు చేసి జైళ్ళలో తోశారు. హత్యలు చేసారు. సమ్మెహక్కును, పికెటింగ్ హక్కులను రద్దు చేసారు అయినా కార్మిక ఉద్యమము ఆగలేదు. కార్మికుల జీవితాలను బాగుపరచగల మహత్తర ఆయుధమది దానిని ఎవరు విచ్చిన్నం చేయలేరు.

బూర్జువా పాలకులు కార్మిక సంఘాలపై ఉక్కుపాదాలను మోపారు. కార్మిక ఉద్యమాలను రక్తపుబేరులలో ముంచారు. నిషేధాలు విధించారు. అయినా కార్మికవర్గం వెనుకడుగు వేయలేదు. పనిగంటల తగ్గింపుకై, వేతనాల పెంపుదలకై, కార్మికుల హక్కులకై పోరాటాలు కొనసాగించింది. ఈ పోరాట జ్వాలలు బ్రిటన్, అమెరికా, ఫ్రాన్స్, జర్మనీ దోపిడీ వర్గాలను చుట్టు ముట్టాయి.

బ్రిటన్ స్టాక్ పోర్టులోని బట్టల ఫ్యాక్టరీ కార్మికులు, ఫ్రాన్స్ లయాన్స్‌లోని సిల్క్ పరిశ్రమ కార్మికులు, జర్మనీలోని నైసీలియా నేత కార్మికులు సమ్మె పోరాటాలను ఉధృతము చేసారు. ఆస్ట్రేలియాలో తిరుగుబాటు వచ్చింది. బెర్లిన్‌లో జర్మన్ కార్మికులు సైన్యం పైకి తిరగబడ్డారు. ఈ పోరాటాలన్ని మార్క్స్, ఎంగెల్స్‌లను ఎంతో ఉత్సాహపరిచాయి. ఈ పోరాటాల కాలంలో పెట్టుబడి

దారి వర్గంతో శ్రామిక వర్గానికి గల శత్రుత్వం స్పష్టంగా వెళ్ళడైంది.

1870 నాటికి పారిశ్రామిక, బ్యాంకింగ్, వాణిజ్య రంగాలలో గుత్తాధిపత్యం ఏర్పడింది. పెట్టుబడిదారి వర్గం విపరీతమైన లాభాలను పోగుచేసుకోవడానికి మార్గాలు ఏర్పడ్డాయి. కాని కార్మిక వర్గం మాత్రం బానిసత్వం లోనే మగ్గిపోసాగింది. అత్యధిక పని గంటలు పనిచేసి దోపిడీకి గురవుతున్న శ్రామికులు పనిగంటల తగ్గింపుకు ఉద్యమాలు ఉద్యతం చేసారు. 1881లో చికాగో నగరంలో వివిధ కార్మిక సంఘాలు కలసి సమాఖ్యగా ఏర్పాటైనారు. 8 గంటల పని దినం డిమాండ్ ముందుకు తెచ్చారు. కార్మిక ఉద్యమం సభ్యత్వం లక్షల సంఖ్యలో పెరిగింది.

చారిత్రాత్మక “మేడే”

చికాగో కార్మిక వర్గం అమెరికా కార్మికవర్గంలో భాగమే అయినప్పటికీ అత్యంత సమరశీలంగా, చైతన్యవంతంగా వ్యవహరించే వారు. అందుకే మే ఒకటవ తేది సమ్మె తీవ్ర రూపం దాల్చింది. సమ్మె నిర్వాహణకు ముందే ‘8 గంటల పని దినం సంఘం’ ఒకటి ఏర్పడింది. ఆ సంఘం నాయకత్వంలోనే 1886 మే 1వ తేదీన 8 గంటల పని దినం కోసం డిమాండ్ చేస్తూ 25 వేల మంది కార్మికులతో బ్రహ్మాండమైన ప్రదర్శన జరిగింది. చికాగో నగరంలో పెద్దఎత్తున సమ్మె జరిగింది. కర్మాగారాలన్నీ మూత పడ్డాయి. మూడున్నర లక్షల మంది సమ్మెలో పాల్గొన్నారు. కార్మికులు సమ్మెను విజయవంతం చేయడానికి సర్వశక్తులు ఒడ్డారు. కార్మిక వర్గశత్రువులు కూడా కార్మిక ఉద్యమాన్ని నాశనం చేయాలని నిశ్చయించుకున్నారు. పెట్టుబడిదారి వర్గానికి అండగా ప్రభుత్వం నిలిచింది.

మే 3న కార్మికుల రక్తాన్ని కండ్ల చూడటానికి అమెరికన్ పోలీసులు నిర్ణయించుకున్నారు. శాంతియుతంగా సమ్మె చేస్తున్న కార్మికులపై తుపాకులు గురిపెట్టారు. ఆరుగురు కార్మికుల ప్రాణాలు బలిగొన్నారు. దీంతో కార్మికులలో అశాంతి మరింత రగిలింది. మార్చి 4వ తేదీన నగరంలో ‘హే’ మార్కెట్ వద్ద కార్మికులు పెద్ద నిరసన సభ జరపతలపెట్టారు. ప్రశాంతంగా జరుగుతున్న సభపై పోలీసులు విరుచుకపడ్డారు. సభ మధ్యలో బాంబు పేలింది. నిరాయుధులైన ప్రజలపై తుపాకులతో, సన్నీలతో పోలీసులు పైర్యవిహారం చేసారు. అయినప్పటికీ కార్మికులు ఒట్టిచేతులతో పోలీసులతో తల పడ్డారు. ఆ సంఘర్షణలో నలుగురు కార్మికులు నేలకొరిగారు. వేలాది మందికి గాయాలయ్యాయి. ‘హే’ మార్కెట్ ప్రాంతమంతా రక్తంతో తడిసి పోయింది. ఆ రక్తంలో తడిచిన గుడ్డే “ఎర్రజెండా” అయి శ్రామికుల స్వేచ్ఛా, స్వాతంత్ర్యాలకు ప్రతీకగా నిలిచింది, ఆ ఉద్యమమే “మేడే” ఉద్యమంగా ప్రపంచ ప్రఖ్యాతి పొందింది, శ్రామికజన అంతర్జాతీయ సంఘీభావ దినోత్సవంగా ప్రపంచవ్యాప్తంగా ప్రచారం పొందింది. ఆ విధంగా 8 గంటల పనిదినంతో పాటు అనేకరాయితీలు సాధించుకోవడానికి “మేడే” శ్రామిక వర్గానికి స్ఫూర్తిగా నిలిచింది.

నేడు ప్రపంచీకరణ ముసుగులో అమలవుతున్న నయా



ఉదారవాద విధానాలు, పేదలను కొట్టి పెద్దలకు పెట్టేపాలకుల నీతి వల్ల “మేడే” స్ఫూర్తితో కార్మికవర్గం సాధించుకున్న అనేక హక్కులపై దాడి జరుగుతోంది. శ్రమదోపిడి కొత్త రూపాలు సంతరించుకున్నది. ఉద్యోగ భద్రత ఎండమావిగా మారిపోయింది. కనీసవేతనాల చట్టాలు అమలు కావడము లేదు. చివరికి సమ్మె హక్కును సహితం నిషేధించడానికి కోర్టులు పూనుకొంటున్నాయి.

సంఘటిత రంగం కూడా కాంట్రాక్టు, క్యాజువల్, ఔట్సోర్సింగ్ల పేరుతో అసంఘటితరంగ మారిపోతున్నది. 8 గంటల పని దినాన్ని తిరగదోడే ఆలోచనలకు పాలకవర్గాలు ప్రయత్నం చేస్తున్నాయి.

ప్రపంచీకరణ పేరుతో కార్మిక వర్గంపై జరిగే దాడులను మేడే స్ఫూర్తితో కార్మికులంతా సంఘటితంగా తిప్పికొట్టాలి. కులం, మతం, ప్రాంతం, భాషా, వర్ణ బేధం లేకుండా కార్మికులంతా ఒక్కటే అనే నినాదాన్ని ఎలుగెత్తి చాటాలి. అదే మేడే మనకందించిన పోరాట దివిటి. దాని వెలుగులో మనం సమరశీల పోరాటాలు నిర్వహిస్తూ ముందుకు సాగుదాం. “మేడే” స్ఫూర్తిని కొనసాగిద్దాం.

- అబ్బాస్

వేపచెట్టు వెయ్యి ఉపయోగాలు

వైద్యం

వేపచెట్టు అందరికీ పరిచయం ఉన్న వృక్షం. వేపశాస్త్రీయ నామం అజాడిరక్తా ఇండికా. ఆంగ్లంలో మార్గోసా, నీమ్గాను, సంస్కృతంలో నింబ వృక్షం గానూ దీనిని పిలుస్తారు. ఈ చెట్టు సులభ ప్రక్రియల ద్వారా ఆరోగ్య పరిరక్షణకు ఎలా ఉపయోగ పడుతుందో తెలుసుకుందాం.

రెండు కప్పుల నీటిలో నాలుగైదు వేపాకులు వేసి బాగా మరిగించి ముఖానికి అవిరిపట్టి గోరువెచ్చని నీటితో ఉదయం, సాయంత్రం ముఖం కడుక్కుంటూ ఉంటే ముఖం జిడ్డుతనం పోయి నిగారింపు సంతరించుకుంటుంది. మొటిమలు, మచ్చలు తగ్గుతాయి. వారానికి ఒకసారి పరగడుపున 7 నుంచి 8 వేపచిగుళ్లు నూరి ఉండ చేసి మింగి, పావు కప్పుపెరుగు సేవిస్తే కడుపు, పేగుల్లోని వివిధ రకాల క్రిములు చనిపోతాయి.

వేప చిగుళ్లు, పసుపు సమంగా కలిపి మెత్తగా నూరి రాసుకుంటే లేపనం దురదలు, దద్దుర్లు తగ్గుతాయి. మీజిల్స్, చికెన్ పాక్స్ లాంటి వైరస్ వ్యాధులు తగ్గుతాయి.

వారానికి ఒకటి రెండుసార్లు వేప చిగుళ్లకు రెట్టింపు చింత ఆకు కలిపి నూరి ఉండ చేసి పరగడుపున కరక్కాయ ప్రమాణంలో తీసుకుని పాలు తాగుతూ పథ్యం చేస్తే కఠినమైన కామెర్ల వ్యాధి కూడా రెండు నుంచి నాలుగు వారాల్లో తగ్గుతుంది.

వేపాకు, నెయ్యి సమానంగా తీసుకుని నెయ్యిలో వేపాకు నల్లగా మండిపోయేట్లు కాచి మొత్తమంతా కలిపి నూరి నిలువ ఉంచుకోవాలి. రోజూ రెండుసార్లు దీనిని లేపనం చేస్తుంటే వ్రణాలు, దీర్ఘకాలిక పుళ్లు, తగ్గుతాయి.

పావు స్పూను వేపచెక్క చూర్ణంలో తగినంత పంచదార కలిపి ఉదయం, సాయంత్రం పాలతో తీసుకుంటూ ఉంటే అతిమూత్ర వ్యాధి తగ్గుతుంది. మూత్రమార్గం ఇన్ ఫెక్షన్ తగ్గి మూత్రమార్గంనుంచి చీము రావడం తగ్గుతుంది.

పావు స్పూను వేపచెట్టు బెరడు చూర్ణాన్ని ఒక కప్పు నీటిలో కలిపి రాత్రంతా ఉంచి, ఉదయం ఆ నీటిని వడబోసి స్పూను తేనె కలిపి తాగాలి. అలాగే ఉదయం నానబెట్టి సాయంత్రం తాగుతూ ఉంటే రక్త శుద్ధి జరిగి ఒంటి దురదలు, తామర, పుండ్లు, మచ్చలు, గుల్లలులాంటి వివిధ రకాల చర్మవ్యాధులు తగ్గుతాయి.

వేపబంక చూర్ణాన్ని రెండుపూటలా అరస్సాను చొప్పున సేవిస్తుంటే మూత్రాశయ కండరాలు బలోపేతమై అసంకల్పిత మూత్ర విసర్జన తగ్గుతుంది. వేపనూనె, నీరుదు విత్తుల తైలం ఒక్కొక్కటి రెండు వందల గ్రాములు తీసుకుని వేడి చేసి అందులో ఇరవై అయిదు గ్రాముల వంట కర్పూరాన్ని కరిగించి వివిధ చర్మవ్యాధుల్లో ఉపయోగిస్తారు. నింబాది తైలంగా ప్రసిద్ధి చెందిన ఈ ఆయుర్వేద ఔషధాన్ని పై పూత మందుగా కుష్టువ్యాధికి ఎక్కువగా వాడుతారు.

ఎండిన వేపపండ్ల చూర్ణం, ఉప్పు, పొంగించిన పటిక సమంగా

కలిపి దంతధావన చూర్ణంగా వాడవచ్చు. వేపపుల్లల బదులు ఈ ఔషధాన్ని ఉపయోగించడం వల్ల ఉత్తమ ప్రయోజనాలు పొందవచ్చు.

అరస్సాను వేప గింజల చూర్ణాన్ని రోజూ ఉదయంపూట నీటితో సేవిస్తూ, పై పూత మందుగా వేపపప్పును రెండింతలు నువ్వుల నూనెలో వేసి నల్లగా అయ్యేంత వరకూ మాడ్చి చల్లారిన తరువాత కొద్దిగా మైలతుత్తం కలిపి నిలువ ఉంచుకుని లేపనం చేస్తుంటే మొలలు తగ్గుతాయి.

ఒక వారంపాటు ఉదయం పరగడుపునే 5 వేపాకులు, 5 మిరియాలు కలిపి నమిలి మింగుతూ ఉంటే ఆ సంవత్సరమంతా వివిధరకాల అంటువ్యాధులు రాకుండా రక్షణనిస్తుంది. ముఖ్యంగా డెంగ్యూ, చికెన్ గున్యా వంటి వైరస్ వ్యాధులు తీవ్రరూపం దాల్చే తరుణంలో వాడుకోదగిన దివ్యౌషధమిది.

కాదలను తొలగించిన తాజా వేపపువ్వులను వెడెల్పాటి పాత్రలోవేసి తగినంత పంచదార లేదా పటికబెల్లం వేసి బాగా కలిపి ఒక గాజు పాత్రలో వేసి సూర్యరశ్మిలో ఒకనెలపాటు ఉంచితే అంతా కలిసిపోయి చక్కని ఔషధం తయారవుతుంది. వేప గుల్మందుగా పేర్కొనే ఈ ఔషధాన్ని రోజూ పరగడుపున ఒక స్పూను వంతున సేవిస్తుంటే జ్వరం వచ్చినట్లు ఉండటం, రక్త దోషాలు తగ్గిపోతాయి.

పొంగించిన పటిక ఒక భాగం, వేపాకులు రెండు భాగాలు కలిపి నీటితో నూరి, కంది గింజంత మాత్రలు చేసుకుని మలేరియా వ్యాధిలో జ్వరం వచ్చే సమయానికి ఒక గంట ముందు, జ్వరం తగ్గిన ఒక గంట తరువాత రెండు రెండు మాత్రల చొప్పున సేవిస్తుంటే మలేరియా తగ్గుతుంది. వేపాకు బూడిదను రసికారే పుళ్లపై చల్లితే అవి త్వరగామానిపోతాయి. ఈ బూడిదను నెయ్యితో కలిపి రాసుకుంటూ ఉంటే సారియాసిస్ అనే చర్మవ్యాధి తగ్గుతుంది.

వడదెబ్బ తగిలినప్పుడు ఏంచేయాలి?

మందుబెండలో ఎక్కువ సేపు తిరిగిన వారికీ, పొయ్యి బాయిలర్ల సమీపాన ఎక్కువ సేపు పనిచేసిన వారికీ వడదెబ్బ తగులుతుంది. వేడికి మెదడుపొరల్లో రక్తం అధికంగా చేరడం వడదెబ్బకి కారణం. వడదెబ్బ వల్ల తలనొప్పి, మైకం కలిగి మూర్ఛపోతారు. వాంతులు కూడా కావచ్చు. చర్మం పొడిగా అయి, ఎర్రబడి వేడెక్కు తుంది. నాడిత్వరగా కొట్టుకుంటుంది. వడదెబ్బతగిలినవారి విషయంలో ఈ జాగ్రత్తలుపాటించాలి. వేడిలేని, నీడగా వున్నప్రదేశంలో పడుకోబెట్టాలి. దుస్తులను వదులు చేయాలి. విసనకర్రతో విసిరిగానీ, ఫ్యాన్ వేసిగానీ, తడిస్పాంజితో వంటిని అద్దిగానీ వారికిగానీ, చల్లదనం బాగా లభించేటట్లు చూడాలి. వారికి దాహంగా వుంటే కొద్దికొద్దిగా చల్లదీనీళ్లు తాగిస్తుండాలి. టీ, కాఫీ, కూల్ డ్రింకుల్లాంటివి ఇవ్వకూడదు. వారికి ఊపిరి ఆడకపోతే కృత్రిమ శ్వాస కలిగించాలి. డాక్టర్ ని పిలిపించడమో, అస్పత్రికి తీసుకెళ్ళాలి.

ఆద్యమ వార్తలు

**వ్యవసాయమార్కెట్ కమిటీల
సెక్యూరిటీగార్డ్స్ యూనియన్ రాష్ట్ర ప్రథమ మహాసభ**



వ్యవసాయమార్కెట్ కమిటీల సెక్యూరిటీ గార్డ్స్ యూనియన్ రాష్ట్ర ప్రథమ మహాసభ 30-03-2008వ తేదీ కర్నూలు నగరంలో జయప్రదంగా జరిగింది. సిఐటియు రాష్ట్ర

కార్యదర్శి కా॥ పాలడుగుభాస్కర్, వతాకావిష్కరణ చేసి ప్రారంభించారు. సి.ఐ.టి.యు రాష్ట్ర ఉపాధ్యక్షులు రామాంజనేయులు, పత్తికొండ మార్కెట్ కమిటీ చైర్మన్ తిక్కయ్య, మార్కెట్ కమిటీల ఉద్యోగుల సంఘం కార్యదర్శి చంద్రమోహన్ రెడ్డి, గ్రామసేవకుల సంఘం రాష్ట్ర నాయకులు రాములు తదితరులు హాజరయి సందేశమిచ్చారు. టి. సాంబయ్య, ఎ.నరస్వతి వి.నాగబాబు, యం నాగరాజు అధ్యక్ష వర్గంగా వ్యవహరించారు.

సంఘం అధ్యక్ష ప్రధాన కార్యదర్శులుగా టి.సాంబయ్య, కె.ఉమామహేశ్వరరావు, ఉపాధ్యక్షులుగా సాధనాల సుబ్బారావు, (తూ.గో), ఎ.నరస్వతి (మెదక్), పేక్కునిసైదా (గుంటూరు) యం. దైవచిత్తం (కరీంనగర్), కె.కృష్ణ (నల్గొండ), వి.జనార్ధన్ (నిజామాబాద్), కార్యదర్శులుగా డి.మారన్న (అనంతపురం), సారికరాము (ఖమ్మం), గంధం యేసుపాదం (పశ్చిమగోదావరి), బి. యలమంద (ప్రకాశం) వి. వెంకన్న (ఆదిలాబాద్), వి.శ్రీనివాస్ (మహబూబ్ నగర్), సి. నర్సింహులు (మెదక్), కోశాధికారిగా యం.నాగరాజు (కడప), లతో పాటు మొత్తం 52 మందితో నూతన కమిటీ ఏకగ్రీవంగా ఎన్నికైనది. మహాసభ ఈ క్రింది తీర్మానాలను ఏకగ్రీవంగా ఆమోదించినది.

1. సెక్యూరిటీ గార్డ్స్ తో సహా రాష్ట్రంలోని ఆరులక్షల మంది కాంట్రాక్టు ఉద్యోగులను రెగ్యులరైజ్ చేయాలి.
2. సెమీస్కెల్డ్ వర్కర్స్ గా గుర్తించి, వేతనాలు పెంచాలి.
3. అక్రమతొలగింపులను అరికట్టి, ఉద్యోగ భద్రత కల్పించాలి.
4. ప్రమోషన్లు, గ్రాట్యుటీ, పెన్షన్ సౌకర్యాలు కల్పించాలి.
5. ఇ.ఎస్.ఐ పథకాన్ని అన్ని కమిటీలకు వర్తింప చేయాలి.
6. పని గంటలను 8 నుండి 12 గంటలకు పెంచాలనే ఎకనమిక్ సర్వే సూచనలను తిరస్కరించాలి.
7. అసంఘటిత కార్మికులందరికీ సాంఘిక భద్రత, సంక్షేమ పథకాలు కల్పించాలి.
8. అధిక ధరలను అరికట్టాలి. ప్రజాపరిపిడి వ్యవస్థను పటిష్టంగా అమలు చేయాలి.
9. అర్హులైన వారందరికీ ఇళ్లు, ఇళ్లస్థలాలు రేషన్ కార్డులు ఇవ్వాలి.

**ఆర్.డబ్ల్యు.ఎస్.కాంట్రాక్టుకార్మికులకు
ఎస్.ఎస్.ఆర్. రేట్లు అమలు చేయాలి.**

గ్రామీణ మంచినీటి సరఫరా విభాగం (ఆర్డబ్ల్యుఎస్) లో పని చేస్తున్న 5వేల మందికి ఎస్.ఎస్.ఆర్ రేట్లు ప్రకారం వేతనాలు, ఉద్యోగ భద్రత కల్పించాలని, కాంట్రాక్టు కార్మికుల జీతాలను అమలు చేయాలని డిమాండ్ చేస్తూ ఎ.పి.ఆర్.డబ్ల్యు.ఎస్ కాంట్రాక్టు ఎంప్లాయిస్ యూనియన్ (సి.ఐ.టి.యు) రాష్ట్ర కమిటీ ఆధ్వర్యంలో ఏప్రిల్ 21న ఫలో హైదరాబాద్ నిర్వహించారు.

ఇందిరాపార్కు నుండి సుందరయ్య విజ్ఞానకేంద్రం వరకు ర్యాలీ అనంతరం సంఘం రాష్ట్ర ప్రధానకార్యదర్శి



కె.ఉమామహేశ్వరరావు అధ్యక్షతన సభ జరిగింది. సభలో సిఐటియు రాష్ట్ర అధ్యక్షులు ఆర్.సుధాభాస్కర్ ముఖ్య అతిథిగా పాల్గొని ప్రసంగించారు. ఎస్.ఎస్.ఆర్ రేట్లు, కార్మిక చట్టాలు అమలు చేసే వరకు రాజీలేని పోరాటాలు నిర్వహించాలని పిలుపునిచ్చారు. ఆర్.డబ్ల్యు.ఎస్. కార్మికుల సమస్యల పరిష్కారానికి సి.ఐ.టి.యు శక్తివంచన లేకుండా కృషి చేస్తుందని ఆయన హామీనిచ్చారు. అనంతపురం జిల్లా తాడిపత్రి సబ్ డివిజన్ లో కార్మికుల వేతనాల నిధులు రు 16,15,500/- లను స్వాహాచేసిన ఇ.ఇ. గిరిరాజుపై తక్షణమే చర్యలు తీసుకోవాలని ఆయన డిమాండ్ చేశారు. సభలో వివిధ జిల్లాల నాయకులు డి.బాబురావు, పి. చంద్రశేఖర్, సిహెచ్.ప్రసాద్ బాబు, దుర్గయ్య, మాధవరెడ్డి, రాముడు, దానేశ్వరరావు, బి.కిషోర్, జి.వెంకటేశ్వర్లు, లక్ష్మణ్, ధామస్, కె.కె.ఎస్. నరసింహారావు తదితరులు ప్రసంగించారు.

యుఇఇయు తూర్పు గోదావరి జిల్లా మహాసభ నూతన జిల్లా కమిటీ ఎన్నిక

యునైటెడ్ ఎలక్ట్రిసిటీ ఎంప్లాయిస్ యూనియన్ జిల్లా మహాసభ విక్రం హాలులో జరిగింది కార్మిక నాయకుడు వి



ప్రేమ్ కుమార్ అధ్యక్షత వహించారు. ఈ సందర్భంగా బిబి నాయుడు జిల్లా అధ్యక్షునిగా, ఉపాధ్యక్షునిగా రవి, ప్రధాన కార్యదర్శిగా విప్రేమ్ కుమార్, డిప్యూటీ ప్రధాన కార్యదర్శిగా దుర్గా ప్రసాద్, కార్యనిర్వాహక కార్యదర్శిగా గోవిందరాజు, సహాయ కార్యదర్శిగా ఏ ఆశీర్వాదం, కోశాధికారిగా ఎస్.వీరబాబు, సహాయ కోశాధికారిగా టి.సుందరరావు, సభ్యులుగా ఏకగ్రీవంగా ఎన్నికయ్యారు. మహాసభకు ముఖ్యఅతిథిగా హాజరైన రాష్ట్ర అధ్యక్షుడు డి.సూరిబాబు మాట్లాడుతూ సిజెఎల్ఎం పోస్టులను కాంట్రాక్టు విధానంలో పనిచేస్తున్న కార్మికులకే ఇవ్వాలని డిమాండ్ చేశారు. యూనియన్ ను గెలిపించు కునేందుకు ప్రతి ఉద్యోగి, కార్మికుడు కృషి చేయాలన్నారు

సమరశీల పోరాటాలకు సిద్ధంకండి

యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) నెల్లూరు జిల్లా కమిటీ ఆధ్వర్యంలో కంప్యూటర్ ఆపరేటర్లు, ఆఫీస్ అసిస్టెంట్లు, డి.పి.ఓలు, డేటా ఎంట్రీ ఆపరేటర్లు, ఎంఎల్సి ఆపరేటర్ల జిల్లా సదస్సు జరిగింది. ఈ సదస్సుకు విరపు బాలసుబ్రహ్మణ్యం, ఎంఎల్సి.గారు ముఖ్యఅతిథిగా పాల్గొన్నారు. ఎ.పి.పవర్ డిప్లమో ఇంజనీర్స్ అసోసియేషన్ యస్.పి.డి.ఎల్ కమిటీ ప్రధానకార్యదర్శి కె.వి.శేషారెడ్డి, ఎ.పి.యస్.ఇబి.యస్.సి & యస్.టి ఎంప్లాయిస్ వెల్ఫేర్ అసోసియేషన్ జిల్లా అధ్యక్షులు పి.అనీల్ కుమార్ తదితరులు మాట్లాడుతూ కార్మిక హక్కుల సాధన కొరకు యూనైటెడ్ ఎలక్ట్రిసిటీ ఎంప్లాయిస్ యూనియన్ చేసిన పోరాటాల ఫలితంగానే గతంలో 7,144 కాంట్రాక్ట్ జూనియర్

విద్యుత్ శాఖా మంత్రి షబ్బీర్ ఆలి దిష్టిబొమ్మ దగ్గం



విద్యుత్ కాంట్రాక్టు కార్మికులకు వేతనాలు చెల్లించక వేధిస్తున్న మహాలక్ష్మి కాంట్రాక్టరును, యజమాన్యం కాంట్రాక్టు రద్దు చేస్తూ, హైకోర్టు కూడా కార్మికులకు అనుకూలముగా తీర్పు ఇచ్చింది, కాని ఇవేమి పరిగణలోనికి తీసుకోకుండా కాంట్రాక్టు పునురుద్ధరించాలని సిఫారసు చేయడం, కార్మికవ్యతిరేక చర్య అని డిస్కం సేక్రటరీయన్ శివశంకర్ విమర్శించారు అందుకు నిరసనగా మంత్రి షబ్బీర్ ఆలి దిష్టిబొమ్మను దగ్గం చేశారు. డివిజన్ సెక్రటరీ కె. జయప్ప మాట్లాడుతూ తప్పుడు కాంట్రాక్టర్లకు సహకరించకూడదని, కార్మికులకు యాజమాన్యమే చెల్లించాలని వారు అన్నారు. ఈ కార్యక్రమంలో సాయసుబ్బారాయుడు, సుధాకర్, శివకుమార్ మరియు కార్మికులు పాల్గొన్నారు.

లైన్ వౌన్ ఉద్యోగాలు వచ్చాయని, తెలిపారు. ఈ సదస్సులో యునైటెడ్ ఎలక్ట్రిసిటీ ఎంప్లాయిస్



యూనియన్ రాష్ట్ర అధ్యక్షులు దుగ్గిరాల నూరిబాబు కార్మికులందరిని రెగ్యులరైజ్ చేసేంతవరకు తమ సంఘం పోరాడుతుందని, కార్మికులందరిని ఐక్య పరిచి చైతన్యపరిచే కృషి చేయాలని కోరారు. ఈ సదస్సులో నెల్లూరు డివిజన్ అధ్యక్షులు ఎ. పద్మనాభరావు, కార్యదర్శి యం. హనుమంతరావు, యుఇఇయు ఆపరేటర్ల కార్యదర్శి ఎం.డి.ఇంతియాజ్, ఆర్గనైజింగ్ కార్యదర్శి వై.శ్రీధర్ రెడ్డి, ఎ.సురేంద్ర, శ్రీనివాసులురెడ్డి, వాసు, తదితరులు ఉపన్యసించారు. ఈ సదస్సుకు పసుపులేటఅశోక్ అధ్యక్షత వహించారు.

సింగరేణి కాలరీస్ ఎంప్లాయిస్ యూనియన్ డివిజన్ మహాసభ

తేది 12-4-08 గోదావరిఖనిలోని శ్రామిక భవన్ లో (కా||బెంజిమేన్ నగర్) సింగరేణి కాలరీస్ ఎంప్లాయిస్ యూనియన్ (సిఐటియు) రామగుండం డివిజన్-5వ మహాసభలు కా|| యు.కనకయ్య అధ్యక్షతన జరిగాయి.

మహాసభకు ఎస్సిఇయు రాష్ట్ర కార్యదర్శి కా|| డి.రాజారెడ్డి, రాష్ట్ర ఉపాధ్యక్షులు కా|| యు.యాకయ్య, సిఐటియు జిల్లా ఉపాధ్యక్షులు కా|| కె. సునిల్ కా|| యం. రామాచారి ముఖ్యవక్తలుగా హాజరైనారు.

ఒక లక్షా పదహారువేల (1.16.000) కార్మికులతో విరసిల్లిన పరిశ్రమ నేడు యంత్రాల చప్పుళ్ళతో మారుమోగుతుంది. కార్మికేతర పరిశ్రమలో యంత్రీకరణ, కాంట్రాక్టరీణ కోనసాగించాలనే దుష్ట ఆలోచనలను ఐక్యపోరాటాల ద్వారా తిప్పికొట్టాలని. ఎస్సిఇయు రాష్ట్ర కార్యదర్శి కా|| డి. రాజారెడ్డి పిలుపునిచ్చారు.

ఉత్పత్తి ఉత్పాదకత దాహంతో యాజమాన్యం 3షిఫ్ట్లకు బదులు 4షిఫ్ట్లు ప్రవేశపెట్టడం కార్మికులనుండి కార్మిక సంఘాలను దూరంచేయడానికే, ఈ దుర్మార్గాపు చర్యవల్ల కార్మికుడు సంఘశక్తితో పాటు కుటుంబ బాంధవ్యాలను కోల్పోతాడు. కార్మిక శ్రేయస్సు కోసం వేతన



ఒప్పందాల్లో హామీ ఇచ్చిన విద్య, వైద్యం, గృహ సౌకర్యాలకు గండికొట్టింది. ఆర్జిఐ అధ్యక్షులు డి. నరహరిరావు, ఉపాధ్యక్షులు లకనకయ్య, ఎస్.మల్లిఖార్జున్, కార్యదర్శి మెండే శ్రీనివాస్, సహాయకార్యదర్శులు ఎం. శ్రీహరి, గణేశ్, ఆర్గనైజింగ్ సెక్రటరీలు అతుకూరి రాజయ్య, పానుగంటిక్రిష్ణ జి. సురేశ్, వంగరామన్న, డి. బాబురావు, బి.రాములు, కోశాధికారి: కె.వెంకటేశ్ బాబు లతో పాటు 15 మందిని కార్యవర్గ సభ్యులుగా ఎన్నుకున్నది.

8వ వేతన ఒప్పందం ఖరారు చేయాలని, అండర్ గ్రౌండ్ మైన్ లను ఓసిపిలుగా మార్చడాన్ని వ్యతిరేకిస్తూ ఆందోళనలు చేయాలని, కార్మికులను మానసికంగా, శారీరకంగా వేధించే నల్లచట్టాలను రద్దుచేయాలని, గని ప్రమాదాలపై డిజిఎంఎస్ చే న్యాయవిచారణ జరిపించాలని, 190/240 మస్టర్లు నిండిన కార్మికులను పర్మినెంట్ చేయాలని తదితర తీర్మానాలు

సింగరేణి 8వ. వేతన ఒప్పందం వెంటనే అమలు చేయాలి.

8వ. వేతన ఒప్పందం తక్షణమే అమలు చేయాలని 100% డిఎ న్యూట్రలైజేషన్ చేయాలని వేతన కాలపరమితి 5 సం||లు ఉండాలని డిమాండ్ చేస్తూ ఆర్జిఐ, జి.యం. ఆఫీసు ముందు ఎస్సిఇయు సింగరేణి కాలరీస్ ఎంప్లాయిస్ యూనియన్ (సిఐటియు) ఆర్జిఐ డివిజన్ కమిటీ ఆధ్వర్యంలో ధర్నా జరిగింది.

2006 జూలై నుండి అమలు కావలసిన 8వ. వేతన ఒప్పందం 21 నెలలుగడిచినా యాజమాన్యం, ప్రభుత్వాలు అమలు చేయడం లేదని 09-04-08 నాడు జరిగే జెబిసిసిఐ సమావేశంలో 8వ. వేతన ఒప్పంద నిర్ణయం జరగాలని యాజమాన్యాన్ని, ప్రభుత్వాలను ఎస్సిఇయు రాష్ట్ర కార్యదర్శి తుమ్మల రాజారెడ్డి డిమాండ్ చేసారు.

ఈ ధర్నాలో ఆర్జిఐ డివిజన్ కమిటీ కార్యదర్శి మెండే శ్రీనివాస్, డివిజన్ సహాయ కార్యదర్శి పి. కృష్ణ, రాష్ట్ర కమిటీ సభ్యులు. డి. నరహరి వెంకటేశ్ బాబు, టిఎల్ ఇపి నుండి జి.సురేష్ ఓసిపిఐవి. ఎస్ మల్లికార్జున్, 2ఎ నుండి రాజమయ్య, జి. తిరుపతి, బి. రాములు యం. దాసు, డి. బాబురావు, హైమద్ ఖాన్, చారి, జి. శంకర్, రామగుండం ఎరియా సిఐటియు ప్రధానకార్యదర్శి కె.సునిల్, కెవిపిఎస్ జిల్లా ఉపాధ్యక్షులు వెల్తురు సదానందం ఐదవ నాయకురాలు మహేశ్వరి తదితరులు పాల్గొన్నారు.

ధర్నా అనంతరం సిజిఎం ద్వారా సిఐ ఎండి కి డిమాండ్స్ తో కూడిన మెమోరాండం ఇచ్చారు.

చిత్తూరు జిల్లా శ్రామిక మహిళా సదస్సు

ఏప్రిల్ -17న చిత్తూరులోని అంబేద్కర్ భవన్ లో జరిగిన ఈ సదస్సుకు రాష్ట్ర నాయకురాలు కె. ధనలక్ష్మి హాజరై మాట్లాడుతూ వివిధ రంగాలలో మహిళలందరూ చాలా సమస్యలతో సతమతమవుతున్నారు, ఈ పరిస్థితిలో మనకు రాష్ట్రంలో ఒక వేదిక ఏర్పాటైంది. ఇదే శ్రామిక మహిళ సమన్వయ కమిటీ దీని ద్వారా మనం కనీస వేతనం అమలు చేయాలని, లైంగిక వేధింపులు అధికారుల వేధింపులు అరికట్టాలని, పని ప్రదేశాలలో సౌకర్యాలు కల్పించాలి అని ఐక్యంగా పోరాడాల్సిన అవసరమున్నదని అన్నారు. ఆ జిల్లా కన్వీనర్ పి. హేమలత మాట్లాడుతూ మధ్యాహ్నభోజన కార్మికుల చేత ఈ ప్రభుత్వం వెట్టిచాకిరి చేయిస్తున్నారని, అదేవిధంగా ఆశపర్కర్లకు కనీస వేతనం అమలు చేయాలని డిమాండ్ చేసారు. సిఐటియు జిల్లా కార్యదర్శి

ఆర్. హరిక్రిష్ణ మాట్లాడుతూ మహిళలు అన్నింటిలో పెరుగు తున్నారని ఈ ప్రభుత్వ విధానాల కారణంగా అసంఘటితరంగం పెరిగిపోతున్నది. తిరుమల తిరుపతి దేవస్థానంలో పని చేస్తున్న సులబ్ కార్మికుల సమస్యలపై పోరాటం చేయనున్నట్లు ఆయన తెలిపారు. వారికి ఉద్యోగభద్రత, ఇఎస్ఐ, పిఎఫ్, కల్పి డిమాండ్ చేసారు.

ఈ సదస్సుకు సుమారు 170 మంది హాజరయ్యారు. ఈ సందర్భంగా నూతన కమిటీ ఎకగ్రీవంగా ఎన్నికైంది కన్వీనర్ పి. హేమలత, సభ్యులుగా 20 మంది ఎన్నికైనారు. మధ్యాహ్న భోజనం, వాలంటరీ హెల్త్ వర్కర్లు, అంగన్ వాడీ రంగాలు హాజరయ్యారు..

జడిపి చైర్మన్ హామీతో అంగన్వాడీ కార్మికుల నిరాహారదీక్షలు విరమణ

నెల్లూరు జిల్లాలో అక్రమంగా పని నుండి నిలిపివేసిన అంగన్వాడీ కార్మికులు అల్లంపాటి సరళ, పొట్లూరి కొండమ్మలను పనిలోకి తీసుకోవాలని 15-4-08 నుండి జిల్లా ప్రాజెక్టు కార్యాలయం వద్ద నిర్వహిస్తున్న నిరాహారదీక్షలను నెల్లూరు జిల్లా పరిషత్ చైర్మన్ కాకాణి గోవర్ధన్రెడ్డి హామీతో విరమించారు. నిరాహార దీక్ష కార్యక్రమంలో ఇప్పటి వరకు పాల్గొన్న, పొదలకూరు, కోవూరు, బుచ్చి, ఇందుకూరుపేట, కావలి, గూడూరు, వెంకటగిరి ప్రాజెక్టు చెందిన వర్మర్లకు, హెల్పర్లకు, కార్యక్రమం జయప్రదం చేసి నందుకు యూనియన్ జిల్లా కమిటీ అభినందనలు తెలియచేసింది.

అంగన్వాడీ పోరాటానికి మద్దతు తెలిపిన మహిళాసంఘం కార్యకర్తలకు, స్టాఫ్ & వర్కర్స్ ఫెడరేషన్ వారికి, ఎల్.ఐ.సి. యూనియన్ కార్యకర్తలకు, మధ్యాహ్నం భోజన కార్మికులు తదితరులకు ధన్యవాదాలు తెలియజేశారు.



ఈ కార్యక్రమంలో యూనియన్ జిల్లా కార్యదర్శి ఎస్.కె. రెహనాబేగమ్, నాయకులు కె.రమాదేవి, కె.హెచ్.బా, కె.విజయమ్మ, ఎల్.వి. శేషమ్మ, పి. నవనీతమ్మ ఆర్.కామేశ్వరమ్మ, ఎన్ శ్యామల, ఎస్.కె. మస్తానమ్మ, యు. మంజుల, జి.కౌశల్య, ఎస్.కె. నశ్రాన్, ఉమామహేశ్వరి, ఎన్.స్వరూపరాణి, ఎన్.సుభాషిణి, ఎన్.హైమావతి పాల్గొన్నారు.

మధ్యాహ్న భోజన పథక కార్మికుల సమస్యలపై పోరాడాలి

అలుపెరుగని పోరాటాలు చేసి, తమ వేతనాలు పెంచుకున్న అంగన్వాడీలను స్ఫూర్తిగా తీసుకుని మధ్యాహ్న భోజన నిర్వాహకులందరు సంఘంగా ఐక్యపోరాటాలు నిర్వహించాలని శ్రామిక మహిళా సమన్వయ కమిటీ జిల్లా కన్వీనర్ సిహెచ్. ప్రమీల పిలుపునిచ్చారు. 12-3-08న రవణమ్మ రమాదేవి, మంగమ్మలు అధ్యక్షవర్గంగా జరిగిన సభలో ఆమె మాట్లాడుతూ, రాష్ట్ర ప్రభుత్వం మధ్యాహ్నభోజన కార్మికులతో వెట్టిచాకిరి చేయిస్తూ వేతన మివ్వకుండా వేధిస్తుందన్నారు. 5రు.10రు వడ్డీలకు తెచ్చి ముందు పెట్టుబడి పెట్టి, వండి పెడితే దయ ఉన్నప్పుడు బిల్లులు శాంక్షన్ చేస్తున్నారని ఇది సహించరానిదన్నారు. ఒక ప్రక్క ప్రక్క రెండు గుడ్లు పెట్టాల్సిందేనని ప్రభుత్వ ఆంక్షలతో, మధ్యాహ్నభోజన కార్మికులు నలిగిపోతున్నారు. వేతనాలిచ్చేంతవరకు, కార్మికులుగా గుర్తించేంతవరకు పోరాడాలన్నారు. ఐదూ జిల్లా కార్యదర్శి వి.అనీల మాట్లాడుతూ మధ్యాహ్నభోజన కార్మికులు మండలాల వారీగా తమ స్థానిక సమస్యలపై కదలాలన్నారు. ఎక్కుడికక్కడ స్థానిక సమస్యలపై వెంటనే స్పందించాలన్నారు. యుటిఎఫ్ జిల్లా కార్యదర్శి వద్దావతి గారు మాట్లాడుతూ యుటిఎఫ్ ఉపాధ్యాయులుగా, మధ్యాహ్న భోజన కార్మికుల్ని వేధించమని, వారిహక్కులు సాధించేవరకు తమ సంపూర్ణ మద్దతుంటుందని



తెలియచేశారు. అంగన్వాడీ యూనియన్ జిల్లా అధ్యక్షురాలు టి.జ్యోతిరాణి, వాలంటరీ హెల్త్ వర్కర్స్ యూనియన్ జిల్లా కార్యదర్శి డి. శివకుమారి మద్దతు తెలియచేశారు. సిఐటియు జిల్లా అధ్యక్షులు కార్యదర్శులు సిహెచ్. నాగబ్రహ్మచారి, వై.నేతాజిలు, కులవివక్షపోరాట సంఘం నాయకులు కాంతారావులు ఉపన్యసించారు.

వై.నేతాజీ గౌరవాధ్యక్షులుగా, టి.రమాదేవి అధ్యక్షులుగా సిహెచ్. ప్రమీల ప్రధాన కార్యదర్శిగా 25 మందితో జిల్లా కమిటీ ఏర్పడింది.

చదవండి!

చదివించండి!!

శ్రామిక జనవాణి కార్మికలోకం

గూడూర్ డివిజన్ తపాల ఉద్యోగుల మహాసభలు

2008 ఏప్రిల్ 13న గూడూరు యం.పి.డి.ఓ. ఆఫీసు ప్రాంగణంలో కా॥ పి. విశ్వనాథం, కె. జూబ్లిరావు, షేక్. మస్తానీ బాషా అధ్యక్షతన నిర్వహించిన గూడూర్ డివిజన్ సంయుక్త ద్వైవార్షిక మహాసభలు జయప్రదమైనాయి. గౌరవ అతిథులుగా హాజరైన యన్.ఎఫ్.పి.ఇ. అగ్రనేత కా॥ కె. రాఘవేంద్రన్, ఎ.జి.యస్. కా॥ ఆర్.శివన్నారాయణ, పోస్టుమెన్ & గ్రూప్-డి, డిప్యూటీ జి.యస్. కా॥ షేక్. హుమాయున్, ఇ.డి.ఎ.జి.ఎస్.



కా॥ పి. పాండురంగారావు డివిజనల్ సూపరింటెండెంట్ శ్రీ. యన్. మునిరత్నం, సి.ఐ.టి. యు. నాయకులు కా॥ డి.రామసుబ్బారెడ్డి,

3 ఎ.సి.యస్.కా॥కె. వెంకటేశ్వర్లు మరియు ముఖ్యఅతిథులుగా హాజరైన నెల్లూరు జిల్లా పి&టి.కో-ఆపరేటివ్ సోసైటీ అధ్యక్షులు కా॥ బి.ఎస్.ప్రసాద్ (బాబు), నెల్లూరు పి-3 డిట/యస్ కా॥ పి.మహబూబ్ ఖాన్, పి-4 డి/యస్, కా॥ యం. శ్రీనివాసులు, ఇ.డి.డి/యస్. కా॥ యన్.పెంచలయ్య, కావలి పి-3 బి/యస్ కా॥ జె. రామసుబ్బయ్య, పి-4, బి/యస్. కా॥జి. నరసింహం, యల్.ఐ.సి నుండి కా॥ రామయ్య, రైల్వే నుండి కా॥వెంకయ్య హాజరై తమ అమూల్యమైన సందేశాలిచ్చి ఉత్తేజ పరచినారు. నూతన కార్యవర్గంగా గ్రూప్-సి యూనియన్ కు కా॥ డి.పోలయ్య కా॥వి. చిన్నయ్య కా॥ కె. సుధాకర్ కా॥ యం. రవీంద్రరెడ్డి,

పోస్టుమెన్ యూనియన్ కు కా॥ యన్. భాస్కరయ్య కా॥ షేక్. ఎస్సానిబాషా కా॥ జె.ప్రభాకర్ రెడ్డి కా॥ టి. సుజాత

ఇ.డి. యూనియన్ కు కా॥కె. భగవన్నారాయణ కా॥ షేక్. జూబ్లిరావు కా॥ డి.యస్.డి. పురుషోత్తం కా॥ టి.పాండురంగారావు

గౌరవాధ్యక్ష, అధ్యక్ష, కార్యదర్శి, ట్రెజరర్ గా మొత్తం 15 మందితో కార్యవర్గం మరియు సుప్రీం కౌన్సిలర్స్, ఎగ్జిక్యూటివ్ బాడి ఎన్నికైనది.

రాష్ట్రంలో సహకార సంఘాలు (పి.ఎ.సి.ఎస్). లలో సుమారు 13 వేల మంది ఉద్యోగులు అనగా కార్యదర్శి, ఎకౌంటెంట్, గుమాస్తా మరియు ఎటెండేరు వంటి వివిధ కేటగిరీలలో సుమారు 25 సంవత్సరములు నుండి పని చేయుచున్నారు.

వీరు సహకారసంఘాలు ద్వారా రైతాంగానికి పరసతి మరియు పర పతేతరసేవలు అందిస్తూయున్నారు. గత 4 సంవత్సరాలుగా అనేక సమస్యలుతో సతమతమౌతున్నారు. ఈ సందర్భంగా సమస్యలు పరిష్కారం కొరకు కలెక్టర్ కార్యాలయం వద్ద ధర్నా నిర్వహించారు. ఈ ధర్నాను ఉద్దేశించి సిఐడియు పట్టణ ప్రధాన కార్యదర్శి శ్రీ.రె.రవి కుమార్ మాట్లాడుతూ

ఎ.పి.స్టేట్ అగ్రికల్చర్ కో- ఆపరేటివ్ సొసైటీస్ ఎంప్లాయిస్ ధర్నా

వీరందరినీ జేఓ నెం.82 ప్రకారం కనీస వేతనాలకు తక్కువ కాకుండా వేతనాలు చెల్లించాలని, అధికారంలోనికి వచ్చి గత పాత సమస్యలు పరిష్కరిస్తామని ప్రభుత్వం ఇచ్చిన హామిని అమలు పరచాలని డిమాండ్ చేశారు. జీతాలు సకాలంలో చెల్లించాలని, ఉద్యోగులు ఉపాధి కాపాడాలని అన్నారు. జిల్లా పి.ఎ.సి.ఎస్. ఉద్యోగులు యూనియన్ అధ్యక్షులు శ్రీ ఆంపలాం మాధవరావు మాట్లాడుతూ, సెక్షన్ 116,సి, ను రద్దు చేయాలని లేదా ఇంకా ఉద్యోగులు సమస్యలు పరిష్కారమయ్యునంతవరకు కనీసం తేది 31-3-2015 ది వరకు మిసహాయింపు పొడిగించాలని కోరారు. సంఘాలలో పనిచేస్తున్న ఉద్యోగులకు అడ్వాన్సుగా ఇచ్చిన జీతాలను కార్యదర్శులకు ద్యూటీ పట్టులు మిసహాయింపించినట్లు, మిగిలిన ఉద్యోగులకు కూడా మిసహాయింపు రద్దు చేయాలని మాధవరావు డిమాండ్ చేశారు. యూనియన్ ఉపాధ్యక్షులు శ్రీ జల్లెడ రామారావు మాట్లాడుతూ జేఓ నెం 308 ప్రకారం జీతం అడ్వాన్సు రూపంలో కాకుండా ప్రతినెల మొదటి వారంలోగా జీతం చెల్లించాలని కోరారు. కేంద్ర సహకారబ్యాంకులలో ఖాకీగా ఉన్న 4వ లేదా 5వ కేటగిరీ ఉద్యోగాలను, సంఘాలతో పని చేయచున్న అడ్వాన్సు గల సంఘ ఉద్యోగులు నుండి భర్తీ చేయాలని కోరారు. జిల్లా కోశాధికారి శ్రీ యం.వెంకటాయుడు మాట్లాడుతూ, ఖాకీగా ఉన్న ఉద్యోగాలను వయోపరిమితి సరికొల్పి ఇచ్చి అనుభవాత్మక పరిగణలోకి తీసుకోవాలన్నారు.

పోరాడి జీవోను వెనక్కు కొట్టిన ఉపాధి హామీ కాంట్రాక్టు ఉద్యోగులు

సి.ఐ.టి.యు అనుబంధ. సంఘాలైన గ్రామీణ ఉపాధి ఫీల్డ్ అసిస్టెంట్స్ యూనియన్, ఎ.పి.ఎస్.ఆర్.ఇ.జి.ఎస్. కాంట్రాక్టు ఎంప్లాయిస్ సంయుక్తంగా రాష్ట్ర వ్యాపితంగా ఆందోళన పోరాటాలను చేపట్టాయి. ప్రిన్సిపల్ సెక్రటరీకి, 16-4-08లోపు సమస్యలను పరిష్కరించకపోతే నిరవధిక సమ్మెను నిర్వహిస్తామని ఏప్రిల్ 2న సమ్మెనోటీసు ఇచ్చాయి. అధికారులకు, ముఖ్యమంత్రికి వినతిపత్రాలు అందజేశారు. వివిధరూపాల్లో కార్యక్రమాల చేశారు.

రాష్ట్ర ప్రభుత్వం స్పందించకపోవడంతో 17-4-08న ఛలో హైదరాబాద్ నిర్వహించాయి. జిల్లాల్లో అధికారులు బెదిరించినా 19 జిల్లాల నుండి 3వేల మందికి పైగా కాంట్రాక్టు ఉద్యోగులు తరలివచ్చారు. కాంట్రాక్టు ఉద్యోగులలోనే ప్రభుత్వ తాబే దారులు తూర్పుగోదావరి, నల్గొండ తదితర జిల్లాల్లో ర్యాలీకి వెళ్లవద్దని వ్యతిరేక ప్రచారం నిర్వహించారు. ఎన్ని ఆటంకాలు కల్పించినా అదిగమించి ఉద్యోగులు ర్యాలీని జయప్రదం చేశారు.

ఇందిరాపార్కు నుండి సుందరయ్య విజ్ఞానకేంద్రం వరకు ర్యాలీ జరిగింది. ఇందిరాపార్కు వద్ద కా॥ భూపాల్ అధ్యక్షతన బహిరంగ సభ జరిగింది. సభలో సి.పి.ఎం పార్టీ రాష్ట్ర కార్యదర్శి కా॥బి.వి.రాఘవులు, సిఐటియు రాష్ట్ర అధ్యక్షులు ఆర్.సుధాభాస్కర్, గ్రామీణ ఉపాధి శాఖ డైరెక్టర్ మురళి, ఉపాధి హామీ ఫీల్డ్ అసిస్టెంట్స్ యూనియన్ ఆర్గనైజింగ్ సెక్రటరీలు వి. వెంకటేశ్వర్లు, కె.ఉమామహేశ్వర రావు తదితరులు ప్రసంగించారు.

డైరెక్టర్ మురళి గారు స్పష్టమైన హామీలనివ్వకపోవడంతో 21-4-08 నుండి నిరవధిక సమ్మె చేపట్టాలని సభ ఎకగ్రీవంగా తీర్మానించింది.

కాంట్రాక్టు ఉద్యోగుల విజయాలు

ఉపాధి హామీ కాంట్రాక్టు ఉద్యోగుల నిరవధిక సమ్మె పిలుపువల్ల రాష్ట్ర ప్రభుత్వం దిగిరాక తప్పలేదు. 19-4-08న యూనియన్ల ప్రతినిధులతో ప్రభుత్వం చర్చలు జరిపింది. గ్రామీణాభివృద్ధి శాఖ మంత్రి జి. చిన్నారెడ్డితో చర్చలు నడిచాయి. ఈ క్రింది ఒప్పందం జరిగింది.

- 1). 107,137 జిఓలలోని నెలలకు సంబంధించిన టార్గెట్లను రాష్ట్ర ప్రభుత్వం ఉపసంహరించేందుకు అంగీకరించింది.
- 2). 107,137 జిఓలలోని సంవత్సరం మొత్తానికి సంబంధించిన టార్గెట్స్ పై కూడా కాంట్రాక్టు ఉద్యోగులపై ఏక పక్షంగా చర్యలు తీసుకోం థర్డ్ పార్టీ ఎంక్వయిరిద్వారా పరిశీలన చేసిన తదుపరి చర్యలు తీసుకుంటామని ప్రభుత్వం

చెప్పింది.

- 3). ఫీల్డ్ అసిస్టెంట్స్ తో సహా కాంట్రాక్టు ఉద్యోగులందరికీ హెచ్.ఆర్.పాలసీ 10-6-08 నుండి అమలు చేస్తామని అంగీకరించారు.
- 4). ఫీల్డ్ అసిస్టెంట్స్ కు ఉపఎన్నికల కోడ్ అనంతరం వేతనాలు పెంచుతామని హామీ ఇచ్చారు.
- 5). పి.ఎఫ్, ఇ.ఎస్.ఐ, జీవితభీమా, ప్రమాదభీమా, సెలవులు, మెటర్నిటీటీవీలు అమలు చేస్తారు.
- 6). వెహికల్, మొబైల్ సౌకర్యం ఫీల్డ్ అసిస్టెంట్స్ కు సైకిల్ కల్పిస్తామన్నారు.
- 7). కాంట్రాక్టు ఉద్యోగులను ఔట్ సోర్సింగ్ కి ఇవ్వం ఉద్యోగ భద్రత కల్పిస్తామని హామీ ఇచ్చారు.

ఇది ఉపాధిహామీ కాంట్రాక్టు ఉద్యోగుల నైతిక విజయం, పోరాటాలు చేయడం ద్వారానే ప్రమాదాలను వెనక్కి కొట్టగలమనే ఆత్మవిశ్వాసం గ్రామీణ ఉపాధి ఉద్యోగులలో నెలకొల్పగలిగింది. ప్రభుత్వం చేసిన ప్రయత్నాలు ఉద్యోగుల ఐక్యత, పోరాటాల ముందు చెల్లవని కూడా ఈ ఘటనరుజువు చేసింది. ప్రభుత్వం సానుకూలంగా స్పందించడంతో సమ్మెను విరమిస్తున్నట్లు యూనియన్స్ ప్రకటించారు.

-కె. ఉమామహేశ్వరరావు

వేతనాలపెంపుదలకై "ఆశ" వర్కర్ల ఛలో హైదరాబాద్

ప్రజలకు మెరుగైన ప్రాథమిక వైద్య సేవలందించేందుకు రాష్ట్ర వ్యాపితంగా పని చేస్తున్న 70 వేల మంది ఆశ వర్కర్లకు 1000/- రూ పెంచాలని, మెడికల్ కిట్లు, యూనిఫామ్స్ నీపిఐ(ఎం) రాష్ట్ర కార్యదర్శి బి.వి.రాఘవులు బిమాండ్ చేశారు. వాలంటరీ హెల్త్ వర్కర్స్ యూనియన్ ఆధ్వర్యంలో ఏప్రిల్ 4న జరిగిన ఛలో హైదరాబాద్ కార్యక్రమంలో పాల్గొని ఆయన ప్రసంగించారు. ఈ కార్యక్రమంలో ఎంఎల్సీ ఎంవిఎస్ శర్మ, సిఐటియు రాష్ట్ర ఉపాధ్యక్షులు ఎస్.పుణ్యవతి, పి. రోజా, యూనియన్ ప్రధానకార్యదర్శి కె. ధనలక్ష్మి పాల్గొని ప్రసంగించారు. వివిధ జిల్లాల నుండి పెద్ద సంఖ్యలో ఆశ వర్కర్స్ తరలివచ్చారు.

విజయనగరం జిల్లా కమిటీ

1. మేట్రీక్స్ స్టాఫ్ & వర్కర్స్ యూనియన్ - పూసపాటిరేగ
2. విజయనగరం జిల్లా టైల్స్ వర్కర్స్ యూనియన్ కొత్తవలస
3. విజయనగరం జిల్లా మున్సిపల్ & పంచాయితీ ఎంప్లాయిస్ యూనియన్ - విజయనగరం
4. సాహిలా వాల సిలిండర్స్ వర్కర్స్ యూనియన్ - గరుగుబిల్లి
5. విజయనగరం జిల్లా రిక్తా వర్కర్స్ యూనియన్ - విజయనగరం
6. భీమసింగి యునైటెడ్ సుగర్ స్టాఫ్ & వర్కర్స్ యూనియన్
7. ఆర్.యం.యం. & ఆర్.బి.యస్.డి & ఎఫ్.ఎన్.డి ఎంప్లాయిస్ వర్కర్స్ యూనియన్ - గరివిడి
8. విజయనగరం జిల్లా స్టాన్ క్రషర్స్ & స్టాన్ బ్రేకింగ్ వర్కర్స్ యూనియన్ - కొత్తవలస
9. విజయనగరం జిల్లా భవన నిర్మాణ కార్మిక సంఘం - విజయనగరం.
10. నెల్లిమర్ల జూట్ మిల్లు వర్కర్స్ యూనియన్ - నెల్లిమర్ల.
11. ఆంధ్రా ఫెర్రో అల్లూయిస్ ఎంప్లాయిస్ యూనియన్ - కొత్తవలస.
12. కొత్తవలస మండలం ఆటో డ్రైవర్స్ యూనియన్ - కొత్తవలస.
13. విజయనగరం జిల్లా మైన్స్ వర్కర్స్ యూనియన్ - గరివిడి.
14. యునైటెడ్ ఫేకర్ కాంట్రాక్టు వర్కర్స్ యూనియన్ - గరివిడి.
15. ఫేకర్ కార్మిక సంఘం - గరివిడి
16. జ్యోతి జూట్ మిల్లు వర్కర్స్ యూనియన్ - బొబ్బిలి.
17. జిందాల్ స్టెయిన్ లెస్ స్టీల్ కాంట్రాక్టు వర్కర్స్ ఆర్ఎంఎస్ - కొత్తవలస
18. యునైటెడ్ జిందాల్ స్టెయిన్ లెస్ స్టీల్ ఎంప్లాయిస్ యూనియన్ - కొత్తవలస
19. కొత్తవలస మండలం మురా వర్కర్స్ యూనియన్ - కొత్తవలస
20. విజయనగరం జిల్లా ఆయిల్ & రైస్ మిల్ వర్కర్స్ యూనియన్ - కొత్తవలస
21. ఆంధ్ర ఫైబర్ స్టాఫ్ & వర్కర్స్ యూనియన్ - జీగిరాం, సాలూరు.
22. బలిజిపేట రైస్ మిల్స్ వర్కర్స్ & హమాలీస్ యూనియన్ - బలిజిపేట.
23. శ్రీ సాయి ట్రాన్స్ ఫోర్మర్స్ వర్కర్స్ యూనియన్ - సాలూరు.
24. సింహగిరి ఫౌండరీ వర్క్ ఎంప్లాయిస్ & వర్కర్స్ యూనియన్ - కొత్తవలస
25. నవ్య జ్యూట్ మిల్స్ యునైటెడ్ వర్కర్స్ యూనియన్ - బొబ్బిలి.
26. విజయనగరం జిల్లా తోపుడు బల్ల కార్మిక సంఘం - విజయనగరం.
27. విజయనగరం మండలం మురా కళాసి యూనియన్ - విజయనగరం.
28. ది విజయనగరం షాపు ఎంప్లాయిస్ యూనియన్ - విజయనగరం.
29. ఎ.పి.ఎస్.ఆర్.టి.సి. కాంట్రాక్టు వర్కర్స్ యూనియన్ - విజయనగరం.
30. విజయనగరం జిల్లా హాస్టల్ వర్కర్స్ యూనియన్ - విజయనగరం.
31. ఏ.పి. స్టేట్ వేర్ హౌసింగ్ కార్పొరేషన్ హమాలీస్ యూనియన్ - విజయనగరం
32. ఈస్టుకోస్ట్ జ్యూట్ మిల్ స్టాఫ్ & వర్కర్స్ యూనియన్ - విజయనగరం
33. హుగ్లీ జ్యూట్ మిల్ స్టాఫ్ & వర్కర్స్ యూనియన్ - విజయనగరం
34. శ్రీ మజ్జిగౌరి లొడ్డిబండి కలాసి యూనియన్ - విజయనగరం
35. పార్వతీపురం షాపు ఎంప్లాయిస్ యూనియన్ - విజయనగరం
36. జి.సి.సి. కలాసి యూనియన్ - విజయనగరం
37. ఏ.పి. గ్రామసేవక సంఘం - విజయనగరం
38. ఏ.పి. అంగన్ వాడీ వర్కర్స్ & హెల్పర్స్ యూనియన్ - విజయనగరం

2008 మేడే సిఐటియు ప్రణాళిక

2008 మే దినోత్సవం సందర్భంగా భారత కార్మిక వర్గానికి మరియు ప్రపంచ కార్మిక వర్గానికి సిఐటియు విప్లవాభివృద్ధి. ఈ రోజు వర్గపోరాటాలను, అంతర్జాతీయ సంఘీభావాన్ని బలోపేతం చేస్తామనే మన ప్రతిజ్ఞకు పునరంకితమవుదాము.

ప్రపంచ పెట్టుబడిదారీ వ్యవస్థ తీవ్ర సంక్షోభంతో 2008 ప్రారంభమయింది. ఈ పరిణామం సామాన్య ప్రజలపై, ప్రత్యేకించి కార్మికవర్గంపై మరిన్ని తీవ్రమైన దాడులకు దారితీస్తుంది. "ఆప్టనిస్టాన్", "ఇరాక్" ల ఆక్రమణ కొనసాగిస్తున్న అమెరికా ఇరాన్ పై కూడా కాలుదువ్వుతున్నది. నూతన సైనిక ఒప్పందాలు, శక్తివంతమైన క్షిపణుల రక్షణ వ్యవస్థలతో నాటో కూటమి విస్తరణ జరుగుతున్నది. భారత్ వంటి దేశాలను తమ పుచ్చులోకి లాగే ప్రయత్నం తీవ్రతరం చేస్తున్నది. సైనిక జోక్యం ద్వారా నయావలస విధాన ప్రక్రియ, అభివృద్ధి చెందుతున్న ప్రపంచ దేశాలకు పెనుముప్పుగా వున్నది. ఐ.ఎం.ఎఫ్., ప్రపంచబ్యాంకు, డబ్ల్యూ.టి.ఓ.ల దోపిడీ విధానాలు నానాటికీ తమ శక్తిని కోల్పోతున్నందున సామ్రాజ్యవాద దేశాలకు గంగవెల్తులుతున్నాయి. ఒకప్రక్క అమెరికా ఆర్థిక వ్యవస్థ కుంటుపడుతూ, దాలర్ విలువ దిగజారుతున్నది. మరోపక్క పేట్రేగుతున్న సైనిక దాడుల వికృత రూపం బట్టబయలువుతున్నది. భవిష్యత్తులో మరింతగా విధ్వంసాన్ని ప్రపంచ దేశాలు చవిచూస్తాయి.

సామ్రాజ్యవాద ప్రపంచీకరణ తంత్రాన్ని ఓడించి ప్రపంచ శాంతికి హామీ కల్పించేరీతిలో ప్రపంచ కార్మికవర్గం తన కృషిని తీవ్రతరం చేయాల్సిన కర్తవ్యాన్ని 2008 మే డే మన పై వుంచుతున్నది.

నయాఉదారవాద ఆర్థికవిధానాల పర్యవసానంగా అత్యంత ధనికుల, నికృష్టజీవితాలు గడిపే అత్యధికపేదల మధ్య ఏర్పడిన అనంతసాగరమంత అగాధం పెరుగుతున్న నిరుద్యోగం, తరుగుతున్న ఉద్యోగ భద్రత మరియు సామాజిక భద్రతలు మనముందున్న సవాళ్ళు. అభివృద్ధి చెందిన దేశాలలో విచ్చలవిడి ఇంధనవినియోగం, పర్యావరణాన్ని కలుషితం చేస్తున్నది. పర్యవసానంగా, భూగోళం తీవ్రంగా వేడెక్కి వాతావరణం అకాల వైపరీత్యాలకు దారితీస్తున్నది. ప్రపంచ వ్యాప్తంగా, ప్రత్యేకించి అభివృద్ధి చెందుతున్న దేశాలలో ఆహారకొరత, ధరల పెరుగుదల కార్మికవర్గం నడ్డివిరగ గొడుతున్నది. వీటన్నింటి పర్యవసానంగా సామాజిక అస్థిరతకు, రాజకీయ అనిశ్చితికి దారితీస్తున్నది. ప్రభుత్వాలు నయాఉదారవాద విధానాల పేరున ప్రజాస్వామ్య

హక్కులను కాలరాసే దుస్థితి దాపురిస్తున్నది. ఈ నేపథ్యంలో కూడా అమెరికన్ సామ్రాజ్యవాద ప్రపంచీకరణకు, పెత్తందారీ తనానికి వ్యతిరేకంగా ఉద్యమాలు దినదిన ప్రవర్ధమాన మవుతున్నాయి. ప్రజలు తమ ప్రజాస్వామ్య హక్కుల పరిరక్షణకు నడుం బిగిస్తున్నారు. ఫలితంగా ఇప్పటికే లాటిన్ అమెరికాలోని పలు దేశాల్లోనూ, నూతనంగా పాకిస్తాన్, నేపాల్ దేశాల్లో సానుకూల రాజకీయ మార్పులు సంభవించాయి. ప్రజాస్వామ్య శక్తులు సామ్రాజ్యవాద తొత్తులపై విజయం సాధించారు. ఈ పరిణామాలు స్ఫూర్తినిస్తున్నవి.

ప్రపంచవ్యాప్తంగా కార్మిక పోరాటాలు వెల్లువెత్తడం, నయాఉదారవాద ప్రపంచీకరణను సమరశీలురు సవాలు చేయడాన్ని సిఐటియు గమనిస్తున్నది. ప్రపంచీకరణకు వ్యతిరేకంగా, కార్మిక హక్కుల సాధనకై, ప్రపంచ కార్మికవర్గ ఐక్యతకై నిరంతరం కృషి చేస్తున్న ప్రగతిశీల, సమరశీల కార్మికసంఘాల నూతనశక్తి ఈ కాలానికే తలమానికం. రంగాలవారీగా, పరిశ్రమల వారీగా ప్రపంచ వ్యాప్తంగా కార్మిక సంఘాలు పునరేకీకృతమై నిరుద్యోగితపై, కార్మిక హక్కులకై, సముచిత వేతనాలకై, సామాజిక భద్రతకై తీవ్రంగా ప్రతిఘటిస్తున్న కాలమిది. అభివృద్ధి చెందుతున్న దేశాలలోని కార్మిక సంఘాలు, అభివృద్ధి చెందిన దేశాలలోని తమ సోదర సంఘాలతో కలిసి ప్రపంచీకరణ దుష్ఫలితాలకు వ్యతిరేకంగా ప్రగతిశీల శక్తులను, కార్మిక సంఘాలను సమీకరించడంలో ప్రధాన భూమిక పోషించడం సిఐటియుకు సంతృప్తినిస్తున్నది.

రాబోయే కాలంలో మరింత ఉధృతితో కూడిన అంతర్జాతీయ పోరాటాలు, వర్గ దృక్పథంతో పనిచేసే కార్మిక సంఘాలు బలోపేతమయ్యే హామీని 2008 మే డే మనకందిస్తున్నది.

మన దేశంలో తమ కనీసఉమ్మడి కార్యక్రమంలో సామాన్య ప్రజల, కార్మికుల, మహిళల పక్షాన వాగ్దానాలను చేసిన యుపిఎ ప్రభుత్వం ఆచరణలో మాత్రం తమ నయాఉదారవాద విధానాలనే మరింత ధృఢంగా అనుసరించేందుకు కృతనిశ్చయంతో వుందని ఈ నాలుగేళ్ళ పాలనలో రుజువయింది. కార్మికులలో 94.27 శాతం మంది ఏ విధమైన చట్టభద్రత, సామాజిక భద్రతా సదుపాయాలు లేని అసంఘటిత రంగాల్లో వున్నారు. అందునా మహిళలు అత్యధిక శాతం వున్నారు. ఉన్న అరకొర కార్మిక చట్టాలు కూడా అమలుకు నోచుకోక చట్టుబంధలయ్యాయి. బదిలీ, కాంట్రాక్టు కార్మికులు అసంఖ్యాకంగా పెరుగుతున్నారు. 77 శాతం కుటుంబాల్లో తలసరి రోజువారీ వినియోగపు ఖర్చు రూ.20/-

కి మించలేదు. ఒకప్రక్క జపాను వంటి మేటి దేశాలను తలదన్నే విధంగా శతకోటి శ్వరులను సృష్టించగలుగుతున్న భారత ఆర్థిక వ్యవస్థలో 50 లక్షలకు పైగా సంఘటితరంగ ఉద్యోగాలు తుడిచి పెట్టుకుపోయాయి. మరోప్రక్క దయనీయమైన వేతనాలతో పనిచేసే కాంట్రాక్టు కార్మికులు పేరుకుపోతున్నారు. బడా వ్యాపారులకు, కార్పొరేట్ సంస్థలకు విధానపరంగా, ఆర్థికపరంగా, ప్రభుత్వం రాయితీల జల్లుగుప్పిస్తున్నది. వ్యవసాయ, అసంఘటిత మరియు సాధారణ కార్మికుల సంరక్షణకై కార్మిక చట్టాలను, సమగ్ర సామాజిక భద్రతా చట్టాల రూపకల్పనకు నిరవధికంగా కాలయాపన చేస్తున్నది. ప్రజలను నిరాధారమైన స్థితికి నెట్టి చావే శరణ్యం చేస్తున్నది.

అటు పల్లెల్లో, ఇటు పట్టణ ప్రాంతాల్లో నిరుద్యోగాన్ని, పేదరికాన్ని పట్టించుకునే నాధుడేలేడు. వ్యవసాయంలో ధాన్యసేకరణ, నిల్వపసతి, వ్యాపారం హక్కులను ప్రభుత్వం పూర్తిగా ప్రైవేటు ధనస్వాములకు కట్టబెట్టింది. తద్వారా రైతులకవసరమైన వ్యవసాయావసరాలన్నీ మార్కెట్ శాసిస్తున్నది. పర్యవసానంగా వ్యవసాయం తీవ్రసంక్షోభంలో పడి వేల సంఖ్యలో రైతుల ఆత్మహత్యలకు దారితీస్తున్నది. తీవ్రమైన ఆహారధాన్యాల కొరతను, నిత్యావసరసరుకుల మితిమీరిన ధరల పెరుగుదలను దేశం ఎదుర్కొంటున్నది. ఇది వ్యవసాయ సంస్కరణల పుణ్యం. ఒకప్రక్కన రైతులు నిరాశతో ఆత్మహత్యలకు ఒడికడుతుంటే ప్రభుత్వం సంబరంగా రెట్టింపు ధరలకు విదేశాల నుండి ఆహారధాన్యాలను దిగుమతి చేసుకుంటున్నది. యు.పి.ఏ. ప్రభుత్వ వ్యవసాయరంగ విధానాలకు వ్యతిరేకంగా, రైతుల పక్షాన నిలబడి పోరాడాలని సిఐటియు నిర్ణయించింది.

భారత ప్రజానీకం అడ్డుఅదుపులేని ధరల పెరుగుదలను చవిచూస్తున్నారు. ద్రవ్యోల్బణం లెక్కలు తప్పులతడకైనా, టోకు ధరల సూచిక 7 శాతంపై మాటే. వాస్తవంలో చిల్లర దుకాణంలో పెరుగుదల మరెన్నో రెట్లు అధికం. ఆహార వస్తువుల విషయంలో కూడా అనుమతి పొందిన “భవిష్యత్ లావాదేవీల వ్యాపారమనే” ప్రభుత్వ తప్పుడు విధానం ఫలితంగా పెరిగిన ధరలు ప్రజలకు ఊపిరాడనివ్వడంలేదు. ప్రభుత్వాల నిర్లక్ష్యంతో పౌరసరఫరా విధానం కుప్పకూలి ప్రజలకేవిధమైన ఉపశమనం లభించడంలేదు. ప్రజలు తమ జీవితంలోని అన్ని పార్శ్వాల్లో కడగండే చవిచూస్తున్నారు. అయినా యుపిఏ ప్రభుత్వం తన ప్రస్తుతవిధానాలనే ఎట్టి పరిస్థితిలోనూ కొనసాగించి ప్రభుత్వరంగ పరిశ్రమలు, సేవలు, గనులు మరియు ఆర్థిక సంస్థలను ప్రైవేటీకరించాలనే కృత నిశ్చయంతో వున్నది. ఉద్యోగావాకాశాలు శూన్యమైన స్థితిలో లక్షలాది మందికి జీవనోపాధి కల్పిస్తున్న చిన్న దుకాణాలు, వీధిబడ్డీలు, తోపుడు బండ్ల వంటి చిన్న చిత్తక చిల్లర వర్తకుల పొట్టలు కొట్టి, ప్రభుత్వం విదేశీ ప్రత్యక్ష పెట్టుబడులను

చిల్లర వ్యాపారంలోకి భారీగా ఆహ్వానిస్తున్నది. ప్రజా వ్యతిరేకత ఎంత వున్నా, కార్మిక చట్టాలు తుంగలో త్రొక్కినా, కార్మిక హక్కులు నిరాకరించినా, బడాబాబులకు మాత్రం ప్రభుత్వం భారీ పన్ను రాయితీలు, ప్రోత్సహకాలతో సుమారు 400 ఆర్థికమండళ్ళకు అనుమతినిచ్చింది. దుర్మార్గంగా వేలాదిమంది రైతులు తమ భూముల నుండి వెళ్ళగొట్టబడ్డారు. ఒక రాష్ట్ర పరిధిలో బడావ్యాపారులకు, గుత్తాధిపతులకు మరో స్వంతరాష్ట్రాన్ని ఏర్పరచుకునే ప్రత్యేక సదుపాయాన్ని కల్పిస్తున్నది. ఈ విధానాన్ని రైతులతో కలసి ఎదుర్కొవాల్సిన బాధ్యత కార్మిక వర్గానిది. ప్రస్తుత విధానచట్రం అపారమైన పేదల సంపదను ధనవంతులకు బదలాయించే దిశలో వున్నది. తత్ఫలితంగా అనివార్యంగా ప్రజలు మరింత దారుణమైన పేదరికానికి నెట్టివేయబడతారు. అదే సందర్భంలో ధనవంతులు అపార సంపదలను మూటకట్టు కుంటున్నారు.

వారానికి 60 గంటలు పని, రోజువారీ పరిమితి 12 గంటలకు పెంచాలని ప్రభుత్వమే స్పష్టంగా ప్రతిపాదిస్తున్నది. చికాగోలో తొమ్మిది మంది కార్మిక వీరుల ప్రాణత్యాగంతో సాధించుకున్న కార్మికుల ప్రాథమిక హక్కు 8 గంటల పనిదినంపైన, మేడే పైన జరుగుతున్న ప్రచ్ఛన్నమైన దాడి ఇది. ఈ ఎత్తుగడలకు వ్యతిరేకంగా ప్రచారంలో, పోరాటాల్లో సిఐటియు ముందువీరిన నిలబడి సమాజంలో ఈ దాడికి గురయ్యే ప్రజానీకానికి అండదండల నివ్వాలి. 2008 మేడే సందర్భంగా ఈ కర్తవ్యాన్ని నూతనోత్సాహంతో చేపట్టాలి.

అమెరికా, బ్రిటన్, ఇజ్రాయిల్ నాయకత్వంలోని కూటమి తమ అడుగులకు మడుగులొత్తని ఇరాన్, చైనా, రష్యన్ ఫెడరేషన్ తదితర దేశాలకు వ్యతిరేకంగా సైనిక కూటమి ఏర్పాటు చేస్తున్నాయి. ఆ దుష్టకూటమిలో భారతదేశాన్ని జూనియర్ భాగస్వామిని చేయడానికి పాలక వర్గాలు అత్యుత్సాహ పడుతున్నాయి. ఇందుకు వ్యతిరేకంగా సిఐటియు ఆధ్వర్యంలోని భారత కార్మికవర్గం అలుపెరగని పోరాటాలకు నాయకత్వం వహిస్తున్నది. యుపిఏ ప్రభుత్వం సుమారుగా అన్ని పార్శ్వాల్లో ఓటమి చెందుతున్న నేపథ్యంలో, అవకాశాన్ని అందిపుచ్చు కోవాలని, తిరిగి తలెత్తుతున్న సాంప్రదాయవాదుల, మతతత్వశక్తులపై దేశంలో మన పోరాటం కొనసాగుతుంది. అదే సందర్భంలో మైనారిటీలపై దాడులు పెరుగుతున్నందున మతాల పేరున సామాజిక విచ్ఛిన్నం తీవ్రతరమవుతున్నది. వర్గదృక్పథంతో కార్మికసంఘ నిర్మాణానికి, ఐక్యపోరాటాలనభివృద్ధి చేయడానికి విఘాతం కల్గించే పరిణామం ఇది.

రాబోయే సంవత్సరంలో సార్వత్రిక ఎన్నికలలో మతతత్వ శక్తులను అధికారంలోకి రాకుండా ఓటమి పాలేయడానికి 2008 మే దినోత్సవాన ప్రతినబూనుదాం. ఈ పెనుసవాలును స్వీకరించి, లౌకిక ప్రజాస్వామ్యశక్తులు ముందంజలో వుండేలా భారత

కార్మికవర్గం కృతనిశ్చయంతో వుండాలని సిఐటియు పిలుపునిస్తున్నది. దళితులపై దాడులు కూడా పెరుగుతున్నవి. పర్యవసానంగా కులసంఘాలు, కులరాజకీయాలు ప్రజాస్వామ్య శక్తుల విచ్ఛిన్నానికి దారితీస్తున్నది. ఇది ధృఢమైన కార్మికోద్యమ నిర్మాణాభివృద్ధికి పెనుప్రమాదం. మానవజాతి ఆత్మాభిమానం మరియు సమాజంలో సామరస్య పరిరక్షణలకు, పేదరికానికి, నిరుద్యోగానికి వ్యతిరేకంగా, కులంపేరున జరిగే అన్యాయాలకి, అవమానాలకి వ్యతిరేకంగా కార్మికవర్గం ధృఢచిత్తంతో నడుం బిగించాలి.

ప్రభుత్వరంగసంస్థలలో వేతన ఒప్పందాలు పూర్తికావలసిన గడువు 2008సం॥ శాశ్వత ఉద్యోగులకు మాత్రమే వేతన ఒప్పందాలు పరిమితం చేసే పూర్వ విధానాన్నిండి విడగొట్టుకొని, సంఘటితరంగ సంస్థల్లో పనిచేసే కాంట్రాక్టు ఉద్యోగుల వేతనాల్లో కూడా మెరుగుదల సాధించేందుకు సిఐటియు నిర్ణయించింది. ఇందుకు తోటి మిత్ర సంఘాలు, ఫెడరేషన్లు మద్దతు ప్రకటించాయి. కేంద్రప్రభుత్వరంగ సంస్థల్లో మే 7వ తేదీ దేశవ్యాప్త సమ్మెలో ఒక ప్రధాన డిమాండుగా ఈ సమస్య వుంది. సభ్యులు, మద్దతుదారులు, మిత్రసంఘాల సభ్యులందరూ సమ్మెలో పాల్గొని జయప్రదం చేయాలని సిఐటియు పిలుపునిస్తున్నది.

పిలుపు :

- అర్థిక మాంద్యం దృష్ట్యా, కార్మికవర్గం దాడులు తీవ్రతను చవిచూడవలసి వుంటుందని సిఐటియు నమ్ముతున్నది. అన్ని రకాల విచ్ఛిన్నకరశక్తులు కట్టకట్టుకుని కార్మికోద్యమాన్ని బలహీనపరచడం, సామాన్య ప్రజల ప్రజాస్వామ్య హక్కులపై మాత్రమేకాక వారి జీవనం, జీవితంపై దాడి జరిగే స్థితి వున్నది.
- సిఐటియు స్వదేశీ, విదేశీ ప్రజలకు, కార్మిక వర్గానికి విప్లవాభినందనలు తెలియజేస్తున్నది. అంతర్జాతీయ ఐక్యతను, సంఘీభావానికి చేయి, చేయి కలుపుతామని ప్రతినబూనుతున్నది.
- ప్రపంచీకరణకు, నిస్సహాయతకు వ్యతిరేకంగా, సామాజిక న్యాయం కోసం పోరాడే కార్మికవర్గంతో చేయి కలిపి అంతర్జాతీయ ఐక్యతకు, సంఘీభావానికి కట్టుబడి వుంటామని ప్రతినబూనుతున్నది.
- గౌరవప్రదమైన వేతనాలకు, సామాజిక భద్రతకు, కార్మికహక్కులు, అందరికీ ఉపాధి, సామాజిక న్యాయం, ఉన్నత ప్రమాణాలు కలిగిన జీవితం కోసం పోరాడేందుకు సిఐటియు ప్రతిజ్ఞ చేస్తున్నది.

కేంద్రప్రభుత్వరంగ సంస్థల్లో "మే 7న" దేశవ్యాప్త సమ్మె

బొగ్గు, విద్యుత్, ఉక్కు ఆయిల్, గ్యాస్, టెలికం, ఎలక్ట్రానిక్స్, దేశరక్షణ ఉత్పత్తులు, ఎరువులు, ఇండియన్ ఎయిర్లైన్స్, విమాన శ్రాయ యాజమాన్యం. ఓడరేవులు తదితర వివిధ కేంద్ర ప్రభుత్వ రంగ సంస్థలలోని కార్మిక సంఘాల జాతీయసమాఖ్య ఫిబ్రవరి 17-18, 2008న హైదరాబాద్ సమావేశంలో మే 7, 2008న దేశ వ్యాప్తసమ్మెకు పిలుపునిచ్చాయి.

కేంద్ర పబ్లిక్ సెక్టార్ రంగలోని "కాంట్రాక్టు కార్మిక సంఘాల ప్రతినిధులు" ఈ సమావేశంలో పాల్గొనడం 23 సంవత్సరాల ఈ సమాఖ్య చరిత్రలో అత్యంతప్రాధాన్యత సంతరించు కున్నది. 100కు పైగా వివిధ రంగాల ప్రతినిధులు చర్చలలో పాల్గొన్నారు. సి.ఐ.టి.యు అఖిలభారత అధ్యక్షులు ప్రారంభోపన్యాసం చేశారు. సి.ఐ.టి.యు నుండి స్వదేశీ దేవ్ రాయ్, ఎ.ఐ.టి.యు.సి నుండి వి.ఎస్.బోస్, హెచ్ఎమ్ నుండి సుదర్శనరావు, కర్నాటక, బెంగళూర్ జె.ఎ.ఎఫ్. నుండి డి. అనంతపద్మనాభ, హైదరాబాద్ సి.పి.ఎస్.టి.యు. సమన్వయకమిటీ నుండి వి.ప్రభాకర్ ఈ సమావేశానికి అధ్యక్షవర్గంగా వ్యవహరించారు.

సమావేశం ప్రకటన సారాంశం:

కేంద్రప్రభుత్వం ఏకపక్షంగా కొనసాగిస్తున్న వ్యూహాత్మక పెట్టుబడులు ఉపసంహరణ, ప్రయివేట్ పబ్లిక్ ఉమ్మడి భాగస్వామ్యం, పెట్టుబడిలో ప్రజల భాగస్వామ్యం వంటిపలు మార్గాల్లో జరుగుతున్న ప్రభుత్వ రంగ ప్రవేటీకరణ ద్వారా ఉద్యోగ భద్రతపై దాడి జరుగుతున్నది. ఉద్యోగావకాశాలన్నీ తాత్కాలిక, కాంట్రాక్టు మరియు సంస్థ వెలుపల అభద్ర ఉద్యోగాలుగా మారిపోయాయి లేదా సారాల హక్కు మరియు కార్మిక హక్కులపైన పచ్చిగా దాడి జరుగుతున్నది.

ఈదశలో కాంట్రాక్టు కార్మిక సంఘాల ప్రతినిధులు ఈ విస్తృత సమావేశంలో భాగస్వాములు కావడం శక్తి వంతమైన ఐక్య ఉద్యమాలకు శుభారంభమని సమావేశం ప్రకటించింది. శాశ్వత ఉద్యోగులకు మించి తాత్కాలికోద్యోగుల సంఖ్య విపరీతంగా పెరుగుతున్న తరుణంలో ఇది ఒక మంచి పరిణామం

సమస్యలు: 1) పెట్టుబడుల ఉపసంహరణ / ప్రవేటీకరణ, తాత్కాలిక / కాంట్రాక్టీకరణలు చెల్లవు 2) వేతన ఒప్పంద కాలపరిమితి 5 సంవత్సరాలకు మించకూడదు. కార్మికోద్యోగుల, ఉన్నతాధికారుల జీత భత్యాలు, సదుపాయాలు తదితర అంశాలలో అసంబద్ధమైన వ్యత్యాసాలు విపరీతంగా చోటు చేసుకొన్నవి. కావునసంబద్ధమైన సవరణ జరగాలి. 3) మూలవేతనంలో అంతర్భాగంగా వార్షిక "ఇంక్రిమెంట్లు" వార్షికాభివృద్ధి క్రమంగా (క్యూమిలేటివ్) లెక్కించాలి. 4) శాశ్వతోద్యోగుల కిచ్చే కనీసవేతనం, సదుపాయాలు లభించేలా అన్ని ప్రభుత్వరంగ సంస్థలలో పని చేస్తున్న కాంట్రాక్టు కార్మికుల వేతనాలు పెంచాలి 5) 50 శాతం కరువుభత్యాన్ని 1-4-2004 నుండి మూలవేతనంలో కలపాలి. 6) బలహీనమైన ప్రభుత్వ రంగ సంస్థల పునర్ వ్యవస్థీకరణకు, తత్సంబంధిత వుద్యోగుల వేతన సవరణకు తగిన విధాన, అర్థిక సహకారం అందించాలి. 7) ప్రభుత్వరంగ సంస్థల్లో వుద్యోగ ఖాళీలన్నిటినీ శాశ్వత నియమాకాలంలో భర్తీచేయాలి.

ఈ సమస్యలపరిష్కారానికి కేంద్ర ప్రభుత్వరంగ సంస్థల లోని వుద్యోగులందరూ అనుబంధాల కఠినంగా సమైక్యంగా ఉద్యమ కార్యచరణలో పాల్గొనాలని, మే 7, 2008. అఖిలభారత సమ్మెను జయప్రదం చేయాలని సమావేశం పిలుపునిచ్చింది.

కార్మికలోకం కథల పోటీ

చివరి తేదీ
మే-14, 2008

ఇతి వృత్తం: ప్రపంచీకరణ నేపథ్యంలో అసంఘటిత రంగంలోని
కార్మికుల జీవితాలు- కలి సమస్యలు-పరిష్కారాలు
.....
ఐక్యత, పోరాటాపట్ల వారికి విశ్వాసం, ఉత్తేజం
కలిగేలా వుండాలి

బహుమతులు

ప్రథమ బహుమతి-5000/- రు
ద్వితీయ బహుమతి-3000/- రు
తృతీయ బహుమతి-2000/- రు

గౌరవనీయులైన సాహితీ మిత్రులకు.....

సెంటర్ ఆఫ్ ఇండియన్ ట్రేడ్ యూనియన్స్ (సి.ఐ.టి.యు) ఆంధ్ర, 11వ రాష్ట్ర మహాసభలు 2008 మే 15-18 వరకు, నల్గొండ పట్టణంలో జరగనున్నాయి. కార్మికవర్గ హక్కుల పరిరక్షణకు అంకితమై, శ్రమదోపిడిని ప్రతిఘటిస్తూ అనేక సమరశీల పోరాటాలను సిఐటియు దేశవ్యాప్తంగా నిర్వహిస్తోంది. అంతే కాకుండా దేశసమైక్యత సమగ్రతలకోసం ఎన్నోత్యాగాలు చేసింది. సిఐటియు ఆంధ్రప్రదేశ్ కమిటీ ఆధ్వర్యాన 1971 సం॥ నుడి శ్రామిక వర్గ పోరాటాలకు మార్గదర్శకత్వం వహించే రీతిలో విశ్లేషణాత్మక వ్యాసాలు, సమాచారంతో కార్మికలోకం మాసపత్రిక నిరాఘాటంగా వెలువడుతున్నది. ప్రతి నెల కార్మికలోకంలో కథ, కవిత, పాట, పుస్తకపరిచయాలు తదితర శీర్షికలు ప్రచురిస్తూ కార్మికవర్గంలో సాహితీకృషికి తోడ్పాటునందిస్తోంది. సిఐటియు రాష్ట్రమహాసభల సందర్భంగా "కార్మికలోకం" ఒక కథల పోటీనిర్వహించాలని నిర్ణయించింది. ఈ కథలపోటీలో మీరు పాల్గొని, మీ కథను పంపి ఈ కార్యక్రమాన్ని జయప్రదం చేయాల్సిందిగా ఆహ్వానిస్తున్నాము.

దేశంలోని శ్రామిక శక్తిలో దాదాపు 90 శాతం పైగా కార్మికులు అసంఘటిత రంగంలోనే వున్నారు. దేశ స్థూలఉత్పత్తిలో వీరి శ్రమతో 60 శాతం సంపదలు సృష్టిస్తున్నారు. దేశప్రగతిలో రాత్రనక, పగలనక శ్రమిస్తున్న అసంఘటితరంగ కార్మికులు ప్రతిఫలంగా పొందుతున్నదేమిటి? కటిక పేదరికం, ఆకలి, కన్నీళ్ళు తప్ప. రోజూ పని దొరుకుతుందన్న గార్వంటే లేదు, ప్రమాదాలలో రక్షణలేదు. కనీసవేతనాలు లేవు. అదనపు పనిగంటలు, పనిభారం, యజమానుల, కాంట్రాక్టర్ల వేధింపులు వీరిని కృంగదీస్తున్నాయి. ఇఎస్ఐ, ప్రావిడెంట్ ఫండ్ వగైరా చట్టబద్ధరక్షణలు లేవు. వీరిలో అత్యధికంగా ఉన్న దళితులు పలురూపాలలో వివక్షతకు, శ్రామికమహిళలు లైంగికవేధింపులకు, వైసానారీటీలు శ్రమదోపిడితోపాటు మతోన్మాదశక్తుల దాడులకు గురౌతున్నారు. నగరాలకు వలసవచ్చిన అడ్డాకూలీలపరిస్థితి దారుణం. అసంఘటిత కార్మికులు గణనీయమైన సంఖ్యలో మురికివాడలలో నివసిస్తున్నారు. వీరికి ఉచిత విద్య, వైద్యం, మంచినీరు, ఇల్లు, ఇంటిస్థలం, రేషన్ కార్డు వగైరాలు అందని ద్రాక్షగా మారాయి.

ఈ రంగంలో అత్యధికులకు కార్మికచట్టాలు వర్తించవు. వర్తించే వారికి కూడా అమలు కావటం లేదు. యుపిఎ ప్రభుత్వం పార్లమెంటులో ప్రవేశపెట్టిన "అసంఘటితరంగ కార్మికుల సంక్షేమ చట్టం" ముసాయిదాబిల్లు అరకొరగా ఉన్నది. అర్జున్ సేన్ గుప్తా

కమిటీ సిఫార్సులు లోపభూయిష్టంగావున్నాయి. కార్మికశాఖ యాజమానులశాఖగా మారింది. ప్రభుత్వాలు యజమానుల, కాంట్రాక్టర్ల, విదేశీ సంస్థల, ప్రపంచబ్యాంకు ప్రయోజనాలనే కాపాడుతున్నాయి.

ఈ నేపథ్యంలో శ్రమదోపిడికి గురవుతున్న అసంఘటిత రంగకార్మికుల జీవితాలు వారిసమస్యలు, పరిష్కారాలు కథావస్తువులుగా తీసుకొని కార్మిక ఐక్యత, పోరాటాలలో విశ్వాసం కలుగజేస్తూ వారిని పోరుబాట పట్టించే కథలను ఆశిస్తున్నాము.

సెప్టెంబర్ 2006లో " కార్మికలోకం " నిర్వహించిన కథల పోటీలో పెద్ద ఎత్తున పాల్గొని విజయవంతంచేసినందునకు ధన్యవాదాలు, ఆ పోటీలో వచ్చిన కథల్లో ఎంపిక చేసిన కథలతో " తిరగబడ్డ పొరకలు " అనే సంకలనాన్ని 2007 సం॥లో ప్రచురించాము. ఆ కథాసంకలనం పాఠకుల ఆదరణ, సమీక్షకుల ప్రశంసలు పొందింది. మరో కథాసంకలనాన్ని తీసుకురావాలని ఆశిస్తున్నాము. రచయితలు, వేదావులు శ్రామికవర్గపోరాటాలకు అండగా నిలిచి ఈ కథలపోటీని విజయవంతం చేయవలసిందిగా విజ్ఞప్తిచేస్తున్నాము.

నియమ నిబంధనలు :


- 1) కథ నిడివి 1000 పదాలకు మించరాదు, సులభశైలిలో సామాన్య పాఠకులకు అర్థమయ్యేస్థాయిలో ఉండాలి. పేజికి ఒకవైపు మాత్రమే వ్రాసి పంపాలి.
- 2) ప్రముఖ రచయితలతో కూడిన కమిటీ ప్రథమ, ద్వితీయ, తృతీయ బహుమతులను నిర్ణయిస్తారు, ఆ కమిటీదే తుది నిర్ణయం.
- 3) ఎంపిక చేయబడిన కథలతో కథాసంకలనాన్ని వీలైనరీతిలో తగుసమయంలో ప్రచురిస్తాము.
- 4) మాకు అందిన కథలను ' కార్మికలోకం ' లోగానీ, సోదర పత్రికలలో గానీ సాధారణ ప్రచురణకుగానీ వినియోగించు కోవచ్చు.
- 5) కథా ప్రతులను ఎట్టిపరిస్థితులలో తిప్పిపంపండం జరగదు.
- 6) మీ కథలు అనువాదం కాని, కాపీకాని కావని, గతంలో ఎక్కడా ప్రచురితం కాలేదని హామీ పత్రాన్ని పంపించాలి. రచయిత పూర్తి చిరునామా, ఫోన్ నెంబర్ వ్రాయాలి.
- 7) ఎంపిక చేయబడిన కథా రచయితలకు మేమే స్వయంగా ఉత్తరాల ద్వారా ఫలితాలు, ఇతర వివరాలు తెలియజేస్తాము.
- 8) పోటీ కోసం పంపే కథలను ఎడిటర్ ' కార్మికలోకం ' చిరునామా కు పంపాలి.

అడ్రసు : 1-7-139/44 ఎన్బి స్మారకకేంద్రం , ఎస్ఆర్కెనగర్, రిసాలగడ్డ,
జమిస్తాన్ పూర్, ముషీరాబాద్, హైదరాబాద్-20 ఫోన్ నెం 040-27612474

పేరాటాలతోనే ధరలను అడ్డుకోగలం

దేశప్రజలంతా నిత్యావసరసరకుల ధరలు అదుపు చేయాలని ఆక్రోశిస్తున్నారు. వారిచాలీచాలని ఆదాయంలో అత్యధిక భాగం బియ్యం, వంటనూనె వంటి కనీస అవసరాలకే చాలటంలేదు. బియ్యం పప్పులు, వంటనూనెలు, కూరగాయలు, మందుల వగైరా నిత్యావసర సరకుల ధరలు వారు అందుకోలేని దూరాలకు ఎగిసాయి. ధరల పెరుగుదల వేగాన్ని (ద్రవ్యోల్బణం) అందుకోగల ఆర్థిక పుష్టి వారికిలేదు. అనూహ్యంగా పెరిగిన స్టీలు, సిమెంట్ ధరలతో మధ్య తరగతి ఉద్యోగుల సొంత ఇంటికల కల గానే మిగిలిపోనుంది. పాలకులు మాత్రం అరకొర చర్యలలో కాలక్షేపం చేస్తున్నారు. ఆహార భద్రతకు మూల స్థంభాలైన ఉత్పత్తి, సేకరణ, నిల్వ, పంపిణీ విభాగాలను పునరుద్ధరించే కీలక నిర్ణయాలు తీసుకు కొనేందుకు పాలకు లకు ధైర్యం చాలటం లేదు.

నిల్వల తరిగిపోయాయి. 2002 జూలై నాటికి దేశంలో 6.3 కోట్ల ఆహార ధాన్యాల నిల్వలున్నాయి. నాటి వాజ్ పేయి ప్రభుత్వం ఆంతటి నిలవనసర మని అని దండుగ మారి. భావించింది. 2002, 2003 సం॥లలో 2 కోట్ల టన్నుల ధాన్యాలను



కారుచౌకగా యూరపులోని పశువుల మేతకోసం తరలించారు. దేశంలోని ప్రజల అవసరాలు విస్మరించారు. ఫలితం యన్ డిఎ అధికారం నుండి దిగిపోయే నాటికి కేవలం 2 కోట్ల టన్నులకు తరిగిపోయాయి. ప్రస్తుతం ఆనిల్వలు కేవలం 50 లక్షల టన్నులకు దిగజారాయి.

ఎన్ డిఎ ప్రభుత్వం ఆహారధాన్యాల సేకరణను మార్కెట్ శక్తులకు వదిలేసింది. ఈ రంగంలో కార్గిల్, ఆప్టేలియా వీట్ వంటి విదేశీ కార్పొరేట్ సంస్థలకు ద్వారాలు తెరిచింది. మన ప్రభుత్వరంగ సంస్థ భారత ఆహార సంస్థ (యఫ్.సి.ఐ)ను ధాన్యంకొనుగోలు నిల్వలనుండి వెనక్కినెట్టారు. 2001-02లలో దేశంలోని వత్పత్తిలో 30% యఫ్.సి.ఐ. సేకరించి నిల్వచేసింది. 2006-07 నాటికి సేకరణ 15%కి పడిపోయింది.

స్వాతంత్ర్యానంతరం ప్రజల ఆహారభద్రత కోసం ఆహారధాన్యాల వ్యాపారంలో నెలకొన్న లైసెన్సింగ్, పర్మిట్, కోటా పద్ధతులను ఎన్ డిఎ ప్రభుత్వం రద్దు చేసింది. 1960లో కేంద్రం బ్యాన్ చేసిన ప్యూచర్, ఫార్వర్డ్ ట్రేడింగ్ లను 2003 ఏప్రిల్ లో వాజ్ పేయి ప్రభుత్వం తీసేతీసింది. స్టాక్ మార్కెట్ డబ్బుజూదం ఆడే కార్పొరేట్ సంస్థల చేతుల్లోకి ఆహారధాన్యాల వ్యాపారం పోయింది.

మనదేశంలో ఏటా 24000 కోట్ల డాలర్ల ఆహారధాన్యాల ఫార్వర్డ్ ట్రేడింగ్ ద్వారా జరుగుతున్నది.

ఆహారధాన్యాల ధరలను అదుపు చేయటంలో కేంద్రప్రభుత్వానికి అసాధారణ అధికారాలిచ్చే అత్యవసర సరకులచట్టం-1955కి ఎన్ డిఎ ప్రభుత్వం కోరలుపీకింది. దొంగ నిల్వదారులకు, బడావ్యాపారులకు స్వేచ్ఛను ప్రసాదించింది.

దిగుమతులపై ఆధారపడాల్సినదృస్థితి:

దేశంలో ఉత్పత్తి తగ్గినందున దిగుమతులపై ఆధారపడుతున్నా మన్న పాలకుల వాదనలో ఏసలేదు. ఉదాహరణకు ఈ నెలలో లక్ష 80 వేల టన్నుల గోధుమలు,

టన్ను1406 (1624)లకు ఆమెరికన్ సంస్థ కార్గిల్ తో మన ప్రభుత్వం కాంట్రాక్టు కుదుర్చుకుంది. జూన్ లో అవి మనకి చేరతాయి

మరి మన దేశంలో గోధుమలపై రైతాంగానికి ప్రభుత్వం ప్రకటించిన కనీస మద్దతు రూ. 1000 మాత్రమే. అంతకంటే గోధుమ ధరల పెంచబోమని కేంద్రంగుడ్డిగా తిరస్కరించింది. ఇది ఎవరిమేరలు కోసం? భారత రైతాంగం పొట్టగొట్టి, బడా

వ్యాపారులకు దోచిపెట్టేందుకే.

మన రాష్ట్రంలో వేరుశనగ నూనె ధరలు సెగలు గక్కుతున్నది. దీనికి కారణం పంటతగ్గటంగా పాలకుల చేస్తున్న వాదన పరమ అబద్ధం. ప్రభుత్వం లెక్కలప్రకారమే 2006-07లో రాష్ట్రంలో వేరుశనగ దిగుబడి 7.43 లక్షల టన్నులుంటే. 2007-08లో అది 22.86 లక్షల టన్నులకు పెరిగింది. వేరుశనగ రైతుకు చెల్లించే ధర క్వింటాల్ కు రూ.1760 మాత్రమే ఈ ధరలో వేరుశనగ నూనె తయారు ఖర్చు రూ.45లోపే. కానీ మార్కెట్ లో గత సంవత్సరం కిలో రూ.50 నుండి ప్రస్తుతం రూ.70కి పెరిగింది. రిఫైన్డ్ నూనె రూ.90-99కి ఎగబాకింది.

కాబట్టి గోధుమ, వేరుశనగ ఏదైనా వత్పతయిన సరకును ప్రైవేట్ వ్యాపారులు పెద్ద ఎత్తున కొని, దొంగనిల్వలకు పాల్పడుతున్నారు. కృత్రిమ కొరతసృష్టిస్తున్నారు. ధరలు రాకెట్ స్పీడులో పెరుగుదలకు కారకులౌతున్నారు. పాలకులు ప్రేక్షకుల్లా చేష్టలుడిగిచూస్తున్నారు.

ఇప్పుడు కోటిటన్నుల నూనె విదేశాల నుండి సుంకం లేకుండా దిగుమతి చేసుకునేందుకు కేంద్రం సిద్ధమయింది.

మన రాష్ట్రంలో వై.ఎస్. ప్రభుత్వం కిలో 2 రూపాయల బియ్యం బ్రహ్మస్థాన్ని బయటకు తీసింది. ప్రభుత్వ పథకాన్ని కాంగ్రెస్

ప్రచార అస్త్రంగా సంధించింది. ప్రజా పథం పేర ముఖ్యమంత్రి స్వయంగా జిల్లాలు తిరుగుతూసభలు పెడుతున్నారు. "కేవలం రూ. 120 లో నెలరోజుల సరకులు ఇస్తున్నాం" అంటున్నారు. 2కిలో బియ్యం ఇస్తే చాలా? నిత్యావసరసరకుల ధరల సంగతేమిటని వారు ప్రోగేసిన మహిళలే ముఖ్యమంత్రిని నిలబెడుతున్నారు. కథ అడ్డం తిరిగేలావుంది. ధరల అంశం కేవలం ఆర్థిక అంశం పరిధి దాటింది. పెద్దరాజకీయ అంశంగా పాలకులను ఉక్కిరిబిక్కిరి చేస్తున్నది.

ప్రధాన ప్రతిపక్షం బిజెపి ధరల సమస్యలపై రంకెలు వేస్తున్నది. ధరల రాకాసిని దేశంపైకి వదిలిన నేరంలో మొదటి ముద్దాయి వాజ్ పేయి ప్రభుత్వామేనని వారు మరచిపోయినట్లు నటిస్తున్నారు. 2004 ఎన్నికలలో అందుకు ప్రజలు వారిని అధికారం నుండి గేంటివేసిన వైనాన్ని వారు మరిచారు. వామపక్షాలపై నేరంమోపుతున్నారు.

80% సాధారణ ప్రజలను ధరల సమస్య ఉక్కిరిబిక్కిరి చేస్తున్నది. ఏంకొనాలి? ఏంతినాలి? ఎలా బ్రతకాలన్న ఆందోళన వారిని వేధిస్తున్నది. ఈ క్లిష్ట సమయంలో అధికారంలో వున్న పాలకులు తమకు అండగా నిలవాలని సాధారణ ప్రజలు కోరుతున్నారు.

కానీ కేంద్ర, రాష్ట్ర పాలకులవైఖరులు ఇందుకు భిన్నంగావున్నాయి. ఇది ఎన్నికల సంవత్సరం ఆ ఎన్నికలలో తిరిగి జనం అండతో గద్దెనెక్కాలి. ఇప్పుడు ధరలు అదుపు చేయకపోతే ఎన్నికలలో ప్రజలు శిక్షిస్తారు. అదుపుచేయాలంటే అత్యవసరసరకులచట్టానికి మరలా కోరలు తేవాలి. అవసర ధాన్యాల ఫ్యూచర్స్ ట్రేడ్ ను నిషేధించాలి. ఆహార సబ్సిడీని పెంచాలి. ప్రజా పంపిణీ వ్యవస్థను అర్జులందరికీ వర్తించాలి. ఆహారధాన్యాల వ్యాపారంలో కార్పొరేట్ సంస్థలపై ఆంక్షలు విధించాలి. ఇవన్నీ సరళీకరణ వ్యతిరేక చర్యలు. వ్యాపారులు, కార్గిల్ వంటి అక్రమనిల్వదారులు, బహుళ జాతి సంస్థలు, రిలయన్స్ వంటి కార్పొరేట్ సంస్థలకు ఎదురునిల్వాలి. అంటే తమవర్గం నోటికి చిక్కువేయాలి. అందుకు పాలకులు సిద్ధంగాలేరు. అందుకే ధరల సునామికిమూల అంశాలను పక్కనెట్టేస్తున్నారు. అరకొర చర్యలను ప్రకటిస్తున్నారు. మంత్రాలకు చింతకాయలురాలవు. కంటితుడుపు చర్యలకు ధరలు దిగిరావు ఇది పాలకులకు కూడా తెలుసు.

'ఆమ్ ఆద్యీ' నినాదంతో కాంగ్రెస్ గత ఎన్నికలలో పాల్గొన్నది. యు.పి.ఎ అధికారానికి వచ్చాక 4 సం॥లు వీరిని మరచిపోయింది. చివరి సంవత్సరం వారుగుర్తొచ్చారు. గ్రామీణ పేదల కోసం 60 వేల కోట్ల మాఫీ, మధ్యతరగతి ఉద్యోగులకు 6వ వేతన సిఫార్సులు ప్రకటించారు. ఇవే సంజీవనీ మంత్రంలా తమను ఎన్నికల్లో గట్టెక్కిస్తాయని కేంద్ర కాంగ్రెస్ ఆశించింది. ధరల ధాటికి వారి ఆశలన్నీ అడియాసలయ్యాయి. డిఎంకె వంటి యు.పి.ఎ భాగస్వామ్య పార్టీలు ప్రభుత్వాన్ని విమర్శిస్తున్నాయి.

బిజెపి వారు కర్ణాటక ఎన్నికలలో, 2008 చివరిలో జరుగనున్న రాజస్థాన్, మధ్యప్రదేశ్, ఛత్తీస్ గడ్, రాష్ట్రాల ఎన్నికలలో ప్రచార అస్త్రంగా మార్పు కోవాలని ఉవ్విళ్ళూరుతున్నారు. మే 2న దేశవ్యాపిత బండ్ కు పిలుపునిచ్చారు.

సిపిఐ(ఎం), వామపక్షాలు నికరంగా ప్రజల పక్షాన నిలుస్తున్నాయి. అది నుండి ఆహారభద్రతకు ముప్పుకల్గించే విధానాలను వ్యతిరేకిస్తున్నాయి. వామపక్ష, పాలనలోని బెంగాల్, కేరళ, త్రిపురలో ప్రజా పంపిణీవ్యవస్థను సమర్థవంతంగా నిర్వహిస్తున్నారు. 14 రకాల సరకులను సబ్సిడీ రేట్లపై అందిస్తున్నాయి. ఇప్పుడు యు.యన్.పి.ఎ.తో కలిసి దేశవ్యాపితంగా ధరలపై ఉద్యమిస్తున్నాయి.

పాలకుల బాధ్యతారాహిత్యం, ప్రజలలో నిరాశ, నిస్సహలను పెంచుతున్నది. వారి ఆకలికేకలు, అసంతృప్తి ఆగ్రహజ్వాలగా మారుతున్నది. వారిని రసనగళాలు దినదిన ప్రవర్ధమాన మవుతున్నాయి. దేశంలో 80 శాతం ప్రజల ఆక్రందనలు పట్టని ప్రభుత్వానికి పాలించే అర్హత ప్రశ్నార్థ కంగా మారుతున్నది. ప్రజల అసంతృప్తిని సి.పి.ఐ(ఎం) వామపక్షాలపైకి నెట్టేందుకు బిజెపి కాంగ్రెస్ నేతలు కుట్రలు పన్నుతున్నారు. ఒకవైపు ప్రజలను పీడిస్తున్న ధరలసమస్యకు శాశ్వత పరిష్కారాలు వెతకటంలేదు. వేరొకవైపు ధరలను, ద్రవ్యోల్బణానికి వ్యతిరేకంగా ప్రజలను సమీకరించి పోరాడుతున్న సిపిఐ(ఎం) వామపక్షాలపై నిందలు వేయటం అన్యాయం, అందుకే ధరాఘాతానికి బలౌతున్న కోట్లాది సాధారణ ప్రజలు, అసంఘటిత రంగ కార్మికులకు సంఘటిత కార్మికవర్గ అండగా నిలవాలి.

వై.సిద్ధయ్య

ఉప్పల్లో పారిశుధ్య కార్మికుల ఆందోళన

పారిశుధ్య కార్మికుల పొట్టకాట్టే స్వీపింగ్ మిషన్లను ఊరుకునేది లేదని సిఐటియు నగర కార్యదర్శి జె. వెంకటేష్ హెచ్చరించారు. ఉప్పల్ సర్కిల్ ప్రాంతంలో రామంతాపూర్, చిలుకానగర్, హబ్బిగూడ ఇంటర్నల్ రోడ్లపై కూడా స్వీపింగ్ మిషన్లను ప్రవేశపెట్టడాన్ని ఆయన తీవ్రంగా వ్యతిరేకించారు. ఈ మేరకు సిఐటియు ఆధ్వర్యంలో ఉప్పల్ మున్సిపల్ కార్మిలయాన్ని పారిశుధ్య కార్మికులు, కాంట్రాక్ట్ వర్కర్స్, గ్రూపు కార్మికులు సుమారు 500 మంది మంగళవారం ఉప్పల్ మున్సిపల్ కార్యాలయాన్ని ముట్టడించారు. 'స్వీపింగ్ మిషన్లు మాకొద్దంటూ' పెద్ద ఎత్తున నినాదాలు చేశారు. ఈ

సందర్భంగా ఆయన మాట్లాడుతూ.... స్వీపింగ్ మిషన్ల కోసం కోట్లు ఖర్చుపెడుతున్న ప్రభుత్వం కాంట్రాక్టు వర్కర్స్ కు నిబంధనల ప్రకారం నెలకు రూ. 2,886 చెల్లించాల్సి ఉండగా కేవలం 2,386 మాత్రమే ఇస్తూ కార్మికుల పొట్ట కొడుతోందని ఆయన ఆరోపించారు. కార్మికులపై ప్రభుత్వానికి శ్రద్ధ ఉంటే జీతాలు పెంచాలని ఆయన డిమాండ్ చేశారు. ఈ సందర్భంగా మున్సిపల్ డిప్యూటీ కమిషనర్ చలపతికి వినతిపత్రాన్ని అందజేశారు. ఈ కార్యక్రమంలో సిఐటియు ఉప్పల్ జోన్ కమిటీ ప్రధాన కార్యదర్శి మన్నెం నర్సింహారెడ్డి, పర్వతాలు, కె.రవి తదితరులు పాల్గొన్నారు.

శ్రామిక మహిళ 5వ రాష్ట్ర సదస్సు


శ్రామిక మహిళ సమన్వయకమిటీ (సి.ఐ.టి.యు) 5వ రాష్ట్ర సదస్సు ఏప్రిల్ 26, 27 వ. తేదీలలో ఖమ్మం పట్టణంలోని మంచికంటి భవనంలో జరిగింది.

వృద్ధాప్యాన్ని కూడ లెక్క చేయకుండా శ్రామిక జనావళి అభ్యున్నతికోసం పనిచేస్తున్న సి.ఐ.టి.యు సీనియర్ నేత కామ్రేడ్ వర్సా సత్యనారాయణ పతాకావిష్కరణ చేసి అమరవీరులకు విప్లవవందనం చేశారు.

ఆహ్వాన సంఘం అధ్యక్షురాలు కా॥ కె. నాగమణి నల్లబంగారం - అటవీసంపదలకు నెలవైన, పాపికోండలు - వన్యప్రాణులతో అలరించే ఉద్యమాల పుట్టినిల్లుకు శ్రామిక మహిళల సమస్యలపై చర్చించి భవిష్యత్ కర్తవ్యాలను నిర్దేశించుకునేందుకు రాష్ట్రం నలుమూలలనుండి విచ్చేసిన నాయకులకు, ప్రతినిధులకు హృదయపూర్వక స్వాగతంపలుకారు.

గత రాష్ట్ర సదస్సు అనంతరం అశువులబాసిన కార్మికోద్యమ నాయకులకు, ప్రియతమనేతలకు, కార్యకర్తలకు, ప్రముఖులకు సదస్సువేదిక 'శారదానగర్' నుండి సదస్సు అధ్యక్షవర్గం నుండి రాష్ట్ర నాయకురాలు కా॥ ఎస్ రమ సంతాప తీర్మానం ప్రవేశపెట్టగా సదస్సు ఘనమైన నివాళినర్పించింది. అమరవీరుల ఆశయసాధనకు కంకణ బద్ధులమవుతామని ప్రతినబూని సదస్సు కార్యక్రమాలను ప్రారంభించారు. అఖిలభారత శ్రామిక మహిళ సమన్వయ కమిటీ కన్వీనర్ కా॥ హేమలత కేంద్ర, రాష్ట్ర ప్రభుత్వాలు అనుసరిస్తున్న విధానాలవలన, యాజమాన్యాలు బహుళజాతికంపెనీలు అనుసరిస్తున్న అనేకరకాలు క్రొత్త దోపిడీ పద్ధతులవలన నానాటికీ పెరిగిపోతున్న పేదరికం విస్తరిస్తున్న అసంఘటితరంగం, కునారిల్లుతున్న సంఘటితరంగం దిగజారుతున్న కార్మికుల ముఖ్యంగా వివిధ రంగాల శ్రామిక మహిళల పరిస్థితులను వివరించారు. కాలరాయబడుతున్న కార్మిక హక్కులు - చట్టాల అమలు, చేష్టలుడిగి యాజమాన్యాలకు దాసోహమంటున్న కార్మికశాఖ పనితీరు - యాజమాన్యాల కొమ్ముకాస్తూ, ప్రభుత్వం చేస్తున్న చట్టాలలోని మార్పులపట్ల కార్మికవర్గం అప్రమత్తంగా ఉండాలని నూచించారు. ఈ పరిస్థితులను ఎదిరించి నిలువరించేందుకు అనేక దశాబ్దాలుగా సిఐటియు చేస్తున్నకృషి, శ్రామిక మహిళ సమన్వయ కమిటీ ఆవశ్యకత, ప్రాధాన్యత, కర్తవ్యాలను తెలియజేశారు.

రాష్ట్ర శ్రామిక మహిళ సమన్వయ కమిటీ కన్వీనర్ కా॥ పి. రోజా గత రాష్ట్ర సదస్సు నుండి ఇప్పటివరకు రాష్ట్రంలోని శ్రామిక మహిళల స్థితి, గతులలో వచ్చిన మార్పులు, సమన్వయ కమిటీ కృషి, పోరాటాలు సాధించిన విజయాలు, అపరిష్కృతంగా ఉన్నసమస్యలు, భవిష్యత్ కర్తవ్యాలు ఇతర అంశాలతో కూడిన నివేదికను ప్రవేశపెట్టగా (21) జిల్లాలలోని 121 మండలాలకు చెందిన 31 రంగాలలో పనిచేస్తున్న 210 మంది ప్రతినిధులు దీనిపై జిల్లాలవారీ, రంగాలవారీ చర్చలు జరిపారు. ప్రజాస్వామ్యయుతంగా జరిగిన చర్చలలో ప్రతినిధులు అత్యంత ఉత్సాహంగా పాల్గొన్నారు. తమ అనుభవాలను, సూచనలను 38 మంది ప్రతినిధుల ద్వారా వేదికపై నుండి తెలియజేశారు. సి.ఐ.టి.యు రాష్ట్ర ప్రధానకార్యదర్శి కా॥ ఎస్. వీరయ్య కార్మిక వర్గ ఐక్యత ఆవశ్యకత, పోరాటాలలో శ్రామిక మహిళలు నిర్వహిస్తున్న పాత్ర, వారు ప్రదర్శిస్తున్న పట్టుదల, తెగువ, శక్తి, యుక్తులు, మహిళలు సామర్థ్యానికి సంబంధించే వెలుగు చూస్తున్న వాస్తవాలు,



మహిళల పట్ల సమాజదృక్పథం, పాలకవర్గాలు యాజమాన్యాల దోపిడీ విధానాలు, తత్ఫలితంగా మహిళలెదుర్కొంటున్న సమస్యలు, పరిష్కారానికి సమాజమార్పుకు చేయవలసినకృషి - ఎత్తుగడలకు సంబంధించిన వివిధ అంశాలపై ప్రసంగించి ప్రతినిధులను ఉత్తేజపరిచారు.

శ్రామిక మహిళల సమస్యలను పరిష్కరించాలని, మధ్యాహ్నభోజన పథకంలో పని చేస్తున్న 1,50,000 మంది కార్మికులకు కనీసవేతనం ఇవ్వాలని, జీడిపప్పును పరిశ్రమల్లో పని చేస్తున్న కార్మికుల వెతలు తీర్చాలని మహిళలపై ఇంటా, బయటా, పని ప్రదేశాలలో సర్వత్రా జరుగుతున్నలైగింకవేధింపులు హింసను అరికట్టాలని, అందుకు సుప్రీం కోర్టు నిర్దేశించిన విధంగా పనిప్రదేశాలలో కమిటీలను తక్షణం ఏర్పాటు చేయాలని, మద్యపాన నిషేధం విధించాలని, మహిళాకమీషన్ను పునరుద్ధరించాలని, చింతపండు కార్మికుల సమస్యలు పరిష్కరించాలని, గ్రామదీపికల వేతనం పెంచాలని, గుర్తింపు కార్డులను ఇవ్వాలని, మునిసిపల్ రంగంలో పని చేస్తున్న మహిళాకార్మికులను కాంట్రాక్టర్లు వేధిస్తున్నారని, 8గం॥ పని విధానాన్ని అమలు చేయాలని, రాత్రివేళ భద్రత కల్పించాలని, స్వీపింగ్ యంత్రాలను ప్రవేశపెట్టరాదని, అంగన్వాడీ, కమ్యూనిటీహెల్త్, హెల్త్ వాలంటీర్ల సమస్యలు తక్షణం పరిష్కరించాలని, ప్రభుత్వ ఆసుపత్రులలో పని చేస్తున్న స్వీపర్లు కాంట్రాక్టు కార్మికులకు పి.ఎఫ్, ఇన్సూరెన్స్ సౌకర్యం కల్పించాలని, నర్సుల రక్షణకు సంబంధించి ఇతర సమస్యల పరిష్కారానికి శ్రద్ధవహించాలని, ఏ.పి.ఎస్.ఆర్.టి.సి లో పని చేస్తున్న మహిళ కండక్టర్లు ప్రత్యేక డ్యూటీలు ఏర్పాటు చేయాలని, నెలకు మూడు రోజులు ప్రత్యేక శెలవులు మంజూరు చేయాలని, మీడియాలో మహిళల అగ్గిల చిత్రణను ఖండిస్తూ వ్యక్తిత్వాలను గుర్తిస్తూ మహిళలకు ప్రాధాన్యత నివ్వాలని, అధికధరలను నియంత్రించి ధరలను పేద, మధ్యతరగతుల ప్రజలకు అందు బాటులోనికి తేవాలనే తీర్మానాలను సదస్సు ఏకగ్రీవంగా ఆమోదించింది.

సి.ఐ.టి.యు రాష్ట్ర ఉపాధ్యక్షురాలు కా॥ ఎస్.పుణ్యవతి రాష్ట్ర సమన్వయ కమిటీ కన్వీనర్గా, పి.రోజా, ఎస్.రమ, కె.ధనలక్ష్మి, పి. అరుణ, సిహెచ్. రోజారాణి, ఎం.పద్మశ్రీలు కో-కన్వీనర్లుగా 39 మంది సభ్యులతో కూడిన నూతన కమిటీని సదస్సు ఏకగ్రీవంగా ఎన్నుకున్నది. ఎస్.పుణ్యవతి ముగింపు ఉపన్యాసం చేస్తూ శ్రామిక మహిళల పరిస్థితులు, ప్రభుత్వ మోసపూరితవైఖరి, ఎండగట్టవలసిన ఆవశ్యకత సమస్యల పరిష్కారానికి భవిష్యత్కర్తవ్యాల అమలు పట్ల శ్రద్ధ పెట్టాలని పిలుపునిచ్చారు.

ఆహ్వాన సంఘానికి, సహకరించిన నాయకులకు, పెద్దలకు, కార్యకర్తలకు కృతజ్ఞతలు తెలియజేసి ఆశయసాధనకు దీక్షబూని సదస్సు కార్యక్రమాన్ని ముగించారు.

పి.అరుణ

యునైటెడ్ మెడికల్ & హెల్త్ ఎంప్లాయిస్ యూనియన్

4వ రాష్ట్ర మహాసభలు ఒంగోలులో మే 4,5 తేదీలలో జరుగుతున్న సందర్భంగా మహాసభలు జయప్రదం కావాలని కోరుతూ.

అధిపతిగారు....

యుయం & హెచ్ఐయు, ప్రకాశం జిల్లా కమిటీ

గౌరవ సలహాదారులు: 1) శ్రీ గుంటుపల్లి నాగేశ్వరరావు, సి.హెచ్.ఓ 2) శ్రీ శేషబ్రహ్మచారి, ఫార్మసీ సూపర్వైజర్
అధ్యక్షులు: యం.పి. రత్నకుమార్, ఫార్మసిస్ట్. ప్రధాన కార్యదర్శి: తాళ్ళూరి వేంకటేశ్వర్లు, యం.పి.హెచ్.ఎస్. అగ్గనైజింగ్
సెక్రటరీ: కె.శ్రీధర్బాబు, ఫార్మసిస్ట్, కార్యదర్శి: కొలకలూరి రత్నబాబు, ఫార్మసిస్ట్. వర్కింగ్ ప్రెసిడెంట్: 1) జయరామిరెడ్డి,
యం.పి.హెచ్.ఎ., 2) పి.మాధురిసాధారా, యం.పి.హెచ్.ఎ., 3) ఎ. వెంకటేశ్వర్లు, ఎల్.టి., 4) ఎన్.రంగస్వామి రెడ్డి,
యం.పి.హెచ్.ఎ., జాయింట్ సెక్రటరీ: 1) కె.లలిత, స్టాఫ్ నర్స్, 2) మాలకొండయ్య, ఎల్.టి., 3) పి.ప్రసాదరావు,
యం.పి.హెచ్.ఎస్., 4) పి. ఆవులయ్య, యం.పి.హెచ్.ఎ.,

సభ్యులు: 1) ఆర్. హరిప్రసాద్, యం.పి.హెచ్.యస్., 2) వై. ప్రభుదాస్, జూనియర్ అసిస్టెంట్ 3) యం.మైత్రీ,
యం.పి.హెచ్.ఎ., 4) బి. శంకర్, ఎల్.టి., 5) వి.హెచ్. శేషగిరి, ఎల్.టి., 6) బుజ్జిబాబు, ఫార్మసిస్ట్, 7) వి. శ్రీనివాసులు,
యం.పి.హెచ్.ఎ., 8) నాయబ్ రసూల్, యం.పి.హెచ్.ఎ., 9) కె. శ్రీనివాసరావు, యం.పి.హెచ్.ఎ., 10) విల్సన్బాబు,
యం.పి.హెచ్.ఎ., 11) రామారావు, యం.పి.హెచ్.ఎ., 12) ఎ.భరత్ భూషణ్, యం.పి.హెచ్.ఎ., 13) వై. సురేష్,
యం.పి.హెచ్.ఎ., 14) కె.వెంకటేశ్వర్లు, ఫార్మసిస్ట్ 15) దుర్గారావు, యం.పి.హెచ్.ఎ., 16) జయకుమారి,
యం.పి.హెచ్.ఎ., 17) యం.వి. సుబ్బారావు, యం.పి.హెచ్.ఎ., 18) కె.శ్యాంబాబు, ఎల్.టి., 19) కె.వెంకటేశ్వరరెడ్డి,
యం.పి.హెచ్.ఎ., 20) లక్ష్మీదేవి, యం.పి.హెచ్.ఎ.,

Wish Best Wishes



SRI GAYATRI AGENCIES

DEALER HPCL VSP, SRI NARAYANA SWAMY
ALUMINIUM IDUSTRY, GAJUWAKA.

నిబంధనలకు నీళ్ళుబిలిన 'సిరిస్' కంపెనీ "అవినీతి" మత్తులో అధికారులు

సిరిస్ కంపెనీ తగల బడుతోంది. ప్రభుత్వ యంత్రాంగం మొద్దు నిద్ర నటిస్తోంది. ఈ కంపెనీ లో పేలులు జరగటం ఇదే మొదటిసారి కాదు. అయినా యాజమాన్యం పై చర్యలు తీసుకోవడంలో ప్రభుత్వ అధికారులు అలసత్వం ప్రదర్శిస్తున్నారు. "సిరిస్" ఔషధాలు తయారు చేసే రసాయన కంపెనీ, ఆ కంపెనీ అధికారికంగా 1999లోనే లాకౌట్ ప్రకటించింది. సిరిస్ నుండి వెలువడే కాలుష్యం నుండి తమను రక్షించాలని, కంపెనీని తరలించాలని గత 30 సంవత్సరాలుగా ఎల్బి నగర్ ప్రాంత ప్రజలు ఆందోళన చేస్తున్నారు. కంపెనీ మూతపడిందని కాలుష్య నియంత్రణ బోర్డు వారు చెబుతున్నారు. కాని రోజు అర్ధరాత్రి



దాటిన తర్వాత కంపెనీ నుండి దుర్గంధ పూరితమైన వాసనలు 5 కిలో మీటర్ల వరకు వ్యాపిస్తున్నాయి. తరుచూ పేకుళ్ళు జరుగుతున్నాయి. మూతబడిన కంపెనీలో పెకుళ్ళు, వాసనలు ఎలా సాధ్యము?

ప్రభుత్వాలు యాజమాన్యం పట్ల అమితమైన ప్రేమ కనబరుస్తూ కార్మికులపట్ల అక్కడి ప్రజల ఆరోగ్యంపట్ల నిర్లక్ష్యంగా వ్యవహరించిన ఫలితమే 'సిరిస్' అక్రమ నిర్వాహణ మంటలు 1982 సం॥లో ప్రజల డిమాండ్ కు తలోగ్గి పరిశ్రమను మూసివేశారు. 1991లో మరల ఉత్పత్తి ప్రారంభించారు. దీంతో ప్రజలలో అగ్రహం పెక్కుబిక్కుటంతో 1999లో యాజమాన్యం లాకౌట్ ప్రకటించింది. కాని వాస్తవంలో అందులో రసాయనాల ఉత్పత్తి యదాతథంగా కొనసాగుతోంది. ప్రభుత్వం అండదండలతో యాజమాన్యం అధికారులను మేపుతూ, ప్రజల కళ్ళుగప్పి కాంట్రాక్టు కార్మికుల ద్వారా రాత్రి వేళలో కంపెనీ రసాయనాలను తయారు చేస్తోంది. దానితో రాత్రి వేళల్లో దుర్వాసనలతో కూడి వాయువులు వెలువడి స్థానిక ప్రజలను అనేక ఇబ్బందులకు గురిచేస్తున్నాము. దానితో ప్రజలలో తీవ్ర అసంతృప్తి వ్యక్తమవుతున్నది. ప్యాక్టరీని అక్కడి నుండి తరలించాలని అనేక సార్లు ఉద్యమించారు. అయినా ప్రభుత్వం తగిన రీతిలో స్పందించలేదు పైగా యాజమాన్యంతో కుమ్మకై రహస్యంగా కంపెనీ నడిచేలా సహకరిస్తోంది. ప్రజల ఆరోగ్యాన్ని పణంగా పెట్టడంతో పాటు కార్మికులను బలిచేస్తోంది. అధికారికంగా మూసివేయబడిన కంపెనీలో పని చేసే కార్మికులకు ఏ విధమైన హక్కులుంటాయి? అందులో పనిచేసే కార్మికులకు కార్మిక చట్టాలు వర్తించే అవకాశాలు లేవు. కాబట్టి కార్మికులకు అన్యాయం జరుగుతుంది. పైగా ఇలాంటి ప్రమాదాలు జరిగినప్పుడు వారికి దిక్కెవరు? వారిని యాజమాన్యాల దయాదక్షిణ్యాలకు వదిలివేయాల్సిందేనా?

ఈ నేపథ్యంలో అక్రమంగా నడుస్తున్న సిరిస్ కంపెనీలో పేక్కుల్లు జరిగాయి. అందులో పని చేస్తున్న ఇద్దరు కార్మికులు తీవ్ర

గాయాలపాలై మృత్యువుతో పోరాడుతున్నారు. వారిని యాజమాన్యం నిర్లక్ష్యంగా ప్రభుత్వ ఆస్పత్రికి తరలించి. కార్మిక సంఘాలు ఇతర రాజకీయ పార్టీల స్పందనలు చూసి వారి అగ్రహానికి బయపడి కార్పోరేటు ఆస్పత్రికి తరలించి చికిత్స చేయిస్తున్నారు. అయినా వారు తిరిగి కోలుకుంటారని డాక్టర్లు చెప్పలేకపోతున్నారు.

అక్రమంగా కంపెనీని నిర్వహిస్తూ ప్రజల, కార్మికుల ప్రాణాలలో చెలగాటం ఆడుతుంటే ప్రభుత్వం చోద్యం చూస్తోంది. కంపెనీ యాజమాన్యాన్ని అరెస్టు చేయాలని సిఐటియు మరియు ఇతర సంఘాలు డిమాండ్ చేస్తున్నా ప్రభుత్వ యంత్రాంగం కదలడం లేదు. పై గాకంపెనికి అనుమతులు ఉన్నాయో లేవో రిశీలిస్తామని చెప్పడము సిగ్గుచేటైన విషయం. వేలాది ప్రజల నివసించే నివాసప్రాంతంలో కాలుష్యకారకాలైన పరిశ్రమలు నిర్వహించడము ప్రజల ప్రాణాలలో చెలగాటమాడటమే. పైగా తరుచు పేక్కుల్లు సంభవిస్తున్నా ప్రభుత్వం నిమ్మకు నిరెత్తినట్లు ఉంటూ యాజమాన్యానికి కొమ్ముకాస్తోంది.

అధికారులు అవినీతిలో జోగుతూ నిబంధనలకు నిల్వోదిలారు. తనఖిలు చేయాడము మరిచి కార్మికుల భద్రతను, ఆరోగ్యాన్ని గాలికి వదిలేశారు. ప్రభుత్వం ఇప్పటికైనా కళ్ళు తెరచి కంపెనీ యాజమాన్యం పై కఠిన చర్యలు తీసుకోవాలి.

సిరిస్ కంపెనీ యాజమాన్యాన్ని అరెస్టు చేయాలి. అగ్ని ప్రమాదం పై విచారణ జరుపాలి.

- సవాటియ

హైదరాబాద్ ఎల్.బి. నగర్ ప్రాంతంలో ఐదేళ్ళ క్రితం మూతపడి అనధికారికంగా నడుస్తున్న సిరిస్ కంపెనీలో జరిగిన అగ్ని ప్రమాదం పై విచారణ జరిపించి, యాజమాన్యాన్ని అరెస్టు చేసి కఠిన చర్యలు తీసుకోవాలని సిఐటియు రాష్ట్ర కమిటీ డిమాండ్ చేస్తున్నది. మూతపడి ప్యాక్టరీ అనధికారికంగా నడుస్తున్నా గడ్డప్పగించి చూస్తున్న ప్యాక్టరీ శాఖ అధికారుల పై తగు చర్య తీసుకోవాలి.


ఈ ప్రమాదంలో సత్యనారాయణరాజు 85 శాతం శరీరం కాలిపోయి ఉస్మానియ ఆస్పత్రిలో మృత్యువుతో పోరాడుతున్నాడు. మరో కార్మికుడు సత్తిబాబు తీవ్ర గాయాలతో చికిత్స పొందుతున్నాడు వీరికి తక్షణం రూ.5 లక్షల చొప్పున ఎక్స్ గ్రేషియా చెల్లించి, వారికి పూర్తి వైద్య ఖర్చులు భరించాలని డిమాండ్ చేస్తున్నాము

యాజమానులకు అనుకూలంగా రాష్ట్ర ప్రభుత్వం వ్యవహరిస్తున్న వైఖరిని అదునుగా తీసుకొని యాజమాన్యాలు బరితెగిస్తున్నాయి. అందులో బాగమే మూతపడి, కేసులో వున్న సిరిస్ కంపెనీ అనధికారంగా నడుస్తున్నది. ప్రస్తుతం ఆక్యూపైయర్ గా వ్యవహరిస్తున్న వ్యక్తి 108 వాహనాన్ని పిలిపించి వారికి క్షతగాత్రులను అప్పగించి చేతులుదులుపుకున్నాడు. మొదట కామినేని హస్పటల్ కు తీసుకెళ్ళితే డబ్బు కడితే తప్ప లోనికి అనుమతించమన్నారు. ఆ తరువాత ఉస్మానియాలో చేర్చారు. ఇప్పటికైనా ప్రభుత్వ ఉదాసీనత విడనాడి కఠినంగా వ్యవహరించాలని డిమాండ్ చేస్తున్నాము.

చికిత్స పొందుతున్న క్షతగాత్రులను సిఐటియు నగర ప్రధాన కార్యదర్శి జె.వెంకటేశ్, నాయకులు పి.యస్.ఎన్. మూర్తి, రాధేశ్యాం, కె.చందు, కామేశ్ బాబు, చంద్ర మోహన్ లు సందర్శించి పరామర్శించారు.

తనదాకావస్తే

- తంగిరాల చక్రవర్తి.



క్యాంటీన్ ఎఫ్.ఎం. రేడియోలో వెలుగు నీడలు చిత్రంలోని శ్రీ శ్రీ పాట వస్తోంది స్వార్థమే అనర్థదాయకం.. అది చంపుకొంటే క్షేమదాయకం.”..... అవును... నిజమే... జానెడు పొట్ట ఆకలి కోసం మనిషి.. మృగాలకన్నా హేయంగా మారేవైనంఛ..ఛ... ఏది ఏమైనా మీరు రిజైన్ చేయడం చాలా తప్పు వసంత గారు! అన్నాడు చక్రి. “ కంపెనీ చాలా నష్టాల్లో వుంది. నాకుగా నేను రిజైన్ చేస్తే! పిఎఫ్. గ్రాట్యూటీ లీవ్ ఎన్ క్యాష్ మెంట్స్ ఓ.టి ఇతర బెనిఫిట్స్ వస్తాయి. రేపో, మాపో, కంపెనీ మూసేస్తే.. ముణ్ణెల్ల జీతంతో ఇంటికి పంపుతారు. కోర్టులు... కేసులు... యూనియన్లు... ఈ గొడవలన్ని ఎందుకండీ అందుకే రిజైన్ చేస్తా” అంది ఖాళీకప్ టేబుల్ పై పెట్టుతూ వసంత... కాఫీ తాగినంత ఈ జీగా రిజైన్ చేసారా. మనకు ఇంకా 15 సం॥ సర్వీస్ వుంది. ఆఫ్ పేమెంట్ చొప్పున చూసుకొన్నా మనకు విఆర్ఎస్ పద్ధతిగా చూసినా 12 నుండి 15 లక్షలు వస్తాయి. ప్రమాదాల్లో పై నుండి క్రిందపడిన భవన నిర్మాణ రోజుకూతీకీ.... యజమాని నుండి 2నుండి 5 లక్షల దాకా కాంపన్షన్ డబ్బు యిప్పిస్తున్నారు కార్మిక నేతలంతా ఏకమై! మనం సంఘటితంగా ఐక్యమైపోరాడితే మన కంపెనీ ఇతర బ్రాంచీలన్నీలాభాల్లో నడుస్తూ- మన మంతా సుఖంగా మంచి జీతాల్లో జీవిస్తాం” అన్నాడు చక్రి. నాసమస్యలు.. మా అత్తగారి అనారోగ్యం... పిల్లల చదువులు... నేను రిజైన్ చేయడానికి కారణాలు .. ఐనా నాకు 2 1/2 లక్షలు దాకా వస్తుంది. నా ప్రాబ్లమ్స్ సాల్వ్ అవుతాయి.” అంది వసంత లేచి నిలబడుతూ!! “ నో... మేడం... మీ నిర్ణయంసరైంది కాదు. మీ దారిలో ఇతర పని వాళ్ళ బయలు దేరుతారు. ఇప్పుటికే ఎంతో లాభాలలో నడిచే మన పబ్లికేషన్ టాక్స్లు కట్టకుండా! సంవత్సరానికి కోట్లాది రూపాయలు వ్యాపారం చేస్తూ బైటికి నష్టాల్లో ఉంది’ మూసేస్తున్నారు’ అనే ప్రచారంలో పెట్టి... సీనియర్స్ని తొలగించాలని చూస్తోంది.” అన్నాడు చక్రి “ఊ.... పదండి..... లంచ్ టైం పూర్తి అయింది... ఇంకా 6 ఇన్ వాయిస్ కంప్లీట్ చేయాలి” అంటూ బైటకు నడిచింది వసంత...! “రా..... చక్రి.... మరో ఛాయ్ తాగుదాం!” అన్నాడు ఆటో రాజేష్గా పిలువబడే రాజేష్! ఇప్పుడే వసంత నేను కాఫీ తాగేం....నీవుతాగు నేను ... నీకు కంపెనీ ఇస్తా!” అన్నాడు చక్రి...!

“ చక్రి... నేను... విన్నది నిజమేనా? నీవు మన ఆఫీసులో యూనియన్ పెడతానన్నావని వెంకటాలు అన్నాడు. నిజమా?” అన్నాడు ఆశ్చర్యంగా రాజేష్....

“ఆ విషయం తరువాత చెబుతాను.. నిన్ను ఫస్ట్ నుండి పనిలోంచి తీసేస్తున్నారని విన్నాను.. నిజమేనా?” అన్నాడు రాజేష్తో చక్రి, “ లేదు... నేనే.. రిజైన్ చేస్తున్నా! ఆటోలు.. టెలిఫోను ఫియట్ కాదు నడవలేను... నా ఆరోగ్యం బాగా దెబ్బతింది. నాకు 2 లక్షలు దాకా వస్తాయట... నాకొడుక్కి కొలువు ఇస్తాం అన్నారు.. అమ్మాయి పెళ్ళి చేయాలి. డబ్బు టైంకు దొరికింది” అన్నాడు.. రాజేష్...

“ చాలా అమాయకంగా మాట్లాడుతున్నావ్.. మన వద్ద పన్నెండు సంవత్సరాల నుండి టెంపరరీగా పని చేసే వాళ్ళ వెనుక మీ బిడ్డ చేరతాడు. నీకు చెప్పే 2 లక్షలు... పిల్ల పెళ్ళికి అయిపోతాయి. ఆడివారాలు.. సెలవులు తీసేసి మిగితా -24-26 రోజులకే కాంట్రాక్టు కార్మికులకిచ్చే జీతం నీకొడుక్కి ఇస్తారు... అతను -15సం॥ పర్మనెంట్ కోసం ఎదురు చూస్తూ వుంటాడు.. నీకు 60 సం॥వస్తాయి ఆర్థికంగా ఇబ్బందులు ఆనారోగ్యం.. ఆర్థిక అవసరాలు పెరగుదల.. అభద్రతగల జీవితం నీకు మిగులుతుంది”

అన్నాడు, చక్రి ... రాజేష్తో... “ నాకు పి.ఎఫ్. వుంది. పెన్షన్ వస్తుంది. అంటూ కూర్చోలోంచి లేచి... జేబులోంచి సిగిరెట్ బైటకుతీసి వెలిగించాడు రాజేష్.....

రోడ్డు మీద ... మేకను మేళ వాద్యాలతో బలికోసం... జాతరగా తీసుకెళ్ళుతున్నారు. కొందరు పల్లె వాసులు డప్పుల చప్పుళ్ళ మధ్య చక్రి మాటలు రాజేష్కు పెద్దగా అర్థంకాలేదు. అనే కంటే వినబడ లేదు... నిర్బంధపదవీరమణ; విఆర్ఎస్; గోల్డెన్ షేక్ హాండ్, విజన్ 20; లాంటి ముద్దు పేర్లతో ఒక్కో కార్మికున్ని ఒక్కోరీతిలో తొలగిస్తూ... కంప్యూటర్ సాయంతో ఛీఫ్ ఎకౌంటెంట్; పర్సన్ ఇన్ చార్జ్ ముసుగులో వెంకటకృష్ణన్ చేసే మోసపూరిత అంకెల మాయాజాలాన్ని ముంబాయిలోని మేనేజ్మెంట్ తెలివిగా ఉపయోగించుకుంటున్నది. ఇతర బ్రాంచీలపైన దోపిడి పథకాన్ని అమలుచేస్తూ.. కార్మికుల్ని తగ్గించి టెంపరరీ కార్మికులతో కోట్లాది రూపాయలవ్యాపారాన్ని దేశం అంతటా చేయసాగింది...

“ చక్రి ” చెప్పే మాటలు బ్రాంచీలో ఎవ్వరికీ అర్థంకాలేదు.. తన దాకా వచ్చినా బలిమేకల్లాగే! “ డబ్బు చూసుకొని.. ఉపాధికై పోరాడాల్సిన కార్మికులు పోరాటానికి పనికి దూరంగా జరగడం.. పెద్ద తప్పిదం అని అర్థం అయ్యెనరికే... ఉరిస్తో తులు.... చేయిదాటాయి.... భస్మాసుర హస్తం, కథలాగే ఓ ఉదయం సిటీలో ఉన్న బ్రాంచీకి ఫ్యాక్స్ మెసేజ్ వచ్చింది. మీ బ్రాంచీలావాదేవీలన్నీ మేము ముంబాయి నుండి అపరేట్ చేస్తాం... పైర్ ఇతర సామాన్య మన ఫ్యాక్స్ ద్వారా పంపండి.. ఫస్ట్ నుండి బ్రాంచీ మూసేయండి ఇది చదివిన వర్ధన్, రాజగోపాల్ మోహన్ మూర్తి గొల్లు మన్నారు “ ఇట్స్....టు..మచ్.... వెరీబ్యాడ్ ఫోరం... ద్రోహం అంటూ ఊపిరి పచ్చే దుఃఖాన్ని కర్చిఫ్తో నొక్కు కుంటూ ... “చక్రి” ముఖంలో చూసారు స్టాఫ్ అంతా ...” “మంచి వారి మనసు చెడుచుదలం అని ఇప్పుడే అర్థం అయింది” అంది లక్ష్మి...!! “ రాజేష్ను తీసేస్తే ఆటోవాడు మనకేం అన్నాం... వసంతను తప్పిస్తే! అదెంతర్... వాడికి తన పొగరన్నాం... యాజమాన్యం కొమ్ముకాస్తూ తక్కువ స్టాఫ్ను చూసి ఎక్కువ లాభాలు, మన షేర్స్ పెంచుకో వచ్చు అని మన కోరిక కార్మికులకు మనమే ద్రోహం చేసాం. ద్రోహం ఎలా చేయాలి యజమానికి నేర్పాం!!” అన్నాడు...వర్ధన్..! మనం.... సంఘటితంగా ఐక్యంగా సమ్మెచేద్దాం ఐదుగురం ఒక కమిటీగా ఉందాం... లేబర్ కోర్టుకు పిటిషన్ వేద్దాం! తోటి పబ్లికేషన్ కార్యాలయాల్లోని కార్మికులకు మన సమస్యలు చెప్పాము. రేపు వారికి జరగొచ్చు అని కరపత్రం ద్వారా పెట్టుబడి దారీ వర్గాలకుట్రలు చెప్పదాం.. ఇంటర్నెట్! సెల్ ఫోన్స్.. వారు ఏ టెక్నాలజీ దోపిడి కోసం వాడుకొన్నారో! అదే టెక్నాలజీని మనం మనఐక్య ఉద్యమాలకోసం ఉపయోగిద్దాం! దేశంలోని మన కంపెనీ బ్రాంచీలకు ఈ మెయిల్స్- ఫ్యాక్స్లు.. చేద్దాం సంఘం ద్వారా వార్ని చైతన్య పరిచి ఐక్యపోరాటాలకు ఉద్యమింప జేద్దాం! వ్యాపారాలు జరగకుండా నిలుపుచేయద్దాం! వైట్ కాలర్, రైట్ కాలర్, కాకి చొక్క అనే తక్కువ ఏక్కువ మాటలు వద్దు.. నున మంతా శ్రామికులం మన వర్గం శ్రామికవర్గం 8 గం॥ పని, సమాన వేతనం పి.ఎఫ్, ఇఎస్ఐ బోనస్, వీల్ ఎన్ క్యాష్ మెంట్, పర్మనెంట్ ఉద్యోగం, హెచ్ఆర్ఎ, ఇతర అలవెన్స్లు ఇచ్చేదాకా కార్మిక సంఘాల సహాయం గైకొంటూ బ్రాంచీ మేనేజర్స్ నుండి గేట్ కీపర్ దాకా ఉద్యమిద్దాం” అనే చక్రి గొంతుకు ఇతర సమ్మె మాజన్మహక్కు! ఐక్యంగాపోరాడుదాం కార్మికులారా ఏకంకండి అనే రణనినాదలతో కార్యాలయం ప్రతిధ్వనించింది. యాజమాన్యాన్ని కదిలించింది.

దారిద్ర్యంలో మగ్గుతున్న సిరిశాల

ఒకప్పుడు అది ఆంధ్రా షోలాపూర్ (జ్వాలాపురి) సిరిశాల, సిరిసిల్లి, నేడది నేతన్నల ఉరిశాల, కరీంనగర్ జిల్లాలోని ఓ ముఖ్యపట్టణం ఇరవైవేలు పై చిలుకు మరమగ్గులపై పదివేల కార్మిక కుటుంబాలనిర్వహణ శ్రమ నిత్యం మనకు అగుపడుతుంది.

పగలు, రేయి అంటూ ఆ మగ్గులకు (సాంచాలకు) విశ్రాంతి ఉండదు. షిఫ్టుకు 12 గంటలు చొప్పున కార్మికులు మారుతుంటారు. భయంకరమైన ధ్వని కాలుష్యం మధ్య సాంచాలు నడిపేందుకు వాటి మధ్య ఆగని బొంగరంలా కార్మికుడు నిరంతరం తిరుగుతూనే ఉంటాడు శ్రమకు తగ్గ ఫలిత ముండదు.

కడుపుకోసం ప్రతిఒక్కరు అనివార్యంగా శక్తికి మించి శ్రమించవలసినదే. ఫలితం అనారోగ్యం ఆకలిదప్పులు లేదా ఆత్మహత్యలు నిజంగానే అక్కడ పేదరికం మండిపోతూ ఉంటుంది ఏ ఒక్కర్ని కదలించినా అకలిమంటల జరరాగ్ని బడబాగ్నిలా బయటకు తన్నుకువస్తుంది. కూలీలు పెరగవు. యజమానులతో కనీస వేతన ఒప్పందాలు జరిగినా, ఏళ్ళతరబడి అమలులోకి రావు. అధికారులు యధాప్రకారం చోద్యం చూస్తునే ఉంటారు. తమకు గిట్టుబాటు కావడం లేదనే నెపంతో యజమానులు మధ్య మధ్యలో పరిశ్రమను స్వచ్ఛందంగా “బండ్” పెడ్తారు. అప్పుడు కార్మికుల పరిస్థితి పెనం నుండి పొయ్యిలోకి పడుతుంది. కూలిపెంపు డిమాండ్ కే అస్కారం ఉండదు సరికదా అప్పుల వలయంలో తప్పనిసరిగా చిక్కుకు పోతాడు అందుకే వచ్చే ఆదాయంలో 25 శాతం వడ్డీకి పోతుంది. ఇంకో 25 శాతం ఇంటి అద్దెకు, విద్యుత్ కు పోతుంది. మిగిలిన 50 శాతంతో కుటుంబం వెళ్ళబుచ్చాలి. పేస్ రేట్ పద్ధతి ఆదాయం కనుగ ఎక్కువ ఎక్కువ నెలకు మూడువేలు రూ. ఆదాయం వస్తే అందులో రూ. 1500లతోనే సంసారం నెట్టుకు రావాలి. కాగా వైద్యం ఖర్చులు, పిల్లల విద్య ఖర్చులు ఆదనంగా ఉంటాయి. చన్నీళ్ళకు వేన్నిళ్ళు తోడైన మాదిరిగా మహిళలు చేసే బీడీ వనులవలన వచ్చే ఆదాయం ఈ పై ఖర్చులకు అంతంమాత్రంగానే సరిపోతుంది.

అందుకే ఏటికి ఎదురీదినట్టు ఎవరు ఎంత శ్రమ చేసినా వారి అసలు బాకే తీరడంలేదు. అప్పుల ఊబిలో కొట్టు మిట్టాడుతూనే ఉన్నారు. అందుకే ఆత్మహత్యలకు చేరువవు తున్నారు. మరే పట్టణంలో జరగని విధంగా గత పదేళ్ళలో ఈ ఒక్క పట్టణంలో 314 మంది నేతన్నలు ఆత్మహత్యలకు పాల్పడ్డారు.

1985లో రాజీవ్ గాంధీ ప్రవేశపెట్టిన నూతన జాళివిధానం మరమగ్గులకు లైసెన్స్ విధానం ఎత్తివేయడంతో పుట్టగొడుల్లా విజృంభించాయి. సిరిసిల్లిలోని మరమగ్గులన్ని

దాదాపు అంతకు ముందు నుండే బివాండి, షోలాపూర్ ల నుండి తెచ్చుకున్న సాంప్రదాయ మరమగ్గులు, అప్పటి నుండి అవి ఆధునీకరణ చెందలేదు. అంతకంటే ఎన్నో రెట్లు ఉత్పాదక సామర్థ్యం కలిగి మంచి ఫినిషింగ్ తో ఉత్పత్తి నందించే ఆటోమేటిక్ లూమ్స్, షటిల్ లేస్ ఎయిర్ జెట్ లూమ్స్ (నాడి లేకుండా వాయు వేగంగా నడిచే మరమగ్గులు) ఇప్పుడు

టెక్స్ టైల్ ప్రపంచాన్ని ఏలుతున్నాయి. సిరిసిల్లిలో తయారయ్యే కాటన్, టెక్స్ వస్త్రం, అంతకంటే ఎక్కువ నాణ్యం, ఫినిషింగ్ కలది. అంతకంటే తక్కువ ధరకు తమిళనాడు రాష్ట్రంలో లభ్యం అవుతుంటే సిరిసిల్లి వస్త్రానికి మార్కెట్ ఎలా ఉంటుంది?


పోనీ ఇంకా పెద్దఎత్తున పెట్టుబడులు పెట్టి తమ మరమగ్గులను ఆధునీకరించుకోగలరా అంటే అదీ కుదరదు. ఆధునీకరణకు అవి పనికిరావు కూడా. అలా అని వాటిని విడచిపెట్టి చేనేతమగ్గులపై నేసేందుకు వెనక్కిరాలేరు. చేనేత నైపుణ్యాన్ని కూడా వారు ఈ పరిణామ క్రమంలో పోగొట్టు కున్నారు. అందువల్ల వారు అటు ముందుకీ పోలేక, ఇటు వెనక్కిరాలేక నడిసంద్రంలో చిక్కుకున్న నావలాగా తయారైంది వారి పరిస్థితి.

అందుకే ఆంధ్రప్రదేశ్ చేనేత కార్మిక సంఘం - సిరిసిల్లి పట్టణాన్ని ఓ ప్రత్యేక యూనిట్ గా తీసుకుని ప్రత్యేక ప్యాకేజీతో ఈ సంక్షోభాన్ని నివారించాలి. ఆత్మహత్యలను అరికట్టాలని డిమాండ్ చేసింది.

సిరిసిల్లి మరమగ్గులపై ఉత్పత్తి అయ్యే వస్త్రాలను మార్కెట్ చేసేందుకు ప్రభుత్వం బాధ్యత వహించాలి. మాంద్యంలో ప్రభుత్వమే కొనుగోలు చేసి వీవరి క్లాస్ గా వినియోగించాలని తెలిపింది. సిరిసిల్లి పరిశ్రమకు ఆ విధమైన భరోసా ఇవ్వాలి.

నిరాశనిస్పృహలు, అనారోగ్యంతో దీర్ఘకాలం బాధపడటం వలన ఆర్థిక సమస్యలే కాక, మానసిన సమస్యలు, దాంపత్య సమస్యలు కూడా చుట్టుముడ్తున్నాయి. అన్యోన్యత దెబ్బతిని అక్కడ సమాజం జడత్వం వైపుకు పోతుందన్న భయాన్ని మానసిక నిపుణులు వ్యక్తం చేస్తున్నారు.

- శాంతారావు





"కృష్ణజీవులందరికీ"

మేడే

శుభాకాంక్షలు

***Steel Plant Employees
Union***

Regd No
VISA KHAPATTANAM

Steel Plant Contract Union

Regd No
VISA KHAPATTANAM

భద్రతను బలిచేయకండి!

- మాడభూషి శ్రీధర్

ప్రతిభామూర్తి బెంగుళూరులోని హ్యాలెట్ ప్యాకార్డ్ సంస్థలో ఉద్యోగి, రాత్రి కూడా విధినిర్వహణ ఉంటుంది కాబట్టి కంపెనీకి చెందిన కారు ద్రైవరు ఆమెను ఇంటిదగ్గర దింపడం ఆఫీసుకు తీసుకురావడం చేస్తుంటాడు. అలాగే ఓ రోజు కారెక్కిన ప్రతిభను నిర్జనప్రదేశానికి తీసుకెళ్లి అత్యాచారం చేసి హతమార్చాడు. ప్రతిభ హెచ్పిలో ఉద్యోగానికి వెళ్లారు కాబట్టి చనిపోవడానికి, ఇంటికి భద్రంగా వెళ్లడానికి ఏర్పాటు చేయడం యాజమాన్యం బాధ్యత.

ఉద్యోగుల ప్రాణరక్షణ బాధ్యత వారిని నియమించిన యాజమాన్యంపైనే ఉంటుంది. వారికి నష్టం కలిగినా భద్రత లోపించినా చివరకు ప్రాణం పోయినా ఆ పరిణామాలను భరించే బాధ్యత యాజమాన్యమే వహించాలి. అందుకని నష్టపరిహారం ఇస్తే సరిపోదు. ఆమె ప్రాణం పోవడానికి కారకుడైన యజమాని క్రిమినల్ నేరానికి పాల్పడినట్లుగా భావించి జైలుకు పంపాలి.

సరైన భద్రత కల్పించని కారణంగా ఉద్యోగి ప్రాణం పోతే అందుకు ఆ యజమాని కారణమని పేర్కొంటూ నష్టపరిహారం చెల్లించమని ఆదేశిస్తూ తీర్పులు వచ్చాయి. లా ఆఫ్ టార్ప్ సివిల్ తప్పులకు పరిహారం చెల్లించే న్యాయశాస్త్రం కింద వారు బాధ్యులవుతారు. ఒక ఫ్యాక్టరీలో ఉద్యోగం చేయడానికి వచ్చిన ఒక తల్లి తన పాపను శిశు కేంద్రంలో దింపి, పనిలోకి వెళ్తుంటే ఎవరో వ్యక్తి హఠాత్తుగా వచ్చి ఆమెను కత్తితో పొడిచాడు. ఆమె తీవ్రంగా గాయపడింది. అతనెవరో కార్మికులకు కానీ యాజమాన్యానికి కానీ తెలియదు. అయినా ఎవరుపడితే వారు వచ్చి ఉద్యోగిపై దాడి చేసే అవకాశం కల్పించడం యాజమాన్యం తప్పుగా భావించి ఆమెకు నష్టపరిహారమిచ్చే బాధ్యతను యాజమాన్యం పై ఉంచారు. కార్మిక నష్ట పరిహారాల చట్టం ఈ సివిల్ బాధ్యతను నిర్దేశించింది.

కార్యాలయానికి సంబంధించిన సరైన భద్రత కల్పించలేకపోవడం నేరమే. ఫ్యాక్టరీ చట్టం 1948 ప్రకారం అందరికీ భద్రత కల్పించడం యాజమాన్యం బాధ్యత. లేకపోతే నేరం తీవ్రతను బట్టి రెండేళ్ల నుంచి ఏడేళ్ల దాకా జైలు శిక్ష, రెండు లక్షల రూపాయల దాకా జరిమానా విధించవచ్చు. ప్రమాదం కలగకుండా చూడడం, పద్దెనిమిదేళ్ల లోపు కౌమారులకు మరింత భద్రత కల్పించడం, కన్వేయర్ బెల్టులు, లిఫ్టులు ఇతర మీటలు ప్రమాదకరం కాకుండా చూడడం, జారిపడే అవకాశం లేకుండా ఏర్పాట్లు చేయడం, కంటి రక్షణకు

కావలసిన అద్దాలు ఇవ్వడం, బరువైన యంత్రాలు ఎత్తడం, కదిలించడం అవసరమైతే అందుకు సుశిక్షితులైన యువకులను నియమించడం, అగ్ని రగిలితే సురక్షితంగా తప్పించుకునే మార్గాలు ఏర్పాటుచేయడం, వేయి కన్నా ఎక్కువ కార్మికులు ఉంటే వారి ప్రాణరక్షణకు రక్షణ అధికారులను నియమించడం యాజమాన్యం బాధ్యతలని సెక్షన్లు 24 నుంచి 40బి దాకా వివరిస్తున్నాయి. పని చేసేచోట అందుకనుకూలమైన పరిస్థితులుండాలి. ప్రమాదాలు లేని, భద్రతాపూర్వకమైన ఏర్పాట్లు ఉండాలని సెక్షన్ 7 వివరిస్తోంది. సెక్షన్ 11,12,13,14, పరిసరాల శుభ్రత, కాలుష్య నిర్మూలన, చెత్తతొలగింపు, దుమ్ము, పొగలు లేకుండా చూడడం, సరైన గాలి వెలుతురు ప్రసరించేలా చూడడం యాజమాన్యం విధుల్లో ముఖ్యమైనవి. ఫ్యాక్టరీ చట్టంలోని నియమాలను ఉల్లంఘిస్తే అందుకు యజమాని రెండేళ్ల జైలు శిక్ష అనుభవించాలి. లక్ష రూపాయల జరిమానా కట్టాలని సెక్షన్ 92 చెప్తోంది. భద్రతానియమాలు వివరించిన 21-41 సెక్షన్లను ఉల్లంఘించడం ద్వారా ప్రాణహానికి దారితీస్తే మూడేళ్లదాకా జైలుశిక్ష, కనీసం 25 వేల రూపాయల దాకా జరిమానా విధించే అవకాశం ఉందని 94(1) సెక్షన్ స్పష్టంగా పేర్కొంటోంది. ప్రమాదకర పరిస్థితులనుంచి రక్షణ కల్పించకపోవడం 41ఎ,41సి సెక్షన్ ఉల్లంఘన అవుతుందని అందుకు సెక్షన్ 96 ఎ ప్రకారం ఏడేళ్ల జైలు శిక్ష, రెండు లక్షల రూపాయల జరిమానా విధించవచ్చని ఫ్యాక్టరీ చట్టం చెప్తోంది.

కంపెనీలు, యాజమాన్యాలు నేరానికి శిక్ష అనుభవించాలని అనేక చట్టాలు చెప్తున్నాయి. ఆయా విధులకు బాధ్యత వహించే పర్యవేక్షకుడు, లేదా సారథి, ఆ పనుల ఇంఛార్జ్ ఆ నేరాలకు శిక్ష అనుభవించాల్సి ఉంటుంది. ఇది కాక నిర్లక్ష్యంగా వ్యవహరించడం ద్వారా వ్యక్తి మృతికి కారకుడైన నేరానికి ఇండియన్ పీనల్ కోడ్లో సెక్షన్ 304ఎ కింద రెండేళ్ల జైలుశిక్ష నిర్దేశించారు.

బిపిఓ యాజమాన్యం మహిళా ఉద్యోగి భద్రతకు సరైన ఏర్పాట్లు చేయకుండా అత్యాచారానికి, హత్యకు కారణం కావడాన్ని ప్రాసిక్యూట్ చేయవలసిందేనని సుప్రీంకోర్టు తీర్పు ఇవ్వడం ప్రపంచీకరణకు భద్రతను బలిచేయడానికి వీల్లేదని చాటి చెప్తోంది. మహిళల రక్షణ బాధ్యతను గుర్తుచేసే ఈ తీర్పు చరిత్రాత్మకమైనదే.

కొచ్చిన్ లో జయప్రదంగా జరిగిన సిగ్గుర్ 8వ మహాసభలు

సిగ్గుర్ (సిఐజిటియుఆర్) 8వ మహాసభ కేరళ రాష్ట్రంలోని కొచ్చిన్ లో 2008 ఏప్రిల్ 19-23 వరకూ జయప్రదంగా జరిగింది. సామ్రాజ్యవాద ప్రపంచీకరణకు వ్యతిరేకంగా, బ్రేడ్ యూనియన్ హక్కుల పరిరక్షణకు ఏర్పడిన వేదిక 'సిగ్గుర్'. (సదరన్ ఇన్సియేటివ్ ఆన్ గ్లోబలైజేషన్ అండ్ బ్రేడ్ యూనియన్ రైట్స్). ఈ మహాసభ సామ్రాజ్యవాద ప్రపంచీకరణకు వ్యతిరేకంగా జరిగే ఉద్యమంలో ఒక ముఖ్యఘట్టం.

గతం కన్నా నేడు 'ప్రపంచీకరణ నగ్న రూపం అందరికీ స్పష్టంగా కనబడుతోంది. ప్రపంచ జనాభాలో కేవలం ఒక్క శాతంగా ఉన్నవారు ప్రపంచ సంపదలో మాత్రం 40 శాతాన్ని కూడబెట్టుకుంటున్నారు. ఇదే సమయంలో ప్రపంచ జనాభాలో 50 శాతంగా ఉన్నవారు పేదరికంలో ముగ్గుతూ, ప్రపంచసంపదలో మాత్రం కేవలం ఒక్క శాతాన్నే పొందుతున్నారు. అందువల్లనే భరించ శక్యంకాని ప్రపంచీకరణకు వ్యతిరేకంగా ఉద్యమాలు వూపందుకుంటున్నాయి. ఈ పోరాటాలలోనుంచి ఉద్భవించిందే " సదరన్ ఇన్సియేటివ్ ఆన్ గ్లోబలైజేషన్ అండ్ బ్రేడ్ యూనియన్ రైట్స్.

ఈ ఉద్యమం చిన్న వర్క్ షాపుగా 1991లో పశ్చిమ ఆస్ట్రేలియాలోని 'పెర్త్' నగరంలో ప్రారంభించబడి క్రమంగా విస్తరిస్తోంది. రెండవ, మూడవ మహాసభలు కూడా ఇదే 'పెర్త్' నగరంలో జరిగాయి. 2వ మహాసభలో రీజినల్ కో ఆర్డినేషన్ కమిటీ ఏర్పడింది(ఆర్సిసి) 4వ మహాసభ మన దేశంలో కలకత్తా నగరంలో 1997 జరిగింది. ఈ మహాసభలోనే ఈ వేదికకు సిగ్గుర్ (సిఐజిటియుఆర్) అని నామకరణం జరిగింది. 5వ మహాసభ దక్షిణ ఆఫ్రికాలోని జోహన్నెస్ బర్గ్ లో, 6వ మహాసభ 2001లో దక్షిణ కొరియాలోని 'సియోల్' నగరంలో, 7వ మహాసభ 2005 సంవత్సరం థాయ్ లాండు దేశంలోని బ్యాంకాక్ నగరంలో జరిగాయి.

8వ మహాసభ ఇండియాలో కేరళ రాష్ట్రంలోని కొచ్చిన్ లో 2008 ఏప్రిల్ 19-23 తేదీలలో జరిగింది. ఈ మహాసభలో 19 దేశాల నుండి 181 మంది ప్రతినిధులు పాల్గొన్నారు. ఆస్ట్రేలియా (22), కాంబోడియా (3), సైప్రస్ (4), ఇండోనేషియా (5), ఇరాక్ (1), జపాన్ (1), సౌత్ కొరియా (3), మలేషియా (3), మెక్సికో (2), పాకిస్తాన్ (2), ఫిలిప్పీన్స్ (3), సౌత్ ఆఫ్రికా (15), శ్రీలంక (4), థాయ్ లాండు (7), బర్మా (2), వియత్నాం (2), ఈస్ట్ టైమూరు (1), బ్రెజిల్ (2) మరియు ఇండియా నుండి 99 మంది ప్రతినిధులు పాల్గొన్నారు.

ఈ మహాసభలో కేరళ ముఖ్య మంత్రి శ్రీ వి.ఎస్.అచ్యుతానందన్ ముఖ్య అతిథిగా విచ్చేసి ప్రసంగించారు. వీరితో పాటు కేరళ రాష్ట్ర మంత్రి శ్రీ పి.కె. గురుదాసన్, పరిశ్రమల శాఖా మంత్రి శ్రీ ఎలమారు కరీంలు పాల్గొని ప్రసంగించారు.

సరళీకరణ, మార్కెట్ శక్తుల నేతృత్వంలో నడపబడే పునర్ వ్యవస్థీకరణ విధానాల వల్ల పని చేసే స్త్రీ, పురుష కార్మికుల జీవితాలపై వినాశకర ప్రభావాలను కల్పిస్తున్నాయి. పని వత్తిడిని పెంచడం, కార్మికుల సంఖ్యను కుదించడం, తాత్కాలిక (క్యాజువల్) ఉద్యోగ నియామకాల వంటి విధానాలు కార్మికులను అభద్రతా

భావానికి గురిచేస్తున్నాయి. ప్రపంచ బ్యాంకు ఇ.ఎం.ఎఫ్. ఐ.ఎం.ఎ. డెవలప్ మెంట్ బ్యాంకులు ప్రవచించే విధానాలు ప్రజల ప్రయోజనాలను నాశనం చేస్తూ, వారి ప్రాథమిక అవసరాలకు ప్రమాదకరంగా ఉన్నాయి. ఈ విధానాల వల్ల బహుళజాతి సంస్థలు, వాటిలోని వాటాదారులకు ప్రయోజనకరంగా ఉంటూ, కార్మికులు, వారికుటుంబాలు, సాధారణ ప్రజానీకం వారి లాభాలవేటకై మూల్యం చెల్లించుకోవల్సి వస్తోంది.

మారుతున్న ఈ విధానాల నేపథ్యంలో కార్మికోద్యమం తనకు తాను నిలబెట్టుకోవడానికి స్థానిక స్థాయినుండి ప్రపంచ వ్యాపితంగా సంఘీభావాన్ని వెల్లడిస్తూ, ప్రతిఘటనకై నూతన పద్ధతులను అన్వేషిస్తూ, లాభాపేక్ష పరశక్తులను ఎదుర్కొంటున్నాయి.

- 1). ప్రపంచ వ్యాపితంగా కార్మికులపై వివిధ రకాలుగా జరుగుతున్న దోపిడి విధానాలను ఎదుర్కొంటూ బ్రేడ్ యూనియన్లు జరుపుతున్న పోరాటాలను, పోరాట రూపాలను పరస్పర అనుభవాలను ఇచ్చి పుచ్చుకునేందుకు సిగ్గుర్ నెట్ వర్క్ ఉద్యమంగా మార్చే లక్ష్యంపై మహాసభ చర్చించింది.
- 2). గ్లోబల్ కార్పొరేషన్లు, మల్టీ నేషనల్ కార్పొరేషన్లు నిరంతరంగా తమ సంస్థలలోని పనులను మార్పుకుంటూ పోతున్నాయి. పనిభారం పెంచటం / అవుట్ సోర్సింగ్ వంటి కార్మిక వ్యతిరేక విధానాలను ఎదుర్కొని పోరాడే యూనియన్లను క్రొత్త పద్ధతుల్లో గ్లోబల్ శక్తిగా మార్చి, వారిని ముందుకు తీసుకుని పోవటానికి సిగ్గుర్ ఉంటుంది.
- 3). వలస కార్మికుల పోరాట హక్కులు, వారి ప్రాథమిక హక్కులు కాపాడటానికి, వారి హక్కులపై సంఘీభావాన్ని సృష్టించడానికి సిగ్గుర్ పనిచేస్తుంది.
- 4). ప్రపంచ వ్యాపితంగా నూతన సరళీకరణ, ప్రపంచీకరణ విధానాల వల్ల సామాజిక భద్రత, సామాజిక ప్రయోజనాలపై జరుగుతున్న దాడిని సిగ్గుర్ గుర్తించింది. ప్రాథమిక హక్కులపై జరుగుతున్న దాడిని ఎదుర్కొని పోరాడేందుకు ప్రాధాన్యత నివ్వాలని సిగ్గుర్ భావించింది. అసంఘటితరంగ (ఇన్ఫార్మల్ సెక్టార్) కార్మికుల జీవన ప్రమాణాలు దిగజారుతున్నాయి. వీరి సమస్యలపై ప్రపంచ వ్యాపితంగా ఆర్గనైజ్ చేసి క్యాంపెయిన్ నిర్వహించాలి. వారి జీవన పరిస్థితులను మెరుగు పర్చేందుకు పోరాడాలి.
- 5) మహిళాసమస్యలు: మహిళలను ఉద్యమాలలో భాగస్వాములను చేయడం, గ్లోబలైజేషన్ నేపథ్యంలో మహిళలు ఏ విధంగా దోపిడికి గురౌతున్నారో గమనించి దానికి వ్యతిరేకంగా ఇవి రెండూ కీలక ప్రాధాన్యత గల అంశాలు. 25 శాతం మహిళల రిప్రెజెంటేషన్ కల్పించాలని సిగ్గుర్ పునరుద్ఘటించింది.

గ్లోబల్ డే: దర్బురమైన యాజమాన్య పద్ధతులకు నిరసనగా 2008 అక్టోబర్ లో ప్రపంచ వ్యాపితంగా ఒక రోజుకు పాటించాల్సిన 9వ మహాసభ: సిగ్గుర్ 9వ మహాసభను ఏప్రిల్ 2010లో బ్రెజిల్ లో జరపాలని మహాసభ నిర్ణయించింది. రీజినల్ కో ఆర్డినేట్ వారు ఆర్థిక అంశాల విషయంలో బ్రెజిల్ (సియుటి) కట్ తో సహకరించాలని తీర్మానించింది.

- పి.రాజారావు

నేపాల్ లో మామోయిన్సుల ఘనవిజయం

నేపాల్ ఎన్నికల ఫలితాలు మనందరికీ ఉత్సాహాన్ని ఇస్తాయి- నేపాల్ కమ్యూనిస్టు (మామోయిన్సు) అతి పెద్ద పార్టీగా అవతరించగా, భూస్వామ్య శక్తులకు ప్రతినిధిగా వున్న నేపాల్ కాంగ్రెస్ పార్టీ మట్టిగరచింది. రాచరిక పాలనకు నేపాల్ ప్రజలు సమాధి కట్టారు. ప్రజాస్వామ్యాన్ని కాలరాచే రాజు తిరిగి కోలుకోకుండా తగిన బుద్ధి చెప్పారు. ప్రజాస్వామ్యమంటూ నీతులు చెప్పి రాచరికానికి మద్దతు పలికిన సామ్రాజ్యవాది అమెరికాకు ఈ ఎన్నికలు ఒక పెద్ద చెంపపెట్టు.

-ప్రపంచీకరణ విధానాల ఫలితంగా ప్రపంచంలో ఆహార సంక్షోభం ఏర్పడింది. అమెరికాలో షేర్ మార్కెట్ కుప్పకూలిన తరువాత ఫైనాన్స్ పెట్టుబడి పట్లా వ్యాపారుల కోసం సమకుల మార్కెట్ లోకి ప్రవేశించటంలో ఆహార ధరలు పెరిగి ప్రజలకు అందుబాటులో లేకుండా పోయాయి. దానికి తోడు ఆహార సాగుతగ్గింది. వట్టణీకరణ పారిశ్రామికీకరణ, గుత్త పెట్టుబడుదారుల స్వాధీనంలోకి వేలాది ఎకరాలు పోవటంలో వ్యవసాయం తగ్గింది. ఇదంతా ప్రపంచీకరణ విధానాల ఫలితమే

ఆహారసంక్షోభం వల్ల ఇప్పుడు కొత్తగా 10 కోట్ల మంది దరిద్ర్య రేఖకు దిగువస్థాయిలోకి నెట్టబడతారని ప్రపంచ బ్యాంకు అంచనా వేసింది. పేద దేశాలమీద ఈ ప్రభావం ఎక్కువగా పడింది. ప్రపంచవ్యాపితంగా నిరసన ప్రదర్శనలు జరుగుతున్నాయి. మెక్సికో, హైతి, మొరాకో ఈజిప్టు, ఇండోనేషియా, మొజాంబిక్ తదితర దేశాల్లో ఈ నిరసన ప్రదర్శనలు చోటు చేసుకున్నాయి. ఆహారం కోసం కొట్లాటలు జరుగుతున్నాయి. ఈ పరిణామం ప్రపంచీకరణ అనుకూలరకు సిగ్గుచేటు.

సైప్రస్ ఒక కమ్యూనిస్టు దేశాధ్యక్షుడిగా ఎన్నిక కావటం శుభ పరిణామం. ఫ్రాన్సు మున్సిపల్ ఎన్నికల్లో అధ్యక్షుడు సర్వోజీ పార్టీ ఓడిపోయింది. అదివరకటి పాలక పార్టీ విజయాలు సాధించింది. ఇటలీలో ఏప్రిల్ 14న మొదటి రోజు ఎన్నికల్లో 62.5 శాతం మందే ఓట్లు వేశారు. గత ఎన్నికల్లో 84 శాతం మంది ఓటువేశారు. తమ సమస్యలకు పరిష్కారం వుండదనే అసంతృప్తితో ప్రజలు ఓటింగ్ కు దూరంగావున్నారు. ప్రజావ్యతిరేక సరళీకరణ విధానాల అమలు చేసిన పాలకులు ప్రపంచంలోని ఏ దేశంలోనైనా ప్రజలకు దూరమవుతున్నారు.

పి. అజయ్ కుమార్

ఆర్డబ్ల్యుఎస్ కార్మికులకు ఎస్ఎస్ఆర్ రేట్లు అమలుకై ప్రభుత్వ విడుదల చేసిన జీఓ

ఆంధ్రప్రదేశ్ ప్రభుత్వం

0/0 ఇంజనీర్-ఇన్-చీఫ్, గ్రామీణ నీటి సరఫరాశాఖ, హైదరాబాద్,

సర్క్యులర్ మెమో నెం. జె ఈ 3ఎ/ఆర్.డబ్ల్యు.ఎస్/-1/ఓ/ఎమ్ ఆఫ్ హెచ్.పి.ఎస్/08.

తేది-16-04-2008

విషయం: ఆర్.డబ్ల్యు.ఎస్.-రాష్ట్రంలోని చేతిపంపులు మరియు సి.పి.డబ్ల్యు.ఎస్.ఎస్. ఆపరేటర్, మెకానిక్స్- కాంటాక్ట్ చేతిపంపు మెకానిక్ల వేతనాల చెల్లింపుల గూర్చి ఆదేశించుట గురించి.

రిఫరెన్స్: 1) టి/0 సర్క్యులర్ మెమో నెం. తేది 23-10-2008.

2) ఆర్.డబ్ల్యు.ఎస్ కాంట్రాక్ట్ ఎంప్లాయిస్ యూనియన్ ప్రతినిధివర్గం మెమోరెండం. తేది-15-04-08

3). ఆర్డబ్ల్యుఎస్ కాంట్రాక్ట్ ఎంప్లాయిస్ యూనియన్ తో సమావేశం తేది 15-04-08 మొదట ఉదహరించిన విధంగా కాంట్రాక్ట్ చేత పంపు మెకానిక్ల వేతనాల గురించి కొన్ని ఆదేశాలు జారీచేయబడ్డాయి రెండవ ఉదహరణలో తెలిపినవిధంగా కాంట్రాక్ట్ మెకానికులకు ఎస్.ఎస్.ఆర్ రేట్లకు అనుగుణంగా కనీస వేతనాలు అమలుకావడం లేదని ఆర్.డబ్ల్యు.ఎస్ కాంట్రాక్ట్ ఎంప్లాయిస్ యూనియన్ వారు మెమోరాండం సమర్పించినారు. రాష్ట్రంలోని ఆర్డబ్ల్యుఎస్ సూపరిండెంటింగ్ ఇంజనీర్లనందరిని సిపిడబ్ల్యుఎస్ ఆపరేటర్స్, మెకానిక్స్ లకు చెల్లిస్తున్న వేతాల వివరాలను క్రింది ప్రో ఫార్మా ద్వారా మాకు పంపించాలని కోరుతున్నాము.

వ.సం. సిపిడబ్ల్యుఎస్ఎస్ పనిచేస్తున్నవారివివరములు చెల్లించిన రూపాయలు

పేరు స్టాఫ్ నెం Rs.....

ఎస్ఎస్ఆర్ అనుగుణంగా కనీస వేతనాలు చెల్లింపు అమలు గురించి ఈ పట్టికలు తెలియజెస్తాయి. ఆపరేటర్స్, మెకానిక్లకు ఎస్ఎస్ఆర్ అనుగుణంగా ఏజెన్సీలు వేతనాలు చెల్లించేలా తగుచర్యలు తీసుకోవాలని రాష్ట్రంలోని సూపరిండెంట్ ఇంజనీర్లందరిని ఆదేశించడమైనది.

ఎస్డి/-

దినిప్రతి:

రాష్ట్రంలో ఆర్డబ్ల్యుఎస్ సూపరిండెంట్ ఇంజనీర్లందరికి.

జెడ్పి ముఖ్యకార్యనిర్వాహణాధికారులందరికి - తగుచర్యలు తీసుకొనుటకై.

ఆర్డబ్ల్యుఎస్ ఎగ్జిక్యూటివ్ ఇంజనీర్లందరికి - తగుచర్యలు తీసుకొనుటకై.

ప్రభుత్వ కార్యదర్శి ఆర్డబ్ల్యుఎస్, కమీషనర్ పిఆర్ & ఆర్డి- సమాచారనిమిత్తం

చీఫ్ ఇంజనీర్- ఆర్డబ్ల్యుఎస్-1 & 2 - తగు చర్యలు తీసుకోనుటకై

// t.c.f.b.o//

కార్యకలాపం మాసపత్రిక 28 మే 2008

ఐ.పి.విద్యుత్ సంస్థలో 35 సం॥రాల సర్వీస్

పూర్తి చేసి రిటైర్ అయిన సందర్భముగా

సి.ఐ.టియు. కి

జేజేలు

కర్ణ ఓబుల్ రెడ్డి

ఎస్.ఎల్.ఐ. ఎపిఎస్పిడిసిఎల్. రిటైర్డ్

భార్య శ్రీమతి పిచ్చమ్మ (లేటు)

కుమారులు

శ్రీ కె. భాస్కర్ రెడ్డి సి.ఐ. హైదరాబాద్

కా॥ కె. ప్రతాప్ రెడ్డి ఎంఎస్సి,

డా॥ కె. రవీంద్ర రెడ్డి ఎంబిబిఎస్

కోడళ్ళు

శ్రీమతి కె. భారతి బికాం

శ్రీమతి కె.వి. లక్ష్మి టీచర్.

సి.ఎస్.పురం మండలం

మనమళ్ళు మరియు మనమరాండ్లు

సాహితి రెడ్డి, ప్రనవకుమార్ రెడ్డి అచ్యుతారెడ్డి

ఎత్తుకు పై ఎత్తు



“ఈ కప్పను తింటే ఇక మనకే రోగాలు రావు. దీన్ని ఎలాగైనా బుట్టలో పడెయ్యాలి” అనుకుంది జిత్తులమారి నక్క అలా ఓ నిర్ణయానికొచ్చిన తర్వాత నక్క తన ఇంటికెళ్లిపోయింది.

ఆ మర్నాడు అడవిలో కొన్ని కరపత్రాలు కనిపించాయి. చెట్ల మానులకు పోస్టర్లు కూడా అంటించి ఉన్నాయి. వాటి సారాంశమేమంటే, “ఆపద సమయంలో అడవిలోని జంతువులకు తన శక్తిమేర సేవ చేసి, వాటికి స్వస్థత చేకూర్చిన ముసలి కప్పగారి సేవలను అభినందిస్తున్నాం. చంద్రునికో నూలు పోగులా మా బ్రహ్మతరపున వారిని సత్కరించదలిచాం. మేం ఎర్పాటుచేసే ఈ కార్యక్రమానికి ఆహ్వానితులు మాత్రమే హాజరుకాగలరు” అని

అది చదివిన జంతువులన్నీ ఎంతో సంతోషించాయి. ముసలి కప్పను అభినందనలతో ముంచెత్తాయి. కప్ప కూడా సంతోషించింది. అయితే మర్నాడే ముసలి కప్ప పేరు మీద ఒక ఉత్తరం వచ్చింది. అందులో, “అనివార్య కారణాల వల్ల సత్కార కార్యక్రమం వాయిదాపడింది. అందువల్ల మా బ్రహ్మ తరపున ఒకరు వచ్చి మిమ్మల్ని కలుస్తారు. అసౌకర్యానికి చింతిస్తున్నాం” అని ఉంది. అది చదివి ఏదో ఆలోచిస్తూ ఉండిపోయింది ముసలి కప్ప.

ఆ తర్వాత రెండు రోజులకు మిట్టమధ్యాహ్నం వేళ ఓ జంతువు చెరువు దగ్గరకొచ్చింది. పేరు పెట్టి కప్పను పిలిచింది. కప్ప నీళ్ల పైకి వచ్చి, “ఎవరండీ మీరు? మీకేం కావాలి?” అని అడిగింది వినయంగా.

“నా పేరు నమ్మకం. నేను మీకు సత్కారం చేయాలనుకున్న బ్రహ్మ సభ్యుణ్ణి. అనివార్య కారణాల వల్ల ఘనంగా జరపాలనుకున్న మీ సత్కార కార్యక్రమాన్ని వాయిదా వేయాల్సి వచ్చినందుకు ఎంతో చింతిస్తున్నాం. మీకు ఇవ్వాలనుకున్న మెమెంటోని మీకు అందజేయడానికి వచ్చాము. మీరిలా ఒడ్డుకొస్తే మీకు అందిస్తాను” అంది చేతిలోని మెమెంటోని చూపిస్తూ.

కప్ప చెరువు ఒడ్డుకొచ్చింది. కప్ప చేతికందే దూరానికి రాగానే అప్పటివరకూ వేరే జంతువులా ముసుగు వేసుకున్న నక్క అమాతం దాని మీదకు దూకింది. కప్పను నోటితో పట్టుకొని ఒడ్డుకొచ్చి, తినడానికి శతవిధాలా ప్రయత్నించింది. కానీ కప్ప శరీరం సాగుతుందే తప్ప ఒక్క అవయవం కూడా ఊడిరాలేదు. దాంతో నక్క నిరాశకు లోనైంది. అయినా పట్టువదలకుండా ప్రత్నిస్తూనే ఉంది. ఇంతలో నీళ్లలో నుండి పెద్దగా నవ్వుతూ బయటికొచ్చింది ముసలి కప్ప. దానివంక విచిత్రంగా చూసింది నక్క వెంటనే తన కాళ్లవైపు చూసుకుంది. అక్కడ వుంది ముసలి కప్ప కాదు. దాని ముసుగు. నక్కకు జరిగిన మోసం అర్థమైంది.

“ఛీ..... నువ్వు నన్ను మోసం చేస్తావా?” కోపంతో ఊగిపోతూ అంది నక్క

“అలాగనుకుంటే నువ్వు చేసిందేంటి? సత్కారం, గిత్కారమంటూ నన్ను నువ్వు మోసం చేయలేదా? ఆ వంకతో నన్ను తినెయ్యాలని పథకం వేసింది నువ్వు కాదా. మొదట నువ్వు తెచ్చిన కరపత్రాలు చూసి నేనూ మోసపోయాను. ఈ తర్వాత రోజు వచ్చిన ఉత్తరాన్ని చూసిన తర్వాత ఎందుకో ఆ లోచనలో పడ్డాను. ఎందుకంటే..... ఆ ఉత్తరం వచ్చింది ఇక్కడినుండే. వేరే ఊరి నుండి వస్తే కవరు మీద ఆ ఊరిస్థాంపు ఉండాలి. అలా ఏమీలేదు. అంటే.... దీన్ని ఎవరో కావాలనే చేశారనిపించింది. అదెవరో తెలుసుకుందామనే నేనూ ఇలా చేశాను. ఇంతవరకు జరిగింది చాలు ఇకమీదట ఇలాంటి పిచ్చి పిచ్చి తెలివితేటలు ప్రదర్శించావో మిగిలిన జంతువులకు చెప్పి నీ అంతు తేలుస్తా. ముందు వెళ్లిక్కడి నుండి” అని గద్దించింది కప్ప దాంతో నక్క చెవులు జొడ్డించుకుంటూ వెళ్లిపోయింది.

అది మంచి వానాకాలం. వారం రోజులపాటు కుండపోత వాన కురిస, వెలిసింది. ‘హమ్మయ్య..... వాన వెలిసింది. ఇక ఆహారం కోసం వెతుకులాట మొదలు పెట్టవచ్చు’ అనుకున్నాయి అడవిలోని జంతువులన్నీ. వెంటనే తిండి కోసం వేట మొదలు పెట్టాయి. కాని అడవిలోని చెట్లన్నీ గాలివానకు వంగిపోయాయి. వాటికి వున్న కాయలు రాలిపోయాయి. దాంతో జంతువులు, పక్షులకు ఆహారం దొరకలేదు. అలాగని ఆకలి కాకుండా ఉంటుందా? అసలే వారం రోజుల్నుండి సరిగ్గా తిండిలేదు. ఇక ఇప్పుడైనా సరిగ్గా తిండి తినకపోతే అవి ఇంకా నీరసించిపోతాయి. అందుకే బురదలోపడి కుళ్లిపోతున్నా కాయల్నే ఏరుకొని తిన్నాయి. మురికిగా వున్నా కుంటల్లో నీళ్లు తాగి గొంతు తడుపుకున్నాయి. ఆకలైతే తీరింది. కానీ కొత్త కొత్త సమస్యలు మొదలయ్యాయి.

శుభ్రంగా లేని ఆహారం తినడంవల్ల జంతువులు అనారోగ్యం పాలయ్యాయి. కుంటల్లోని కలుషితమైన నీరు తాగడంవల్ల కొన్నింటికి వాంతులు, విరేచనాలు పట్టుకున్నాయి. మరికొన్నింటికి జలుబు, జ్వరం, దగ్గులాంటి జబ్బులు వచ్చి పీడించసాగాయి.

అనారోగ్యంతో అల్లాడుతున్న జీవాలను ఆదుకోడానికి రంగంలోకి దిగాయి చెరువులో కప్పలు. అవి శుభ్రమైన ఆహారం, నీళ్లు అందించడంతో పాటు తమకు చేతనైనంతలో వైద్యం కూడా మొదలుపెట్టాయి. వీటన్నింటికీ నాయకత్వం వహిస్తోంది ఓ ముసలి కప్ప. దానికి కొంచెం వైద్యం కూడా తెలుసు. అడవిలో దొరికే వనమూలికలతో రకరాల మందులు తయారుచేసి, రోగాల బారినపడిన జంతువులకు ఇచ్చేది. మొత్తానికి కప్పల కృషిఫలితంగా అడవిలో వ్యాపించిన అంటురోగాలు త్వరలోనే తగ్గుముఖం పట్టాయి. జంతువులన్నీ సంతోషించాయి. తమకు ఇంత మేలు చేసిన కప్పలకు చేతనైనరీతిలో కృతజ్ఞతలు తెలిపాయి.

వారం రోజుల్నుండి రోగం కారణంగా పడక దిగని జిత్తులమారి నక్క ఆ రోజే తన నివాసాన్ని వదిలి బయటికొచ్చింది. అప్పటి కే సూర్యోదయమైంది. బాలభానుణ్ణి చూస్తూ చెరువు పక్కనే నడుస్తోంది నక్క వారం రోజుల్నుండి రోగం కారణంగా తను పడిన ఇబ్బందుల్ని తలచుకుంటోంది. ఇలాంటి జబ్బు రాకుండా ముందే ఏదైనా జాగ్రత్తలు తీసుకుంటే బావుండేది అనుకుంటోంది. అప్పుడే దానికి చిన్నప్పుడు వాళ్ల అమ్మ చెప్పిన మాటలు గుర్తొచ్చాయి.

అరరె....కప్ప మాంసం తింటే వానాకాలంలో ఎలాంటి అనారోగ్యం దరిచేరదని అమ్మ చెప్తుండేది. ఈ విషయం ఎప్పుడో గుర్తొస్తే ఎంతబావుండేది? ఇప్పటికేనా మించిపోయిందేమీలేదు. ఇంకా వానాకాలం పూర్తవ్వలేదు. ఇప్పటికైనా ఏదో ఒక కప్పను పట్టుకొని తింటే..... ఇక ముందు ఇలాంటి పాపిష్టి రోగాలు రాకుండా ఉంటాయి” అనుకుంది నక్క దాని దృష్టి అప్పుడే చెరువులో జలకాలాడి బయటికొస్తున్న ముసలి కప్ప మీద పడింది.

అలసట- టెన్షన్- పరుగు- నర్సుల జీవితం

ఉదయాన్నే 7.15 గంటలకు బస్ స్టాప్‌లో నిల్చునే ఉన్నారు సంధ్య ఆమెతో ప్రక్కనే స్కూల్ యూనిఫాంలో ఒక పాప. 7 సం॥లుంటాయి. సంధ్య హైదరాబాద్ లో ఒక ప్రభుత్వ హాస్పిటల్ సిస్టర్. మార్నింగ్ షిఫ్ట్ డ్యూటీ కావడం వలన ప్రొద్దున్నే 5.30 గంటలకే లేవాలి. ఆమె భర్త ఒక ప్రైవేట్ సంస్థ ఉద్యోగి ఆయనకు, పాపకు, తనకు భోజనం, టిఫిన్ వగైరాలు పూర్తిచేసి, పాపను తయారు చేసి, అందరికీ కారియర్ సర్కి, తను తయారై 7 గంటలకే బస్ స్టాప్‌కు చేరుకోవాలి. సమయానికి బస్సు అందితే 8 గంటలకు పాపను స్కూల్‌లో వదిలి తను డ్యూటీకి వెళ్ళాలి. 8-15గంటలు దాటితే లేట్ మార్క్ పడుతుంది. 3 లేట్‌లకు ఒక లీవ్ కట్. ఈ నెలలో ఇప్పటికీ 2 లేట్ మార్క్‌లు పడ్డాయి. ఇంటికి హాస్పిటల్‌కి చాలా దూరం. దాంతో పాటు పాపను స్కూల్‌లో వదిలాలి. బస్సు రావడంలేదు. టైమ్ అయిపోతోంది. అసహనంగా బస్సుకోసం చూస్తు చికాకు పడుతోంది. సంధ్యసిస్టర్ ఎంత టెన్షన్ పడినా బస్సు వస్తేనే కదా నేను వెళ్ళగలిగేది! ఆటోలో వెళ్ళే పరిస్థితి లేదు. 20 కి. మీ. దూరం మరి! తన ఆలోచనలన్ని పలువిధాలుగా ఉన్నాయి. హాస్పిటల్‌కి, పాప స్కూల్‌కి దగ్గరగా ఇల్లు అద్దెకు తీసుకుందామంటే 5వేల పై మాటే, పైగా మెయిన్ టెనెన్స్ మరో వెయ్యి! స్కూల్ ఫీజులు, ఇంటి ఖర్చులు, అన్నింటితో నడవడం కష్టం. అందుకే 20 కి.మీ దూరంలో ఇల్లు బస్సువచ్చింది. ఊపిరి పీల్చుకుంది. పాప స్కూల్ ఉ 8.30కి. అయినా 8కే వదిలిపెట్టాలి. ఈ రోజు 8.15 లోపలే డ్యూటీలో సంతకం అయ్యింది. గబగబా యూనిఫాం మార్చుకుని వార్డ్‌కు వెళ్ళిపోయారు ఆమె. టిఫిన్ చేయలేదు కానీ టైమ్ లేదు. ఈ రోజు ఆపరేషన్స్ డే పేషెంట్స్‌ని రెడీ చేసి పంపాలి. ఏ మాత్రం తేడా వచ్చినా మెమోతప్పదు. అనుకుంటూ వార్డ్‌లో అడుగుపెట్టారు. వార్డ్ బాయ్ లేదు. వేరోకరిని పంపమని ఫోన్ చేద్దామని అనుకుంటూ సంధ్యసిస్టర్ వస్తున్నారు. ఇంతలో మేట్రన్ నుండి ఫోన్ పోస్ట్ ఆపరేటివ్ వార్డ్ సిస్టర్ ఈ రోజు రాలేదు. అవార్డ్‌కూడా సంధ్యనే చూసుకోమని ఇంకా నీరసం వచ్చేసింది సంధ్యకు. చాలా టెన్షన్‌తో పని స్టార్ట్ అయ్యింది.

ముందు పేషెంట్స్‌ని ఆపరేషన్ థిచేటర్‌కు పంపి తర్వాత పోస్ట్ ఆపరేట్ వార్డ్‌కు వెళ్ళాలను కున్నారు. ఆపరేషన్‌కు రెడీ అవుతున్న ఒక పేషెంట్‌కి బ్లడ్ డొరకలేదని సమాచారం. మళ్ళీ టెన్షన్ బయట బ్లడ్ బ్యాంక్‌లో ప్రయత్నించమని బంధవులకు నచ్చచెప్పి బ్లడ్ తీసి సాంపిల్ ఇచ్చి పంపాక కోంచెం టెన్షన్ తగ్గింది. 20 ని॥లు అయ్యింది. పోస్ట్ ఆపరేట్ వార్డ్

నుండి ఒక పేషెంట్ బంధువులు టెన్షన్‌గా వచ్చారు. గ్లాకోజ్ బాటిల్ అయిపోయింది. ఎవరూ వచ్చి బాటిల్ మార్చలేదు. బ్లడ్ వచ్చేస్తోందని కంగారుగా చెప్పారు. ఇక్కడ పని వదిలేసి వెంటనే వారికి సర్దిచెప్పి బాటిల్ మార్చి వద్దామని బయలు దేరారు సిస్టర్. వెళ్ళి చూస్తే అంతాగందరగోళంగా ఉంది. వార్డ్ క్లీన్ చేయలేదు. అటెండర్స్ అందరూ పేషెంట్లదగ్గర గుమిగూడి ఉన్నారు. స్వీపర్ గానీ వార్డ్ బాయ్‌గానీ కనపడడం లేదు. ఏంచేయాలో టెన్షన్! టైమ్ 9.20; డాక్టర్ రౌండ్స్‌కి వచ్చేస్తున్నానని డ్రెస్సింగ్స్ రెడీ చేయమని ఫోన్. సంధ్య సిస్టర్‌కు అంతా చికాకుగా వినుగుగా అన్నిస్తోంది. డాక్టర్స్ ఏమంటారోనని టెన్షన్‌గా ఉంది. ఏ మయితే అయిందని సిద్ధపడి వార్డ్‌లో అటెండర్స్‌ని బయటకు పంపి, డ్రెస్సింగ్స్ ట్రాలీ సిద్ధంచేసి, ట్రీట్ మెంట్ మొదలు పెట్టింది. డాక్టర్ వస్తూనే, వార్డ్ చూసి కోప్పడి వెనక్కివెళ్ళిపోయారు. వార్డ్ బాయ్ డ్రెస్సింగ్ బిన్ తీసుకుని వచ్చి, వేరేవార్డ్ నుండి స్వీపర్‌ని వెంట బెట్టుకువచ్చాడు. హమ్మయ్యా! అని ఊపిరి పీల్చుకుంది, పదిని॥లలో వార్డ్ క్లీనింగ్ అవ్వగానే డాక్టర్‌ని పిలిచింది. రౌండ్స్ అయ్యాయి. టైమ్ 10.30 అయ్యింది. ఆకలేస్తోంది కానీ తినడానికి వీలుగాలేదు. తన వార్డ్‌లో పేషెంట్స్ కి ట్రీట్ మెంట్ ఇవ్వలేదేంకా నిన్న డాక్టర్స్ వ్రాసిన టెస్ట్‌లు పూర్తికాని పేషెంట్లను ఆటెన్షన్‌లకు పంపాలి అనుకుంటు తన వార్డ్‌కి వచ్చింది. అవన్నీ హడవిడిగా ముగించేసరికి 11.30 ఇక తినవచ్చు అనుకునే సరికి పై నుండి ఫోన్! పోస్ట్ ఆపరేటివ్ వార్డుకి ఆపరేషన్ కేసులు వస్తున్నాయి. సిస్టర్ లేదు. ఎక్కడికెళ్ళింది అని ఆర్.ఎమ్.ఓ గద్దంపు. టెన్షన్‌తో పరుగెదుతూ ఆర్.ఎమ్.ఓ.కి వివరణ ఇచ్చి వార్డ్‌కెళ్ళి పేషెంట్లను రిసీవ్ చేసుకోవడం మొదలుపెట్టింది. ఇక్కడ అంతాపని పూర్తియ్యింది. అని అనుకోడానికే లేదు! ఇంకా మెడిసిన్స్ ఇండెంట్ రాలేదు. టైమ్ ఎంతయ్యిందో అని చూస్తున్న సంధ్యసిస్టర్‌కి గడియారం 2.15గం॥లు చూపించింది. టెన్షన్ ఎక్కువైంది. తనవార్డ్‌లో డైట్, నైట్ బుక్స్, సెన్సస్ రాయలేదు. మెడిసిన్స్ స్టోర్స్ నుండి రాలేదు. ఇంకా ఎంతటైమ్ అవుతుందో! అని మొత్తానికి పని అయ్యేసరికి 2.40 మధ్యాహ్నం సిస్టర్‌కి మిగిలిన పని అప్పగించి, డ్రెస్ మార్చుకుని బయటపడింది. ఏమి తినకుండానే! పాప స్కూల్ 3 గం॥ కి అయిపోతుంది. లేట్ అయితే కష్టం! అనుకుంటు పరుగులాంటి నడకతో స్కూల్‌వైపు దారి తీసారు సంధ్య సిస్టర్! ఇంటికెళ్ళేసరికి 4.30 అవుదుకాస్త తిని రిలాక్స్ అయ్యారామె ! ఎన్ని రోజులిలా టెన్షన్ పడాలో అనుకుంటూ !!



కార్మిక హక్కుల సాధనకై పోరాడండి!
మేడే శుభాకాంక్షలతో...

గ్రేటర్ విశాఖ మున్సిపల్ కార్పొరేషన్ ఎంప్లాయియీస్ యూనియన్

పి.వెంకట రెడ్డి
గౌ|| అధ్యక్షులు



వై.రాజు
అధ్యక్షులు

యమ్.సూరీడు
ప్రధాన కార్యదర్శి

జి.సుబ్బారావు
వర్కింగ్ ప్రెసిడెంట్

Printed & Published by Sri.M.A.Gafoor On behalf of CITU A.P. State Committee from N.V.B Smaraka Kendram, 1-1-1-60/4, Musheerabad, Hyderabad - 20, Type setting & Printing at Prajasakti Daily Printing Press, RTC 'X' Roads, Hyderabad - 20. Editor P. Roja



ముప్పరాబాద్ అసెంబ్లీ
నియోజకవర్గం నుండి
సిపిఐ(ఎం) అభ్యర్థిగా
పోటీ చేస్తున్న
సిపిఐయు రాష్ట్ర ప్రధాన కార్యదర్శి
కామ్రేడ్ ఎస్. వీరయ్య







మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLV01A202
పుస్తకం పేరు	కాంతి లాస్
తారీఖు	25/8/23
మొదటి అడ్డు	గల
వెనుక అడ్డు	గల
మొత్తం పేజీలు	37
నిర్దేశిత పేజీలు	No
ఖాళీ పేజీలు	No
లేని పేజీలు	No
కయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
వర్గీకరించినది	Pragathi
పేజీలు పరిశీలించినది	
లైబ్రరీలో చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good